

श्रीगौराङ्गलीला-स्मरणमङ्गलस्तोत्रम् ।

राहुप्रस्ते जडशशधरे फाल्गुने पूर्णिमायां
गौडे शाके मनुशतमिते सप्तवर्षाधिके यः ।
मायापुर्यां समजनि शचीगर्भसिन्धौ प्रदोषे
तं चिच्छक्तिप्रकटित-तनुं मिश्रसूनुं स्मरामि ॥ १ ॥

विश्वंभर-प्रभु-हरि-द्विज-गौरचन्द्र-
निम्बेश-नामनिचयः क्रमतो बभूव ।
यस्यार्यखण्डमुकुटोपमगौडराष्ट्रे
गौरं स्मरामि सततं कलिपावनं तम् ॥ २ ॥

अङ्गीकुर्वन्निजसुखकरीं राधिकाभावकान्तिं
मिश्रावासे सुललितवपुर्गौरवर्णो हरिर्यः ।
पल्लीस्त्रीणां सुखमभिदधत् खेलयामास बाल्ये
वन्देऽहं तं कनकवपुषं प्राङ्गणे रिङ्गमाणम् ॥ ३ ॥

सर्पाकृतिं स्वाङ्गनगं ह्यनन्तं
कृत्वासनं यस्तरसोऽविष्टः ।
तत्याज तञ्चात्मजनानुरोधाद्
विश्वंभरं तं प्रणमामि नित्यम् ॥ ४ ॥

बाल्ये शृण्वन् वद हरिमिति क्रन्दनाद् यो निवृत्त-
स्तस्मात् स्त्रीणां सकलविषये नामगानं तदासीत् ।
मात्रे ज्ञानं विरादमवदन्मृत्तिकाभक्षणे यो
वन्दे गौरं कलिमलहरं नामगानाश्रयं तम् ॥ ५ ॥

पौगण्डादौ द्विजगणगृहे चापलं यो वितन्वन्
विद्यारम्भे शिशुपरिवृतो जाह्नवीस्नानकाले ।

वारिक्षेपैर्द्विजकुलपतीन् चालयामास सर्वां-
स्तं गौरांगं परमचपलं कौतुकीशं स्मरामि ॥ ६ ॥

तीर्थभ्रामिद्विजकुलमणेर्भक्षयन् पक्वमन्नं
पश्चात्तं यो विपुलकृपया ज्ञापयामास तत्त्वम् ।
स्कन्धारोहच्छलबहुतया मोहयामास चौरौ
वन्देऽहं तं सुजनसुखदं दण्डदं दुर्जनानाम् ॥ ७ ॥

आरुह्य पृष्ठं शिवभक्तभिक्षोः
संकीर्त्य रुद्रस्य गुणानुवादम् ।
रेमे महानन्दमयो य ईश-
स्तं भक्तभक्तं प्रणमामि गौरम् ॥ ८ ॥

लक्ष्मीदेव्याः प्रणयविहितं मिष्टमन्नं गृहीत्वा
तस्यै प्रादाद् वरमतिशुभं चित्तसन्तोषणं यः ।
मस्याश्विहर्निजपरिजनान् तोषयामास यश्च
तं गौराङ्गं परमरसिकं चित्तचौरं स्मरामि ॥ ९ ॥

उच्छिष्टभाण्डेषु वसन् वराङ्गो
मात्रे ददौ ज्ञानमनुत्तमं यः ।
अद्वैतवीथीपथिकैरुपास्यं
तं गौरचन्द्रं प्रणमामि नित्यम् ॥ १० ॥

दृष्ट्वा तु मातुः कदनं स्वलोष्ट्रै-
स्तस्यै ददौ द्वे सितनारिकेले ।
वात्सल्यभक्त्या सहसा शिशुर्य-
स्तं मातृभक्तं प्रणमामि गौरम् ॥ ११ ॥

संन्यासार्थं गतवति गृहादप्रजे विश्वरूपे
 मिष्टालापैर्व्यथितजनकं तोषयामास तूर्णम् ।
 मातुः शोकं पितरि विगते सान्त्वयामास यश्च
 तं गौराङ्गं परमसुखदं मानृभक्तं स्मरामि ॥१२॥

लक्ष्मीदेवीं प्रणयविधिना बल्लभाचार्यकन्या-
 मङ्गीकुर्वन् गृहमखपरः पूर्वदेशं जगाम ।
 विद्यालापैर्बहुधनमथो प्राप यः शास्त्रवृत्ति-
 स्तं गौराङ्गं गृहपतिवरं धर्ममूर्तिं स्मरामि ॥१३॥

वाराणस्यां सुजनतपनं संगमय्य स्वदेशं
 लब्ध्वा लक्ष्मीविरहवशतः शोकतप्तां प्रसूतिम् ।
 तत्त्वालापैः सुखदवचनैः सान्त्वयामास यो वै
 तं गौराङ्गं विरतिसुखदं शान्तमूर्तिं स्मरामि ॥१४॥

मातुर्वाक्यात् परिणयविधौ प्राप विष्णुप्रियां यो
 गङ्गातीरे परिकरजनैर्दिग्जितो दर्पहारी ।
 रेमे विद्वज्जनकुलमणिः श्रीनवद्वीपचन्द्रो
 वन्देऽहं तं सकलविषये सिंहमध्यापकानाम् ॥ १५ ॥

विद्याविलासैर्नवखण्डमध्ये
 सर्वान् द्विजान् यो विरराज जित्वा ।
 स्मार्तांश्च नैयायिक—तांत्रिकांश्च
 तं ज्ञानरूपं प्रणमामि गौरम् ॥१६॥

विप्रपादोदकं पीत्वा यो बभूव गतामयः ।
 वर्णाश्रमाचारपालं तं स्मरामि महाप्रभुम् ॥१७॥

प्रेतक्षेत्रे द्विजपरिवृतः सर्वदेवप्रणम्यो
 मंत्रं लेभे निजगुरु-पुरीवक्त्रतो यो दशार्णम् ।

गौडं लब्ध्वा स्वमति-विकृतिच्छद्मनोवाच तत्त्वं
तं गौराङ्गं नवरसपरं भक्तमूर्तिं स्मरामि ॥१८॥

भक्त्यालापैर्निरवधि तदाद्वैतमुख्या महान्तः
प्राप्ता यस्याश्रयमतिशयं कीर्तनाद्यैर्मुरारेः ।
नित्यानन्दोदयवटनया यो बभूवेशचेष्टो
वन्दे गौरं नयनसुखदं दक्षिणं षड्भुजं तम् ॥१९॥

यः कोलरूपवृगहो वरणीयमूर्ति-
गृप्ते कृपां च महतीं सहसा चकार ।
तं व्यासपूजनविधौ बलदेवभावा-
न्माध्वीकयाचनपरं परमं स्मरामि ॥२०॥

अद्वैतचन्द्रविभुना सगणेन भक्त्या
नित्यं च कृष्णमनुना परिपूज्यते यः ।
श्रीवासमन्दिरनिधिं परिपूर्णतत्त्वं
तं श्रीधरादिमहतां शरणं स्मरामि ॥२१॥

श्रीवासपाल्यं यवनं विशोध्य
चक्रे सुभक्तं स्वगुणं प्रदश्य ।
प्रेम्णा सुमत्तो विषयाद्विरक्तो
यस्तं प्रभुं गौरविधुं स्मरामि ॥२२॥

श्रीरामरूपवृगहो भिषजो मुरारेः
श्रुत्वा स्तवं रघुपतेर्मुदमाप यो वै ।
चक्रे कुसङ्गरहितं कृपया मुकुन्दं
तं शुद्धभक्ति-रसदप्रवरं स्मरामि ॥२३॥

आज्ञापयच्च भगवानवधूत-दासौ
दानाय गोकुलपतेर्नगरेषु नाम्नाम् ।

सर्वत्र जीवनिचयेषु परावरेषु
यस्तं स्मरामि पुरुषं करुणावतारम् ॥२४॥

योऽद्वैतसद्म विचलन् सह चाग्रजेन
संन्यास-धर्मरहितं ध्वजिनं सुरापम् ।
तत्त्वं विशुद्धमवदल्ललिताख्यपुर्यां
तं शुद्धभक्ति-निलयं शिवदं स्मरामि ॥२५॥

अद्वैतवाद-शठताश्रित-देशिकस्य
पृष्ठं व्यताडयदहो सहसा हरिर्यः ।
प्रेम्णापि भक्तिपथगं च चकार तं तं
मायाहरं सुविमलं सततं स्मरामि ॥२६॥

श्रीरूपधृग् भजनसागरमग्ननृभ्यो
यश्चन्द्रशेखरगृहे प्रददौ स्वदुग्धम् ।
स्वां दर्शयन् विजयमुद्धरति स्म भूतिं
तं सर्वशक्ति-विभवाश्रयणं स्मरामि ॥२७॥

निद्रात्यागः स्नपनमशनं गोद्रमादौ विहारो
ग्रामे ग्रामे विचरणमहो कीर्तनं चाल्पनिद्रा ।
यामे यामे क्रमनियमतो यस्य भक्तैर्बभूवु-
स्तं गौराङ्गं भजनसुखदं ह्यष्टयामं स्मरामि ॥२८॥

यो वै संकीर्तन-परिकरैः श्रीनिवासादि-संघै-
स्तत्रत्यानां पतित-जगदानन्दमुख्य-द्विजानाम् ।
दुर्वृत्तानां हृदयविवरं प्रेमपूर्णं चकार
तं गौराङ्गं पतित-शरणं प्रेमसिन्धुं स्मरामि ॥२९॥

भावावेशैर्निखिल-सुजनान् शिक्षयामास भक्तिं
तेषां दोषान् सदयहृदयो मार्जयामास साक्षात् ।

भक्तिव्याख्यां सुजन-समितौ यो मुकुन्दश्चकार
तं गौराङ्गं स्वजन-कलुष-क्षान्तिमूर्तिं स्मरामि ॥३०॥

यो वै संकीर्तन-सुखरिपुं चान्दकार्जीं विमुच्य
लास्योल्लासैर्नगरनिचये कृष्णगीतं चकार ।
वारंवारं कलिगदहरं श्रीनवद्वीपधाम्नि
तं गौराङ्गं नटनविवशं दीर्घबाहुं स्मरामि ॥३१॥

गङ्गादासो मुररिपु-भिषक् श्रीधरः शुक्लवस्त्रः
सर्वे यस्य प्रणतिनिरताः प्रेमपूर्णा बभूवुः ।
यस्योच्छिष्टाशन-सुरतिका श्रील-नारायणी च
तं गौराङ्गं परमपुरुषं दिव्यमूर्तिं स्मरामि ॥३२॥

श्रीवासस्य प्रणयविवशस्तस्य सूनोर्गतासो-
र्वक्त्रात्तत्त्वं परमशुभदं श्रावयामास तस्मै ।
तद्वासेभ्योऽपि च शुभमर्तिं दत्तवान् यः परात्मा
वन्दे गौरं कुहकरहितं जीवनिस्तारकं तम् ॥३३॥

गोपीभावात् परमविवशो दण्डहस्तः परेशो
वादासक्तानतिजडमतींस्ताडयामास मूढान् ।
तस्मात्ते यत्प्रतिभटतया वैरभावानतन्वन्
तं गौराङ्गं विमुखकदने दिव्यसिंहं स्मरामि ॥३४॥

तेषां पाप-प्रशमनमतिः कण्टके माघमासे
लोकेशाक्षि-प्रमवयसि यः केशवान्न्यासलिङ्गम् ।
लेभे लोके परमविदुषां पूजनीयो वरेण्य-
स्तं चैतन्यं कचविरहितं दण्डहस्तं स्मरामि ॥३५॥

त्यक्त्वा गेहं स्वजन-सहितं श्रीनवद्वीपभूमौ
नित्यानन्द-प्रणयवशागः कृष्णचैतन्यचन्द्रः ।

भ्रामं भ्रामं नगरमगमच्छान्तिपूर्वं पुरं य-
स्तं गौराङ्गं ब्रज-जिगमिषाविष्टमूर्तिं स्मरामि ॥३६॥

तत्रानीता त्वजितजननी हर्षशोकाकुला सा
भिक्षां दत्त्वा कतिपयदिवा पालयामास सूनुम् ।
भक्त्या यस्तद्विधिमनुसरन् क्षेत्रयात्रां चकार
तं गौराङ्गं भ्रमणकुशलं न्यासिराजं स्मरामि ॥३७॥

नित्यानन्दो विबुधजगदानन्द-दामोदरौ च
लीलागाने परमनिपुणो दत्तसूनुमुकुन्दः ।
एते भक्ताश्चरणमधुपा येन सार्धं प्रचेलु-
स्तं गौराङ्गं प्रणतपटल-प्रेष्ठमूर्तिं स्मरामि ॥३८॥

त्यक्त्वा गङ्गातट-जनपदांश्चाम्बुलिङ्गं महेशं
ओढुं देशे रमणविपिने क्षीरचौरं च वीक्ष्य ।
श्रीगोपालं कटकनगरे यो ददर्शात्मरूपं
तं गौराङ्गं स्वभजनपरं भक्तमूर्तिं स्मरामि ॥३९॥

एकाम्राख्ये पशुपतिवने रुद्रलिङ्गं प्रणम्य
यातः कापोतक-शिवपुरं स्वस्य दण्डं विहाय ।
नित्यानन्दस्तु तदवसरे यस्य दण्डं बभञ्ज
तं गौराङ्गं कपटमनुजं भक्तभक्तं स्मरामि ॥४०॥

भग्ने दण्डे कपट-कुपितस्तान् विहाय स्ववर्गा-
नेको नीलाचलपति-पुरं प्राप्य तूर्णं प्रभुर्यः ।
भावावेशं परममगमत् कृष्णरूपं विलोक्य
तं गौराङ्गं पुरटवपुषं न्यस्तदण्डं स्मरामि ॥४१॥

भावास्वाद-प्रकटसमये सार्वभौमस्य सेवा
तस्यानर्थान् प्रकृतिविपुलान् नाशयामास सर्वान् ।

तस्माद् यस्य प्रबलकृपया वैष्णवोऽभुत् स चापि
तं वेदार्थ-प्रचरणविधौ तत्त्वमूर्तिं स्मरामि ॥४२॥

तत्रोषित्वा कतिपयदिवा दाक्षिणात्यं जगाम
कूर्मक्षेत्रे गदविरहितं वासुदेवं चकार ।
रामानन्दे विजयनगरे प्रेमसिन्धुं ददौ य-
स्तं गौराङ्गं जनसुखकरं तीर्थमूर्तिं स्मरामि ॥४३॥

देशे देशे सुजन-निचये प्रेम विस्तारयन् यो
रङ्गक्षेत्रे कतिपयदिवा भट्टपल्ल्यामवात्सीत् ।
भट्टाचार्यान् परमकृपया कृष्णभक्तांश्चकार
तं गोपालालय-सुखनिधिं गौरमूर्तिं स्मरामि ॥४४॥

बौद्धान् जैनान् भजनरहितान् तत्त्ववादाहतांश्च
मायावाद-हृद-निपतितान् शुद्धभक्तिप्रचारैः ।
सर्वांश्चैतान् भजन-कुशलान् यश्चकारात्मशक्त्या
वन्देऽहं तं बहुमतधियां पावनं गौरचन्द्रम् ॥४५॥

दत्त्वानन्दं कलिमलहरं दाक्षिणात्येभ्य ईशो
नीत्वा ग्रन्थौ भजनविषयौ कृष्णदासेन सार्धम् ।
आलालेशालयपथगतो नीलरौलं ययौ य-
स्तं गौराङ्गं प्रमुदितमतिं भक्तपालं स्मरामि ॥४६॥

काशीमिश्र-द्विजवरगृहे शुद्धचामीकराभो
वासं चक्रे स्वजननिकरैर्यः स्वरूपप्रधानैः ।
नामानन्दं सकल-समये सर्वजीवाय योऽदा-
त्तं गौराङ्गं स्वजनसहितं फुल्लमूर्तिं स्मरामि ॥४७॥

नीलागेशे रथमधिगते वैष्णवैर्यस्तदग्रे
नृत्यन् गायन् हरिगुणगणं प्लावयामास सर्वान् ।

प्रेम्णौढीयान् गजपतिमुखान् सेवकान् शुद्धभक्तां-
स्तं गौराङ्गं स्वसुखजलधि भावमूर्तिं स्मरामि ॥४८॥

ओढदेशाद्ययौ गौडं सीमायामुत्कलस्य यः ।
हित्वौढपार्षदान् देवस्तं स्मरामि शचीसुतम् ॥४९॥

श्रीवासं वासुदेवं च राघवं स्व-स्व-मन्दिरे ।
दृष्ट्वा शान्तिपुरं यातो यस्तं गौरं स्मराम्यहम् ॥५०॥

श्रीविद्यानगरे गच्छन् विद्यावाचस्पतेर्गृहम् ।
कोलद्वीपं नवद्वीपे ययौ यस्तमहं भजे ॥५१॥

विद्यारूपोद्भव-धनजनैर्या न लभ्या नरेण
तां चैतन्यप्रभुवरकृपां दैन्यभावादवाप ।
देवानन्दः कुलियनागरे यस्य भक्तान् प्रपूज्य
वन्दे गौरं विमदविदुषां शुद्धभक्त्येक-लभ्यम् ॥ ५२ ॥

वृन्दारण्येक्षणकपटतो गौडदेशे प्रसूतिं
दृष्ट्वा स्नेहाद् यवनकवलात् साग्रजं रूपमेव ।
उद्धृत्यौढं पुनरपि ययौ यः स्वतंत्रः परात्मा
तं गौराङ्गं स्वजनतरणे हृष्टचित्तं स्मरामि ॥ ५३ ॥

संगं हित्वा बहुविधनृणां भद्रमेकं गृहीत्वा
यात्रां वृन्दावन-दृढमतिर्यश्चकारात्मतंत्रः ।
ऋक्ष-व्याघ्रप्रभृतिक-पशून् मादयित्वात्म-शक्त्या
तं स्वानन्दैः पशुमतिहरं गौरचन्द्रं स्मरामि ॥ ५४ ॥

वृन्दारण्ये गिरिवर-नदी-ग्रामराजीर्विलोक्य
पूर्वक्रीडा-स्मरणविवशो भावपुञ्जैर्मुमोह ।
तस्माद् भद्रो ब्रजविपिनतश्चालयामास यं च
तं गौराङ्गं निजजनवशं दीनमूर्तिं स्मरामि ॥ ५५ ॥

भावावेशं पथि परमहो वीक्ष्य तं भाग्यवन्तो
 म्लेच्छाः केचिच्छुभमतिबलाल्लेभिरे यत्प्रसादम् ।
 भक्तास्ते च प्रणयवशगा यत्प्रसादाद् बभूवु-
 स्तं गौरांगं जनिमलहरं शुद्धमूर्तिं स्मरामि ॥ ५६ ॥

पुण्ये गङ्गा-तपनतनया-सङ्गमे तीर्थवर्ये
 रूपं विद्यां पररसमयीं शिक्षयामास यो वै ।
 प्रेमाणं गोकुलपतिगतं बल्लभाख्यं बुधं च
 तं गौरांगं रसगुरुमणिं शास्त्रमूर्तिं स्मरामि ॥ ५७ ॥

काशीक्षेत्रे रसविरहितान् केवलाद्वैतपक्षान्
 प्रेम्णाप्लाव्य स्वजन-कृपया यस्तु रूपाग्रजाय ।
 विष्णोर्भक्ति-स्मृतिविरचने साधु शक्तिं व्यतारीद्
 वन्दे गौरं भजनविषये साधकानां गुरुं तम् ॥ ५८ ॥

धिग् गौराङ्ग-प्रणतिरहितान् शुष्कतर्कादिदग्धा-
 नित्येवं वै प्रचुरवचनं शाङ्कराणां बभूव ।
 न्यासीशानां सदसि महतां यस्य पूजा तदाभू-
 त्तं गौरांगं स्वसुख-मथनानन्दमूर्तिं स्मरामि ॥ ५९ ॥

प्राप्य क्षेत्रं पुनरपि हरिर्भक्तवर्गांस्तुतोष
 रामानन्दप्रमुख-सुजनान् सार्वभौमादिकान् यः ।
 प्रेमालापैर्हरिसपरैर्यापयामास वर्षां-
 स्तं गौरांगं हरिसकथास्वादपूर्णं स्मरामि ॥ ६० ॥

यत्पादाब्जं विधि-शिवनुतं वीक्षितुं ते महान्तो
 वर्षे वर्षे रथपरिगतौ गौडदेशात् समेत्य ।
 प्रीतिं लब्ध्वा मनसि महतीमोददेशात् समीयु-
 र्गौडीयानां परमसुहृदं तं यतीन्द्रं स्मरामि ॥ ६१ ॥

निर्विण्णानां विपुलपतनं स्त्रीषु संभाषणं यत्
 तत्तद्दोषात् स्वमतचरकारक्षणार्थं य ईशः ।
 दोषात् क्षुद्रादपि लघुहरिं वर्जयित्वा मुमोद
 तं गौरांगं विमलचरितं साधुमूर्तिं स्मरामि ॥ ६२ ॥

दैवाद्धीनान्वय-जनिमतां तत्त्वबुद्धिप्रभावा-
 दाचार्यत्वं भवति यदिदं तत्त्वमेकं सुगूढम् ।
 प्रद्युम्नाय प्रचुरकृपया ज्ञापयामास यस्त-
 तं गौरांगं गुण-मधुकरं जाड्यशून्यं स्मरामि ॥ ६३ ॥

वात्सल्येन स्वभजनवशाद् दासगोस्वामिनं य-
 स्तत्त्वज्ञानं भजनविषये शिक्षयामास साक्षात् ।
 सिन्धोस्तीरे चरमसमये स्थापयामास दासं
 तं गौरांगं स्वचरणजुषां बन्धुमूर्तिं स्मरामि ॥ ६४ ॥

पुरीं रामाख्यं यो गुरुजनकथा-निन्दनपरं
 सदोपेक्ष्य भ्रान्तं कलिकलुषकूपे गतमिह ।
 अमोघं स्वीचक्रे हरिजन-कृपालेश-बलतः
 शचीसूनुः शश्वत् स्मरणपदवीं गच्छतु स मे ॥ ६५ ॥

सनातनं कण्डुरस-प्रपीडितं
 स्पर्शेन शुद्धं कृपया चकार यः ।
 स्वनाशबुद्धिं परिशोधयन्नहो
 स्मरामि गौरं नवखण्डनागरम् ॥ ६६ ॥

गोपीनाथं नरपति-बलाद् यो ररक्षात्मतंत्रो
 रामानन्दानुज-निजजनं शिक्षयन् धर्मतत्त्वम् ।
 पापैर्लब्धं धनमिति सदा त्याज्यमेव स्वधर्मा-
 त्तं गौरांगं स्वजन-शिवदं भद्रमूर्तिं स्मरामि ॥ ६७ ॥

उपायनं राघवतः समादृतं
 पुनः पुनः प्राप्तमपि स्वदेशतः ।
 स्वभक्ततो येन परात्परात्मना
 तमेव गौरं सततं स्मराम्यहम् ॥ ६८ ॥

तैलं नाङ्गीकृतं येन संन्यास-धर्म-रक्षिणा ।
 जगदानन्द-दत्तं च स्मरामि तं महाप्रभुम् ॥ ६९ ॥

जगन्नाथागारे गरुडसदन-स्तम्भनिकटे
 ददर्श श्रीमूर्तिं प्रणयविवशा कापि जरती ।
 समारुह्य स्कन्धं यदमलहरेस्तुष्टमनसः
 शचीसूनुः शश्वत् स्मरणपदवीं गच्छतु स मे ॥ ७० ॥

पुरीदेवे भक्तिं गुरुचरणयोग्यां सुमधुरां
 दयां गोविन्दाख्ये विशद-परिचर्याश्रितजने ।
 स्वरूपे यो प्रीतिं मधुररस-रूपां ह्यकुरुत
 शचीसूनुः शश्वत् स्मरणपदवीं गच्छतु स मे ॥ ७१ ॥

दधानः कौपीनं वसनमरुणं शोभनमयं
 सुवर्णाद्रेः शोभां सकल-सुशरीरे दधदपि ।
 जपन् राधाकृष्णं गलदुदक-धाराक्षियुगलः
 शचीसूनुः शश्वत् स्मरणपदवीं गच्छतु स मे ॥ ७२ ॥

मुदा गायन्तुच्चैर्मधुर-हरिनामावलिमहो
 नटन् मन्दं मन्दं नगरपथगामी सह जनैः ।
 वदन् काक्वा रे रे वद हरिहरीत्यक्षरयुगं
 शचीसूनुः शश्वत् स्मरणपदवीं गच्छतु स मे ॥ ७३ ॥

रहस्यं शास्त्राणां यदपरिचितं पूर्वविदुषां
 श्रुतेर्गूढं तत्त्वं दशपरिमितं प्रेमकलितम् ।
 दयालुस्तद् योऽसौ प्रभुरति-कृपाभिः समवद-
 च्छचीसनुः शश्वत् स्मरणपदवीं गच्छतु स मे ॥ ७४ ॥

आम्नायः प्राह तत्त्वं हरिमिह परमं सर्वशक्तिं रसाब्धिं
 तद्विन्नांशांश्च जीवान् प्रकृति-कवलितान्स्तद्विमुक्तांश्च भावात् ।
 भेदाभेद-प्रकाशं सकलमपि हरेः साधनं शुद्धभक्तिं
 साध्यं तत्प्रीतिमेवेत्युपदिशति हरिगौरचन्द्रो भजे तम् ॥ ७५ ॥

स्वतः सिद्धो वेदो हरिदयित-वेधः प्रभृतितः
 प्रमाणं सत् प्राप्तः प्रमितिविषयास्तान्नवविधान् ।
 तथा-प्रत्यक्षादि-प्रमितिसहितं साधयति नो
 न युक्तिस्तर्काख्या प्रविशति तथा-शक्तिरहिता ॥ ७६ ॥

हरिस्त्वेकं तत्त्वं विधि-शिव-सुरेश-प्रणमितो
 यदेवेदं ब्रह्म प्रकृति-रहितं तत्तनुमहः ।
 परात्मा तस्यांशो जगदनुगतो विश्वजनकः
 स वै राधाकान्तो नवजलद-कान्तिश्चिदुदयः ॥ ७७ ॥

पराख्यायाः शक्तेरपृथगपि स स्वे महिमनि
 स्थितो जीवाख्यां स्वामचिदभिहितां तां त्रिपदिकाम् ।
 स्वतंत्रेच्छः शक्तिं सकलविषये प्रेरणपरो
 विकाराद्यैः शून्यः परम पुरुषोऽसौ विजयते ॥ ७८ ॥

स वै ह्लादिन्याश्च प्रणयविकृतेर्ह्लादनरत-
 स्तथा संविच्छक्ति-प्रकटित-रहोभावरसितः ।
 तथा श्रीसन्धिन्या कृतविशद-तद्धामनिचये
 रसाम्भोधौ मग्नो ब्रजरस-विलासी विजयते ॥ ७९ ॥

स्फुलिङ्गा ऋद्धाग्नेरिव चिदणवो जीवनिचया
हरेः सूर्यस्येवापृथगपि तु तद्भेद-विषयाः ।
वशे माया यस्य प्रकृति-पतिरेवेश्वर इह
स जीवो मुक्तोऽपि प्रकृति-वशयोग्यः स्वगुणतः ॥ ८० ॥

स्वरूपाथैर्हीनान् निजसुखपरान् कृष्णविमुखान्
हरेर्माया दण्ड्यान् गुणनिगड-जालैः कलयति ।
तथा स्थूलैर्लिङ्गैर्द्विविध-वरणैः क्लेशानिकरै-
र्महाकर्मालानैर्नयति पतितान् स्वर्ग-निरयौ ॥ ८१ ॥

यदा भ्रामं भ्रामं हरिरस-गलद्वैष्णवजनं
कदाचित् संपश्यंस्तदनुगमने स्याद्रुचियुतः ।
तदा कृष्णावृत्या त्यजति शनकैर्मायिकदशां
स्वरूपं बिभ्राणो विमलरस-भोगं स कुरुते ॥ ८२ ॥

हरेः शक्तेः सर्वं चिदचिदखिलं स्यात् परिणति-
र्विवर्तं नो सत्यं श्रुतिमत-विरुद्धं कलिमलम् ।
हरेर्भेदाभेदौ श्रुतिविहित-तत्त्वं सुविमलं
ततः प्रेम्णः सिद्धिर्भवति नितरां नित्यविषये ॥ ८३ ॥

श्रुतिः कृष्णाख्यानं स्मरण-नति-पूजाविधि-गणा-
स्तथा दास्यं सख्यं परिचरणमप्यात्मददनम् ।
नवाङ्गान्येतानीह विधिगत-भक्तेरनुदिनं
भजन् श्रद्धायुक्तः सुविमल-रतिं वै स लभते ॥ ८४ ॥

स्वरूपावस्थाने मधुररस-भावोदय इह
ब्रजे राधाकृष्ण-स्वजनजन-भावं हृदि वहन् ।
परानन्दे प्रीतिं जगदतुल-सम्पत्-सुखमथो
विलासाख्ये तत्त्वे परमपरिचर्यां स लभते ॥ ८५ ॥

प्रभुः कः को जीवः कथमिदमचिद्विश्वमिति वा
 विचार्यैतानर्थान् हरिभजन-कृच्छ्रास्त्र-चतुरः ।
 अभेदाशां धर्मान् सकलमपराधं परिहरन्
 हरेर्नामानन्दं पिबति हरिदासो हरिजनैः ॥८६॥

संसेव्य दशमूलं वै हित्वाविद्यामयं जनः ।
 भावपुष्टिं तथा तुष्टिं लभते साधुसङ्गतः ॥८७॥

इतिप्रायां शिक्षां चरणमधुपेभ्यः परिदिशन्
 गलन्नेत्राम्भोभिः स्नपित-निजदीर्घोज्ज्वल-वपुः ।
 परानन्दाकारो जगदतुल-बन्धुर्यतिवरः

शचीसूनुः शश्वत् स्मरणपदवीं गच्छतु स मे ॥८८॥

गतिगौडोयानामपि सकल-वर्णाश्रमजुषां
 तथा चौढीयानामतिसरल-दैर्घ्याश्रितहृदाम् ।

पुनः पाश्चात्यानां सदयमनसां तत्त्वसुधियां
 शचीसूनुः शश्वत् स्मरणपदवीं गच्छतु स मे ॥८९॥

अहो मिश्रागारे स्वपति-विरहोत्कण्ठ-हृदयः
 श्लथात् सन्धेर्दैर्घ्यं दधदतिविशालं करपदोः ।

क्षितौ धृत्वा देहं विकलित-मतिर्गद्गदवचाः
 शचीसूनुः साक्षात् स्मरणपदवीं गच्छतु स मे ॥९०॥

गतो बद्धद्वारादुपलगुहमव्याद्वहिरहो

गवां कालिङ्गानामपि समतिगच्छन् वृतिगणम् ।

प्रकोष्ठे सङ्कोचाद् बत निपतितः कच्छप इव

शचीसूनुः साक्षात् स्मरणपदवीं गच्छतु स मे ॥९१॥

ब्रजारण्यं स्मृत्वा विरह-विकलान्तर्विलपितो

मुखं संघृष्यासौ रुधिरमधिकं तद्वदहो ।

क्व मे कान्तः कृष्णो वद वद वदेति प्रलपितः
शचीसूनुः साक्षात् स्मरणपदवीं गच्छतु स मे ॥९२॥

पयोराशेस्तीरे चटक-गिरिराजे सिकतिले
ब्रजन् गोष्ठे गोवर्धन-गिरिपतिं लोकेतुमहो ।
गणैः सार्धं गौरो द्रुतगति-विशिष्टः प्रमुदितः
शचीसूनुः साक्षात् स्मरणपदवीं गच्छतु स मे ॥९३॥

यस्यानुकम्पा सुखदा जनानां
संसार-कृपाद्रघुनाथदासम् ।
उद्धृत्य गुञ्जाः शिलया ददौ य-
स्तं गौरचन्द्रं प्रणमामि भक्त्या ॥९४॥

सद्भक्तिसिद्धान्त-विरुद्धवादान्
वैरस्य-भावांश्च बहिर्मुखानाम् ।
सङ्गं विहायाथ सुभक्त-गोष्ठ्यां
रराज यस्तं प्रणमामि गौरम् ॥९५॥

नामानि विष्णोर्बहिरङ्ग-पात्रे
विस्तीर्य लोके कलिपावनोऽभूत् ।
प्रेमान्तरङ्गाय रसं ददौ य-
स्तं गौरचन्द्रं प्रणमामि भक्त्या ॥९६॥

नामापराधं सकलं विनाश्य
चैतन्य-नामाश्रित-मानवानाम् ।
भक्तिं परां यः प्रददौ जनेभ्य-
स्तं गौरचन्द्रं प्रणमामि भक्त्या ॥९७॥

इत्थं लीलामय-वरवपुः कृष्णचैतन्यचन्द्रो
वर्षान् द्विद्वादश-परिमितान् क्षेपयामास गार्ह्ये ।
संन्यासे यः समपरिमितं यापयामास कालं
वन्दे गौरं सकल-जगतामाश्रमाणां गुरुं तम् ॥९८॥

दरिद्रेभ्यो वस्त्रं धनमपि ददौ यः करुणया
बुभुक्षून् योऽन्नाद्यैरतिथि-निचयांस्तोषमनयत् ।
तथा विद्यादानैः सुखमतिशयं यः समभजत्
स गौराङ्गः शश्वत् स्मरणपदवीं गच्छतु मम ॥९९॥

संन्यासस्य प्रथम-समये तीर्थ-यात्राच्छलेन
वर्षान् यो वै रस-परिमितान् व्याप्य भक्तिमततान् ।
शेषानब्दान् वसु-विधुमितान् क्षेत्रेदेशे स्थितो यो
वन्दे तस्य प्रकट-चरितं योगमाया-बलाढ्यम् ॥१००॥

हा हा कष्टं सकल-जगतां भक्तिभाजां विशेषं
गोपीनाथालय-परिसरे कीर्तने यः प्रदोषे ।
अप्राकट्यं बत समभजन्मोहयन् भक्तनेत्रं
वन्दे तस्याप्रकट-चरितं नित्यमप्राकृतं तत् ॥१०१॥

भक्त्या ये वै सकलसमये गौरगाथाभिमां नो
गायन्त्युच्चैर्विगलित-हृदः गौरतीर्थे विशेषात् ।
तेषां तूर्णं द्विजकुल-मणिः कृष्णचैतन्यचन्द्रः
प्रेमावेशं युगल-भजने यच्छति प्राणबन्धुः ॥१०२॥

षट्खवेदे समासेन कार्तिके गोद्रुमे प्रभोः ।
गीता भक्तिविनोदेन लीलेयं लोकपावनी ॥१०३॥

यत्प्रेम-माधुर्य-विलासरागात्रन्दात्मजो गौडविहारमाप ।

तस्यै विचित्रा वृषभानुपुत्र्यै लीला मया तस्य समर्पितेयम् ॥ १०४ ॥

इति श्रीमद्सच्चिदानन्द-भक्तिविनोद-ठक्कुर-विरचितं

श्रीगौराङ्गलीला-स्मरणमङ्गलस्तोत्रं समाप्तम् ।

श्रीगौराङ्गाष्टोत्तरशतनामस्तोत्रम् ।

नमस्कृत्य प्रवक्ष्यामि देवदेवं जगद्गुरुम् ।

नाम्नामष्टोत्तरशतं चैतन्यस्य महात्मनः ॥ १ ॥

विश्वम्भरो जितक्रोधो मायामानुषविग्रहः ।

अमायी मायिनां श्रेष्ठो वरदेशो द्विजोत्तमः ॥ २ ॥

जगन्नाथप्रियसुतः पितृभक्तो महामनाः ।

लक्ष्मीकान्तः शचीपुत्रः प्रेमदो भक्तवत्सलः ॥ ३ ॥

द्विजप्रियो द्विजवरो वैष्णवप्राणनायकः ।

द्विजातिपूजकः शान्तः श्रीवासप्रिय ईश्वरः ॥ ४ ॥

तप्तकाञ्चनगौराङ्गः सिंहप्रीवो महाभुजः ।

पीतवासा रक्तपट्टः षड्भुजोऽथ चतुर्भुजः ॥ ५ ॥

द्विभुजश्च गदापाणिः चक्री पद्मधरोऽमलः ।

पाञ्चजन्यधरः शार्ङ्गी वेणुपाणिः सुरोत्तमः ॥ ६ ॥

कमलाक्षेश्वरः प्रीतो गोपीलीलाधरो युवा ।

नीलरत्नधरो रूप्यहारी कौस्तुभभूषणः ॥ ७ ॥

श्रीवत्सलाञ्छनो भास्वन्मणिधृक् कञ्जलोचनः ।
ताटङ्कनीलश्रीः रुद्रलीलाकारी गुरुप्रियः ॥ ८ ॥

स्वनामगुणवक्ता च नामोपदेशदायकः ।
आचाण्डालप्रियः शुद्धः सर्वप्राणिहिते रतः ॥ ९ ॥

विश्वरूपानुजः सन्ध्यावतारः शीतलाशयः ।
निःसीमकरुणो गुप्त आत्मभक्तिप्रवर्तकः ॥ १० ॥

महानन्दो नटो नृत्यगीतनामप्रियः कविः ।
आर्तिप्रियः शुचिः शुद्धो भावदो भगवत्प्रियः ॥ ११ ॥

इन्द्रादि-सर्वलोकेश-वन्दित-श्रीपदाम्बुजः ।
न्यासिचूडामणिः कृष्णः संन्यासाश्रमपावनः ॥ १२ ॥

चैतन्यः कृष्णचैतन्यो दण्डधृग् न्यस्तदण्डकः ।
अवधूतप्रियो नित्यानन्द-षड्भुजदर्शकः ॥ १३ ॥

मुकुन्दसिद्धिदो दीनो वासुदेवामृतप्रदः ।
गदाधरप्राणनाथ आर्तिहा शरणप्रदः ॥ १४ ॥

अकिञ्चनप्रियः प्राणो गुणग्राही जितेन्द्रियः ।
अदोषदर्शी सुमुखो मधुरः प्रियदर्शनः ॥ १५ ॥

प्रतापरुद्रसन्त्राता रामानन्दप्रियो गुरुः ।
अनन्तगुणसम्पन्नः सर्वतीर्थैकपावनः ॥ १६ ॥

वैकुण्ठनाथो लोकेशो भक्ताभिमतरूपधृक् ।
नारायणो महायोगी ज्ञानभक्तिप्रदः प्रभुः ॥ १७ ॥

पीयूषवचनः पृथ्वीपावनः सत्यवाक् सहः ।
ओढूदेशजनानन्दी सन्दोहामृतरूपधृक् ॥ १८ ॥

यः पठेत् प्रातरुत्थाय चैतन्यस्य महात्मनः ।
श्रद्धया परयोपेतः स्तोत्रं सर्वाधनाशनम् ।
प्रेमभक्तिर्हरौ तस्य जायते नात्र संशयः ॥ १९ ॥

असाध्यरोगयुक्तोऽपि मुच्यते रोगसङ्कटात् ।
सर्वापराधयुक्तोऽपि सोऽपराधात् प्रमुच्यते ॥ २० ॥

फाल्गुनी-पौर्णमास्यान्तु चैतन्य-जन्मवासरे ।
श्रद्धया परया भक्त्या महास्तोत्रं जपन् पुरः ।
यद् यत् प्रकुरुते कामं तत् तदेवाचिराल्लभेत् ॥ २१ ॥

अपुत्रो वैष्णवं पुत्रं लभते नात्र संशयः ।
अन्ते चैतन्यदेवस्य स्मृतिर्भवति शाश्वती ॥ २२ ॥

इति श्रीसार्वभौम-भट्टाचार्य-विरचितं सर्वापराधभञ्जनं
श्रीगौराङ्गाष्टोत्तरशतनामस्तोत्रं
सम्पूर्णम् ।

श्रीगौराङ्गसहस्रनामस्तोत्रम् ।

कैलासशिखरे रम्ये सुखासीनं त्रिलोचनम् ।
प्रणम्य शिरसा नाथं पार्वती परिपृच्छति ॥ १ ॥

पार्वत्युवाच

तत्र श्रुतं पुरा देव ! गौराङ्गस्य महात्मनः ।
सहस्रं नाम सच्चित्रं गकारादिकमिष्टदम् ॥ २ ॥

गुह्याद् गुह्यतरं लोके सर्वाभीष्टार्थसाधकम् ।
तन्मे वदस्व देवेश यद्यहं वल्लभा तव ॥ ३ ॥

महादेव उवाच

लक्षवारसहस्राणि वारितासि पुनः पुनः ।
स्त्रीस्वभावान्महादेवि ! पुनस्तत् परिपृच्छसि ॥ ४ ॥

रहस्यातिरहस्यं यद् गोपनीयं प्रयत्नतः ।
तत्ते वक्ष्यामि देवेशि ! स्नेहात्तव शुचिस्मिते ॥ ५ ॥

ॐ अस्य गौरचन्द्रस्य गकारादिसहस्रनाममंत्रस्य दुर्वासा
ऋषिर्गायत्रीच्छन्दो गौरचन्द्रो देवता गं बीजं स्वाहा शक्ति गौं
कीलकं मम सकलाभीष्टसिद्धयर्थे सहस्रनामस्तोत्रपाठे विनियोगः ॥

ॐ गौडेश्वरो गौडाध्यक्षो गौडाराध्यो गौडप्रियः ।
गौडनाथो गौडस्वामी गौडेशो गौडनायकः ॥ ६ ॥

गौडमूर्तिर्गौडपतिर्गौडत्राता गौडंजयः ।
गौडपोतो गौडक्रीडो गौडदेवो गौडाधिपः ॥ ७ ॥

गौडज्येष्ठो गौडश्रेष्ठो गौडप्रेष्ठो गौडाधिराट् ।
गौडदीप्ता गौडगोप्ता गौराङ्गो गौडदैवतम् ॥ ८ ॥

गौडबन्धुर्गौडसुहृद् गौडाधीशो गौडप्रथः ।
गौडप्रियो गौडसखो गौडप्रियसुहृत्तथा ॥ ९ ॥

गौडप्रियरतो नित्यं गौडप्रीतिविवर्धनः ।
गौडमण्डलमध्यस्थो गौडकेलिपरायणः ॥ १० ॥

गौडग्राही गौडेशानो गौडगीतगुणाश्रयः ।
गौडो गौडहितागर्हो गौडसेनो गौडोद्धतः ॥ ११ ॥

गौडपतिप्रमथनो गौडभृत्याघहारकः ।
गौडेनार्हो गौडप्रौढी गौडभर्ता गौडप्रभुः ॥ १२ ॥

गौडस्तेनो गौडचरो गौडप्राज्ञो गौडक्रतुः ।
 गौडाग्रगण्यनामा च गौडपालनतत्परः ॥ १३ ॥
 गौडाजितो गौडगर्भो गौडप्रबन्धमानसः ।
 गौडगर्वपरिहर्ता गौडागौडनमस्कृतः ॥ १४ ॥
 गौडार्चितांघ्रियुगलो गौडरक्षणकृत्सदा ।
 गौडध्यातो गौडगुरु-गौडप्रयततत्परः ॥ १५ ॥
 गौडागौडपरित्राता गौडाधिहरणोद्धरः ।
 गौडसेतुगौडनतो गौडहेतुगौडोत्कता ॥ १६ ॥
 गौडकेतुगौडत्राही गौडानुग्रहकारकः ।
 गौडागौडानुग्रहभूगौडागौडवरप्रदः ॥ १७ ॥
 गौडहृद्रो गौडप्राणो गौडसर्वस्वदायकः ।
 गौडवल्लभमूर्तिश्च गौडभूतिगौडेष्टदः ॥ १८ ॥
 गौडसख्यप्रदाता च गौडदुःखप्रणाशकः ।
 गौडप्रथितनामा च गौडाभीष्टकरः सदा ॥ १९ ॥
 गौडमान्यो गौडत्राता गौडचित्तो गौडोत्कटः ।
 गौडपालो गौडवरो गौडगौरवदायकः ॥ २० ॥
 गौडगर्जितसन्तुष्टो गौडस्वच्छन्दगः सदा ।
 गौडराजो गौडश्रीदो गौडाभयकरः सदा ॥ २१ ॥
 गौडमूर्धाभिषिक्तश्च गौडसैन्यपुरःसरः ।
 गौडातीतो गौडमयो गौडत्रयविभागकृत् ॥ २२ ॥
 गौडागौडकृतिधरो गौडन्यासी गौडप्रियः ।
 गौडपूर्णो गौडाम्भोधिगौडभाग् गौडदृग्वरः ॥ २३ ॥

गौडगौरवी गौडेशो गुणज्ञो गुणमण्डितः ।

गौडस्रष्टा गौडेशानो गौडेन्द्रश्च गौडेश्वरः ॥२४॥

गौडश्रेष्ठो गौडाध्यक्षो गौडमुख्यो गुणस्वराट् ।

गौडप्रविष्टो गुणभृद् गौडकृच्च चराचरः ॥२५॥

गौडप्रणयसन्तुष्टो गौडागुणपराङ्मुखः ।

गौडैकभूगुणश्रेष्ठो गुणज्येष्ठो गौडप्रभुः ॥२६॥

गौडज्ञो गुणसंहृष्टो गुणैकसदनं सदा ।

गौडप्रणयवान् गौडप्रकृतिगुणभाजनम् ॥२७॥

गौडप्रणतवादाढ्यो गुणिगीतो गुणोज्ज्वलः ।

गुणवान् गुणसम्पन्नो गुणानन्दितमानसः ॥२८॥

गुणसञ्चारचतुरो गुणसञ्चयसुन्दरः ।

गुणगौरो गुणाधारो गुणसंवीतचेतनः ॥२९॥

गुणदृग् गुणभृन्नित्यं गुणाग्रो गुणपारगः ।

गुणप्रचारी गुणयुग् गुणागुणविवेकवित् ॥३०॥

गुणाकरो गुणकरो गुणप्रणयवर्धनः ।

गुणगूढचरो गौरसर्वसंसारचेष्टितः ॥३१॥

गुणदक्षिणसौहार्दो गुणलक्षणतत्त्ववित् ।

गुणहारी गुणधारी गुणसंगसखः सदा ॥३२॥

गुणसंस्कृतसंसारो गुणतत्त्वविवेचकः ।

गुणगर्वधरो गौरः सुखदुःखदयागुणः ॥३३॥

गुणाधीनो गुणमयः गुणवीक्षणलालसः ।

गुणगौरवदाता च गुणदाता गुणप्रदः ॥३४॥

गुणकृद् गुणसंबन्धो गुणभुग् गुणवन्दनः ।
 गुणहृद्यो गुणस्थायी गुणदायी गुणोत्कटः ॥३५॥
 गुणचक्रचरो गौरावतारो गुणबान्धवः ।
 गुणबन्धुर्गुणप्राज्ञो गुणप्रज्ञो गुणालयः ॥३६॥
 गुणधाता गुणप्राणो गुणगोपो गुणाश्रयः ।
 गुणपायो गुणधायी गुणोपगुणपालकः ॥३७॥
 गुणायुततनुगौरो गीर्वाणो गुणगौरवः ।
 गुणवत्पूजितपदो गुणवत्प्रीतिदायकः ॥३८॥
 गुणवद्गीतकीर्तिश्च गुणवच्छब्दसौहृदः ।
 गुणवद्वरदो नित्यं गुणवत्प्रतिपालकः ॥३९॥
 गुणवद्गुणसन्तुष्टो गुणवद्रचितस्तवः ।
 गुणवद्रक्षणपरो गुणवत्प्रणयप्रियः ॥४०॥
 गुणवच्चक्रसञ्चारो गुणवत्कीर्तिवर्धनः ।
 गुणवद्गुणचित्तस्थो गुणवद्गुणरक्षकः ॥४१॥
 गुणवत्तोषणकरो गुणवच्छत्रसूदनः ।
 गुणवत्सिद्धिदाता च गुणवद्गौरवप्रदः ॥४२॥
 गुणवत्प्रणयशान्तो गुणवद्गुणभूषणः ।
 गुणवत्कुलविद्वेषविनाशकरणक्षमः ॥४३॥
 गुणस्तुतगुणो गर्जत्प्रलयाम्बुदनिःस्वनः ।
 गौडगजपतिर्गर्जत्गौडरङ्गविशारदः ॥४४॥
 गौरास्यो गौरकर्णोऽथ गौरराजो गौराननः ।
 गौररूपधरो गह्वर्गर्जन्मुखोद्गुरध्वनिः ॥४५॥

गुणकृद् गुणसंबन्धो गुणभुग् गुणवन्दनः ।
 गुणहृद्यो गुणस्थायी गुणदायी गुणोत्कटः ॥३५॥
 गुणचक्रचरो गौरावतारो गुणबान्धवः ।
 गुणबन्धुर्गुणप्राज्ञो गुणप्रज्ञो गुणालयः ॥३६॥
 गुणधाता गुणप्राणो गुणगोपो गुणाश्रयः ।
 गुणपायो गुणधायी गुणोपगुणपालकः ॥३७॥
 गुणायुततनुगौरो गीर्वाणो गुणगौरवः ।
 गुणवत्पूजितपदो गुणवत्प्रीतिदायकः ॥३८॥
 गुणवद्गीतकीर्तिश्च गुणवच्छब्दसौहृदः ।
 गुणवद्वरदो नित्यं गुणवत्प्रतिपालकः ॥३९॥
 गुणवद्गुणसन्तुष्टो गुणवद्रचितस्तवः ।
 गुणवद्रक्षणपरो गुणवत्प्रणयप्रियः ॥४०॥
 गुणवच्चक्रसञ्चारो गुणवत्कीर्तिवर्धनः ।
 गुणवद्गुणचित्तस्थो गुणवद्गुणरक्षकः ॥४१॥
 गुणवत्तोषणकरो गुणवच्छत्रसूदनः ।
 गुणवत्सिद्धिदाता च गुणवद्गौरवप्रदः ॥४२॥
 गुणवत्प्रणयशान्तो गुणवद्गुणभूषणः ।
 गुणवत्कुलविद्वेषविनाशकरणक्षमः ॥४३॥
 गुणस्तुतगुणो गर्जत्प्रलयाम्बुदनिःस्वनः ।
 गौडगजपतिर्गर्जत्गौडरङ्गविशारदः ॥४४॥
 गौरास्यो गौरकर्णोऽथ गौरराजो गौराननः ।
 गौररूपधरो गह्वर्गर्जन्मुखोद्गुरध्वनिः ॥४५॥

गौडाधीशो गौडवीरो गौडासुरजयोद्धरः ।
 गौडदन्तो गौरवरो गौडकण्ठो गौडध्वनिः ॥४६॥
 गौडमायो गौडमयो गौडश्रीगौडगर्जितः ।
 गौडामयहरो नित्यं गौडपुष्टिप्रदायकः ॥४७॥
 गौडोन्नतिगौडत्राता गौडप्रभुर्गजाधिपः ।
 गौडमुख्यो गौडकुलप्रचारो गौडदैत्यहा ॥४८॥
 गौडकेतुर्गौडाध्यक्षो गौडसेतुर्गौडाकृतिः ।
 गौडवंद्यो गौडप्राणो गौडसेव्यो गौडप्रभुः ॥४९॥
 गौडमत्तो गौडेशानो गौडेशो गौडपुङ्गवः ।
 गजदन्तधरो गुञ्जन्मधुपो गौडवेश्मगः ॥५०॥
 गौडच्छद्मो गौडाप्रस्तो गौडमायी गौडाजयः ।
 गौडराट् गौडयूथश्च गौडगञ्जकमञ्जकः ॥५१॥
 गर्जितोत्कृतदैत्यासुर्गौडजिद्रातविस्मयः ।
 गौडज्ञो गौडकुशलो गौडतत्त्वविवेचकः ॥५२॥
 गौडश्लाघी च गौडस्थो गौडज्ञानपरायणः ।
 गौडगौरववर्धनो गौडप्रबलचेतनः ॥५३॥
 गौडहृदो ज्ञानगुरुर्गौडविद्याविशारदः ।
 गौडध्येयो गौडयूथो गौडध्यानपरायणः ॥५४॥
 गौडभूगौडशीलश्च गौडशाली गौडाश्रमः ।
 गौडसुविज्ञानमयो गौडश्रवणलालसः ॥५५॥
 गौडसाक्षी गौडमयो गौडप्रणयवान् सदा ।
 गौडध्यानो गौडबुद्धिर्गौडस्तवमनाः पुनः ॥५६॥

गौडोत्सुको गौडभूमिगौंडसीमा गौडोज्ज्वलः ।

गौडयज्ञवांश्च गौडज्ञानवान् गौडमण्डलः ॥५७॥

गौडगानप्रणयवान् गौडध्यानाभिभूषणः ।

गौडसिन्धुगौंडपरो गौडप्राणो गौडाश्रयः ॥५८॥

गौडैकभूगौंडदृष्टो गौडचक्षुर्गौंडैकदृक् ।

गौडमन्त्रो गौडरुचिर्गौंडविद् गौडवित्प्रियः ॥५९॥

गौडान्तरात्मा गौडाराध्यो गौडभ्राजत्सभः सदा ।

गौडमायो गौडधरो गौडविघ्नविशोधकः ॥६०॥

गौडाहितघ्नो गौडेन्द्रो गौडलीनो गौडप्रियः ।

गौडाधीनो गौडलयो गौडाधारो गौडगतिः ॥६१॥

गौडातिमानदो गौडभूतिर्गौंडकलालयः ।

गौडगानततो गानतानदानविमोहितः ॥६२॥

गौडो गौडोदरश्रोणी गौडतत्त्वार्थदर्शनः ।

गौडगुरुर्गौंडागुरुः सर्वदा गौडमण्डले ॥६३॥

गौडकीर्तिर्गौंडभृतोर्गौंडव्यक्षो गौडप्रभुः ।

गौडलक्षणसम्पन्नो गौडद्रोहपराङ्मुखः ॥६४॥

गौडविद्यो गौडप्राज्ञो गौडबाहुबलोच्छलः ।

गौडदैत्यगर्वहरो गौडदैत्यावहारकः ॥६५॥

गौडगर्वहरो ब्रह्मगौरो गुरुदर्पहरः ।

गौडगौरवदाता च गौडभृत्याघहारकः ॥६६॥

गौडगर्जितसम्पूर्णब्रह्माण्डो गुरुगर्जितः ।

गौडपुत्रपुरःसरो गौडपुत्रभयापहा ॥६७॥

गौडपुत्रपरित्राता गौडपुत्रवरप्रदः ।
 गौडपुत्राक्षिशमनो गौडपुत्राघनाशनः ॥६८॥
 गौडपुत्रप्राणदाता गौडभक्तिपरायणः ।
 गौडविज्ञानविभवो सदा गौडवरप्रदः ॥६९॥
 गौडजनोरुदाता च गौडक्लेशापहारकः ।
 गौडजनप्रियो गौडसुजनप्रियवर्धनः ॥७०॥
 गौडजनपरित्राता गौडजनसखः सदा ।
 गौरभानुप्रभो गौडभानुभीतिप्रणाशनः ॥७१॥
 गौडज्ञानन्धयो गौरीमनोवाञ्छितसिद्धिकृत् ।
 गौडगौरगुणो गौडप्रकाशो गौडवैभवः ॥७२॥
 गौडेशनन्दनो गौडप्रियपुत्रो गदाधरः ।
 गौडवरप्रदो गौडप्रणयो गौरसच्छविः ॥७३॥
 गौडमनश्चरो गौडप्रवणो गौडभावनः ।
 गौडात्मा गौडकीर्तिश्च गौडभावो गरिष्ठदृक् ॥७४॥
 गौडभोगाभिलाषार्थी गौडेशप्राणवल्लभः ।
 गौडाभीष्टवरदश्च गौतमाभयदायकः ॥७५॥
 गौडविक्रमसञ्चारो गौडदृगगुरुविक्रमः ।
 गौडक्रमो गौडश्रेष्ठो गौडपाषण्डस्वण्डकः ॥७६॥
 गौडशुण्डो गौडस्कन्दो गौडजन्यो गौडप्रथः ।
 गौडमानो गौडगणो गौडश्रीगौडगर्वभृत् ॥७७॥
 गौडसुगुरूपीनांसो गौडप्रणयलालसः ।
 गौडमुख्यो गौडकुलस्थायी गौडगुरुः सदा ॥७८॥

गौडसंशयभेत्ता च गौडसात्मप्रदायकः ।
 गौडधर्मव्याहारज्ञो गौडधार्मिककेतनः ॥७९॥
 गौडदैन्यो गौडच्छेत्ता गौडसेत्या गौडयुतिः ।
 गौडधर्माप्रगण्यो यः गौडधर्मधुरन्धरः ॥८०॥
 गौडेषो गौडसन्तापशमनो गौडपूजितः ।
 गौडधर्मधरो गौडधर्मवीरो गदापहा ॥८१॥
 गौडशास्त्रार्थनिलयो गौडशास्त्रार्थस्यालयः ।
 गौडमन्त्रो गौडश्रेष्ठो गौडमन्त्रफलप्रदः ॥८२॥
 गौडस्त्रीगमनोद्दामप्रायश्चित्तनिवारकः ।
 गौडसंसारसुखदो गौडसंसारदुःखहृत् ॥८३॥
 गौडश्लाघापरो गौडभानुखण्डावतंसभृत् ।
 गौडप्रमत्तमूर्तिश्च गौडेशाघविमोचकः ॥८४॥
 गौरकान्तिगौरमहो गुरुशासनपालकः ।
 गौडतन्त्रो गौडप्रज्ञो गौडज्ञो गुरुदैवतम् ॥८५॥
 गौडसुप्रणयप्राज्ञो गौतमाश्रमदुःखहा ।
 गौमतीतीरसञ्चारी गौतमीतीर्थनायकः ॥८६॥
 गौडापत्यविहरो गौडापत्याधिविनाशनः ।
 गौडपतिर्गोपधनो गोपालप्रियदर्शनः ॥८७॥
 गोपालो गोपनाधारो गौडेश्वरनिबन्धकः ।
 गोपात्मको गोपवरो गोपसार्थसुखावहः ॥८८॥
 गौडधनो गोपगोपीगोमान् गोधनवर्धनः ।
 गौडचरो गौडाराध्यो गोचरप्रीतिर्बद्धकृत् ॥८९॥

गौतमीगोकष्टसंत्राता गोसन्तानातिवर्धकः ।
 गौडाश्रयो गौडगोष्ठीपतिर्गोधनवर्धनः ॥९०॥
 गौडप्रियो गोष्ठमयो गोष्ठामयनिवर्तकः ।
 गोलोको गौडको गोभृद् गोभर्ता गोसुखावहः ॥९१॥
 गौडधुग् गोदुघांप्रेष्ठो गोदोहगापयःप्रियः ।
 गौडागौडपतिर्गौडप्रभुर्गोत्रिभयापहा ॥९२॥
 गौडवृद्धिकरो गोत्रप्रियो गोत्रार्तिनाशनः ।
 गौडोद्धारपरो गोत्रप्रवरो गोत्रदैवतम् ॥९३॥
 गौडविख्यातनामा च गौडगोत्रप्रपालकः ।
 गौडसेतुर्गौडकेतुर्गौडहेतुर्गौडक्रमः ॥९४॥
 गौडत्राणकरो गौडपतिर्गौडेशपूजितः ।
 गौडभृद् गौडभूत्राता गौडभीरुसहायकः ॥९५॥
 गौडभृत्यपूजितश्च गौडभिच्छत्रुसूदनः ।
 गौडभिन्नीतिदो नित्यं गौडभिद्रोत्रपालकः ॥९६॥
 गौडभिद्रोतचरितो गोत्रभित्प्रणयः सदा ।
 गौडभिद्वयसंभेत्ता गोत्रभित्त्राणदायकः ॥९७॥
 गौडभिद्रोयनपरो गोत्रभित्सैन्यनायकः ।
 गौडाधिपप्रियो गोत्रपुत्रीपुत्रो गिरिप्रियः ॥९८॥
 ग्रन्थज्ञो ग्रन्थकृद् ग्रन्थग्रन्थिभिद् ग्रन्थविघ्नहा ।
 गौडादिग्रन्थसञ्चारो ग्रन्थेशो ग्रन्थलोलुपः ॥९९॥
 गौडाधीनक्रियो ग्रन्थप्रियो ग्रन्थार्थतत्त्ववित् ।
 ग्रन्थसंशयसंच्छेत्ता ग्रन्थवक्ताग्रहाप्रणी ॥१००॥

गौडातीतगुणो ग्रन्थग्राही ग्रन्थार्थपरिहारकः ।

गौडहृद्ग्रन्थविज्ञानं ग्रन्थसन्दर्भशोधकः ॥१०१॥

ग्रन्थकृतपूजितो ग्रन्थकरो ग्रन्थपरायणः ।

ग्रन्थपारायणपरो ग्रन्थसन्देहभञ्जकः ॥१०२॥

गौडकृद्वरदाता च ग्रन्थकृद्वन्दितः सदा ।

गौडान्तरक्तो ग्रन्थाग्रो ग्रन्थानुग्रहदायकः ॥१०३॥

गौडान्तरात्मा यः सदा ग्रन्थार्थाग्रन्थविग्रहः ।

गौडसेतुर्ग्रन्थहेतुर्ग्रन्थकेतुर्ग्रन्थाग्रतः ॥१०४॥

ग्रन्थपूज्यो ग्रन्थज्ञेयो ग्रन्थग्रन्थनलालसः ।

गौडभूतिर्ग्रहश्रेष्ठो ग्रहकेतुर्ग्रहाश्रयः ॥१०५॥

गौडाकारो ग्रन्थकरमान्यो ग्रन्थप्रसारकः ।

गौडभ्रमज्ञो ग्रन्थाग्रो ग्रन्थभ्रमनिवारकः ॥१०६॥

गौडप्रवणसर्वज्ञो ग्रन्थप्रणयतत्परः ।

गौडगीतगुणो गीतकीर्तिर्गीतविशारदः ॥१०७॥

गौडस्फीतयशो गीतप्रणयी गीतचञ्चरः ।

गीतप्रसन्नो गीतात्मा गीतलोलो गतस्पृहः ॥१०८॥

गीताश्रयो गीतमयो गीततत्त्वार्थपारगः ।

गीतसंशयसंछेत्ता गीतसङ्गीतशासनः ॥१०९॥

गौडार्थज्ञो गीततत्त्वो गीतवत्त्वं गताश्रयः ।

गौडसारोऽथ गीतकृद् गीतविघ्नविनाशनः ॥११०॥

गीतासक्तो गीतलीलो गीतापगतसंस्वरः ।

गौडेकहृद् गीतभूतिर्गीतप्रीतो गतालसः ॥१११॥

गौडातीतगुणो ग्रन्थग्राही ग्रन्थार्थपरिहारकः ।

गौडहृद्ग्रन्थविज्ञानं ग्रन्थसन्दर्भशोधकः ॥१०१॥

ग्रन्थकृतपूजितो ग्रन्थकरो ग्रन्थपरायणः ।

ग्रन्थपारायणपरो ग्रन्थसन्देहभञ्जकः ॥१०२॥

गौडकृद्वरदाता च ग्रन्थकृद्वन्दितः सदा ।

गौडान्तरक्तो ग्रन्थाग्रो ग्रन्थानुग्रहदायकः ॥१०३॥

गौडान्तरात्मा यः सदा ग्रन्थार्थाग्रन्थविग्रहः ।

गौडसेतुर्ग्रन्थहेतुर्ग्रन्थकेतुर्ग्रन्थाग्रतः ॥१०४॥

ग्रन्थपूज्यो ग्रन्थज्ञेयो ग्रन्थग्रन्थनलालसः ।

गौडभूतिर्ग्रहश्रेष्ठो ग्रहकेतुर्ग्रहाश्रयः ॥१०५॥

गौडाकारो ग्रन्थकरमान्यो ग्रन्थप्रसारकः ।

गौडभ्रमज्ञो ग्रन्थाग्रो ग्रन्थभ्रमनिवारकः ॥१०६॥

गौडप्रवणसर्वज्ञो ग्रन्थप्रणयतत्परः ।

गौडगीतगुणो गीतकीर्तिर्गीतविशारदः ॥१०७॥

गौडस्फीतयशो गीतप्रणयी गीतचञ्चरः ।

गीतप्रसन्नो गीतात्मा गीतलोलो गतस्पृहः ॥१०८॥

गीताश्रयो गीतमयो गीततत्त्वार्थपारगः ।

गीतसंशयसंछेत्ता गीतसङ्गीतशासनः ॥१०९॥

गौडार्थज्ञो गीततत्त्वो गीतवत्त्वं गताश्रयः ।

गौडसारोऽथ गीतकृद् गीतविघ्नविनाशनः ॥११०॥

गीतासक्तो गीतलीलो गीतापगतसंस्वरः ।

गौडेकहृद् गीतभूतिर्गीतप्रीतो गतालसः ॥१११॥

गीतवाद्यप्रभुर्गीतविवेकज्ञो
गौडभीर्गतविद्वेषो

गीतप्राणः ।

गतसंसारबन्धनः ॥११२॥

गौडमायो गतत्रासो
गतासुभृद् गताज्ञानो

गौडदुःखगतज्वरः ।

गतदुष्टाशयागतः ॥११३॥

गतार्तिर्गतसंकल्पो
गताहङ्कारसञ्चारो

गतदुष्टविचेष्टितः ।

गतदर्पाहृताहितः ॥११४॥

गौडाविष्टो गौडाभयो
गौडव्यथो गतपापो

गौडागौडनिवारकः ।

गतदोषो गतपरः ॥११५॥

गौडसर्वविकारोऽथ
गौडकम्पितभूपृष्ठो

गतगञ्जितकुञ्जरः ।

गतरुङ्गतकल्मषः ॥११६॥

गौडादित्यो गौडसैन्यो
गौडाभावो गौडभवो

गतमानो गतश्रमः ।

गौडतत्त्वार्थसंश्रयः ॥११७॥

गौडशिरोमणिर्गौरो
गौडावासो गौडनाथो

गौडागौडवरप्रदः ।

गौडवासिनमस्कृतः ॥११८॥

गौडतीर्थफलाध्यक्षो
गौडमयो गयाक्षेत्रं

गौडात्मगफलप्रदः ।

गौडक्षेत्रनिवासकृत् ॥११९॥

गौडवासिस्तुतो

गायन्मधुव्रतलसत्तटः ।

गौडको गायकवरो

गायकेषु फलप्रदः ॥१२०॥

गौडप्रणयभोगीच

गौडपूज्याभयप्रदः ।

गायकप्रवणस्वान्तो

गायकप्रथमः

सदा ॥१२१॥

गौडकोद्गीतसंप्रीतो

गोपकोद्घटविघ्नहा ।

गौडकेशो गायकेशो

गायकान्तरसंवरः ॥१२२॥

गायकप्रियदश्चाथ गायकाधीनविग्रहः ।
गौडगेयगुणोपात्तो गेयविद् गेयतत्त्ववित् ॥१२३॥

गायकत्रासदग्रन्थो ग्रन्थतत्त्वविवेचकः ।
गौडानुरागो गौराङ्गो गाढगङ्गाजनाग्रहः ॥१२४॥

गौडावगाढजलधिर्गाढप्राज्ञमनोमयः ।
गाढप्रीत्यर्थसैन्योऽथ गाढान्तर्ग्रहतत्परः ॥१२५॥

गौडाश्लेषरसाभिज्ञो गङ्गाधरभयापहः ।
गौडागाधगुरुर्गङ्गाधरध्यानपदः सदा ॥१२६॥

गङ्गाधरस्तुतो गङ्गाधराराध्यो गतस्मयः ।
गौडाधारप्रियो गौडद्विजश्रेष्ठफलप्रदः ॥१२७॥

गौडजनरसास्वादगुणो गौडकुलेश्वरः ।
गौडजनप्रीतिकरो गङ्गातीरविहारकः ॥१२८॥

गौडप्रियः सदा गौरगङ्गाजलप्रियः सदा ।
गौडसज्जनसंवासो गौडदेशे च केलिकृत् ॥१२९॥

गौडालयसंसर्गो च गन्धलुब्धमधुव्रतः ।
गौडागौडराजोऽथ हि गन्धर्वप्रियकृत् सदा ॥१३०॥

गौडविद्यासुतत्त्वज्ञो गन्धर्वप्रीतिवर्धनः ।
गौडबीजनिलयोऽथ गकारो गर्विगर्वधुक् ॥१३१॥

गन्धर्वगणसंसेव्यो गन्धर्ववरदायकः ।
गौडसेव्यो गौडगजो गन्धर्वकुलदैवतम् ॥१३२॥

गन्धर्वगर्वसंच्छेत्ता गन्धर्ववरदर्पहा ।
गन्धर्वप्रवणस्वान्तो गन्धर्वगणसंस्तुतः ॥१३३॥

गौडार्चितपदभूपो गौडभयापहारकः ।
 गौडनाथो गौडवरो गौडसुप्रतिपालकः ॥१३४॥
 गौडगीतसुचरितो गौडप्रणयकृत्प्रभुः ।
 गौडगानसुश्रवणप्रणयी गर्वभाजनम् ॥१३५॥
 गन्धर्वत्राणसंनद्धो गन्धर्वसमरक्रमः ।
 गौडस्त्रीभिराराध्यो यो गौडागौडमयः सदा ॥१३६॥
 गौडागौडपति-गौडीनायको गौडगर्वहा ।
 गौडराजोऽथ गौडेशो गौडराजनमस्कृतः ॥१३७॥
 गौडप्रियो गौडगुरुगौडत्राणकृतोऽथ सः ।
 गौडप्रभुगौडचरो गौडप्रियकृतोद्यमः ॥१३८॥
 गौडदुःखापहारी च गौडमर्यादापालकः ।
 गौडधाता गौडभर्ता गौडबन्धुगौडगुरुः ॥१३९॥
 गौडागौडसदो गौडसदाभीष्टवरप्रदः ।
 गीर्वाणवरदाता च गीर्वाणभयनाशकः ॥१४०॥
 गीर्वाणगणसंवीतो गीर्वाणारातिसूदनः ।
 गीर्वाणधामगीर्वाणो गौडेशो गौडगर्वकृत् ॥१४१॥
 गीर्वाणप्राणशो गौरो गौराङ्गो भक्तवत्सलः ।
 गौडप्राणप्रदो गौडगीर्वाणमानरक्षकः ॥१४२॥
 गौडदानरतो गन्धमत्तो गीर्वाणपूजितः ।
 गौडसेवितपदो यो गौडप्रथितभूपतिः ॥१४३॥
 गौडगोत्रप्रवरोऽपि गीर्वाणफलदायकः ।
 गौडीयप्रियकर्ता च गीर्वाणागमसारवित् ॥१४४॥

गौडेष्वगणसम्पत्तिर्गीर्वाणव्यसनापहा ।

गौडप्रणयप्रगीतग्रहणोत्सुकमानसः ॥१४५॥

गौडश्रमसंभेत्ता च गीर्वाणगुरुपूजितः ।

ग्रहो ग्रहपतिग्राहो ग्रहपीडाप्रणाशनः ॥१४६॥

ग्रहस्तुतो ग्रहाध्यक्षो ग्रहेशानो ग्रहेश्वरः ।

ग्रहाराध्यो ग्रहत्राता ग्रहगोपो ग्रहोत्कटः ॥१४७॥

गौडगीतगुणो ग्रन्थप्रणेता ग्रहवन्दितः ।

गौडागौडचरो गर्वी गर्विष्ठो गर्विगर्वहा ॥१४८॥

गवीप्रियो गवीनाथो गवीशोऽथ गवीपतिः ।

गव्यप्रियो गवीगोप्ता गवीसम्पत्तिसाधकः ॥१४९॥

गौडरक्षणसन्नद्धो गवीभयहरेक्षणः ।

गवीगर्वहरो गोदो गोप्रदो गोजयप्रदः ॥१५०॥

गञ्जापूतबलो गञ्जभञ्जन्मत्तमधुव्रतः ।

गण्डस्थलगलहारगन्धमत्तालिमण्डितः ॥१५१॥

गुडो गुडप्रियो गण्डगणहा गोगुडाशनः ।

गुडाकेशो गुडाकेशसहायो गुडलक्षकः ॥१५२॥

गुडभुग् गुडभुगग्रो गुडाकेशवरप्रदः ।

गौडधरार्चितपदो गौडधराजयप्रदः ॥१५३॥

गौडायुधो गदापाणिर्गदायुद्धविशारदः ।

गदहा गदगर्वस्थो गदगर्वप्रणाशनः ॥१५४॥

गदग्रस्तपरित्राता गदातुरप्रखण्डकः ।

गौडप्रीतिकरो गूढो गूढगुप्तो गुणेश्वरः ॥१५५॥

गौडीव्यक्तिर्गिरीशानो गीर्देवगीतसद्गुणः ।
 गीर्देवो गीष्क्रियो गीभूर्गीरात्मा गीष्प्रियङ्करः ॥१५६॥
 गीभूर्मिर्गीर्यज्ञोऽथ स गीष्प्रसन्नो गिरीश्वरः ।
 गौडराजशिरःस्वामी गिरिराजसुखावहः ॥१५७॥
 गिरिराजार्चितपदो गिरिराजनमस्कृतः ।
 गिरिराजगुहाविष्टो गौडराजभयप्रदः ॥१५८॥
 गौडव्रजवनस्थायी गौडव्रजचरः सदा ।
 गौडो गौडप्रियो गौडदेवो गर्गनमस्कृतः ॥१५९॥
 गौडभीतिभङ्गरोऽथ गणितप्राज्ञः सर्वदा ।
 गौडस्मयमयो गद्यपद्यविद्याविवेचकः ॥१६०॥
 गललग्नमहानागो गणदण्डिगणप्रदः ।
 गौडहृद् गौडदुःखार्तो गौडसृष्टिसुखप्रदः ॥१६१॥
 गम्भीरनाभिर्गम्भीरस्वरो गम्भीरलोचनः ।
 गम्भीरगुणसम्पन्नो गम्भीरगतिसेवनः ॥१६२॥
 गर्भप्रदो गर्भरूपो गर्भापद्विनिवारकः ।
 गर्भावसनसंत्रासो गर्भदो गर्भशोकहृत् ॥१६३॥
 गौडत्राता गौडगोप्ता गौडसृष्टिकरः सदा ।
 गौडाग्रजो गौडमयो गर्भवासनिवारकः ॥१६४॥
 गौडाधारो गौडधरो गौडसन्तोषसाधकः ।
 गौडस्तवातिसन्धानो साधनगर्भगर्वहृत् ॥१६५॥
 गरीयान् गौडभृद् गर्वमहीधरविमर्दकः ।
 गौडसन्तापशमनो गुरुराज्यसुखप्रदः ॥१६६॥

नाम्नां सहस्रं कथितं गौरचन्द्रप्रसादाय ।
 गकारादिजगद्वन्द्वं गोपनीयं प्रयत्नतः ॥१६७॥
 य इदं प्रयतः प्रातः त्रिसन्ध्यं वा पठेन्नरः ।
 वाञ्छितं फलमाप्नोति नात्र कार्या विचारणा ॥१६८॥
 पुत्रार्थी लभते पुत्रं धनार्थी धनवान् भवेत् ।
 विद्यार्थी लभते विद्यां सत्यं सत्यं न संशयः ॥१६९॥
 भूर्जपत्रे समालिख्य कुंकुमेन समाहितः ।
 चतुर्ध्यां भौमवारे वा चन्द्रसूर्योपरागयोः ॥१७०॥
 पूजयित्वा गौडाधीशं यथोक्तं विधिना पुनः ।
 मूलं जपेद् यथाशक्त्या पूजयेच्च शमीदलैः ॥१७१॥
 गौरं संपूज्य वस्त्राद्यैः कृत्वा चापि प्रदक्षिणम् ।
 धारयेद् यः प्रयत्नेन स साक्षाद् गौरनायकः ॥१७२॥
 सुरासुरवर्या अपि पिशाचाः किन्नरोरगाः ।
 प्रणमन्ति सदा तं वै दृष्ट्वा विस्मितमानसाः ॥१७३॥
 राजा सपदि वश्यः स्यात् कामिन्यस्तद्वशाः स्थिराः ।
 तस्य वंशं स्थिरा लक्ष्मीः कदापि न विमुञ्चति ॥१७४॥
 निष्कामो यः पठेदेतद् गौडेश्वरपरायणः ।
 सः प्रतिष्ठां परां प्राप्य निजलोकमवाप्नुयात् ॥१७५॥
 इदं ते कीर्तितं नाम्नां सहस्रं देवि ! पावनम् ।
 न देयं कृपणायाथ शठाय गौरविद्विषे ॥१७६॥
 इत्येवं भ्रंशमाप्नोति देवतायाः प्रकोपतः ।
 इति श्रुत्वा महादेवाद्देवी विस्मितमानसा ।
 पूजयामास विधिना गौडेश्वरपदद्वयम् ॥१७७॥

इति मोक्षार्णवतन्त्रे हरगौरीसंवादे गकारादिकं

श्रीगौरांगसहस्रनामस्तोत्रं सम्पूर्णम् ।

श्रीकृष्णचैतन्यचन्द्रस्य सहस्रनामस्तोत्रम् (१) ।

नमस्तस्मै भगवते चैतन्याय महात्मने ।
कलिकल्मषनाशाय भवाब्धितारणाय च ॥ १ ॥

ब्रह्मणा हरिदासेन श्रीरूपाय प्रकाशितम् ।
तत्सर्वं कथयिष्यामि सावधानं निशामय ॥ २ ॥

श्रुत्वैवं वैष्णवाः सर्वे प्रहृष्टाः प्रेमविह्वलाः ।
सादरं परिप्रच्छुः प्रेमगद्गदया गिरा ॥ ३ ॥

वैष्णवानां हि कृपया स्मृत्वा वाक्यं पितुस्तदा ।
संचिन्त्य भगवद्रूपं नामानि कथयामि वै ॥ ४ ॥

ॐ अस्य श्रीकृष्णचैतन्यसहस्रनामस्तोत्रस्य नारायणः ऋषिरनुष्टुप-
छन्दः श्रीमद्भगवद्भक्तिर्देवता श्रीराधाकृष्णप्रीतये श्रीकृष्णचैतन्य-
नामसहस्रपाठे विनियोगः । ॐ नमः प्रेमसमुच्चयाय गोपीजन-
वल्लभाय महात्मने ॥

ॐ विश्वम्भरः सदानन्दो विश्वजिद् विश्वभावनः ।
महानुभावो विश्वात्मा गौरांगो गौरभावनः ॥ ५ ॥

हेमप्रभो दीर्घबाहुर्दीर्घग्रीवः शुचिर्वसुः ।
चैतन्यश्चेतनश्चेताश्चित्तरूपी प्रभुः स्वयम् ॥ ६ ॥

राधाङ्गी राधिकाभावो राधान्वेषी प्रियंवदः ।
नीतिज्ञः सर्वधर्मज्ञो भक्तिमान् पुरुषोत्तमः ॥ ७ ॥

अनुभावी महाधैर्यः शास्त्रज्ञो नित्यनूतनः ।
प्रभावी भगवान् कृष्णश्चैतन्यो रसविग्रहः ॥ ८ ॥

अनादिनिधनो धाता धरणीमण्डनः शुचिः ।
वराङ्गश्चञ्चलो दक्षः प्रतापी साधुसङ्गतः ॥ ९ ॥

उन्मादी उन्मदो वीरो धीरग्राही रसप्रियः ।
रक्ताम्बरो दण्डधरः संन्यासी यतिभूषणः ॥१०॥

दण्डी छत्री चक्रपाणिः कृपालुः सर्वदर्शनः ।
निरायुधः सर्वशास्ता कलिदोषप्रणाशनः ॥११॥

गुरुवर्यः कृपासिन्धुर्विक्रमी च जनार्दनः ।
म्लेच्छग्राही कुनीतिघ्नो दुष्टहारी कृपाकुलः ॥१२॥

ब्रह्मचारी यतिवरो ब्रह्मण्यो ब्राह्मणः सुधीः ।
द्विजराजश्चक्रवर्ती कविः कृपणवत्सलः ॥१३॥

निरीहः पावकोऽर्थज्ञो निर्धूमः पावकोपमः ।
नारवंद्यो नराकारो भविष्युर्नरनायकः ॥१४॥

दानवीरो युद्धवीरो दयावीरो वृकोदरः ।
ज्ञानवीरो महावीरो शान्तिवीरः प्रतापनः ॥१५॥

श्रीजिष्णुर्भ्रमिको जिष्णुः सहिष्णुश्चारुदर्शनः ।
नरो वरीयान् दुर्दर्शो नवद्वीपसुधाकरः ॥१६॥

चन्द्रहास्यश्चन्द्रनखो वलिमदुदरो बली ।
सूर्यप्रभः सूर्यकांशुः सूर्याङ्गो मणिभूषणः ॥१७॥

कम्बुकण्ठः कपोलश्रीर्निम्ननाभिः सुलोचनः ।
जगन्नाथसुतो विप्रो रत्नाङ्गो रत्नभूषणः ॥१८॥

तीर्थार्थी तीर्थदस्तीर्थस्तीर्थाङ्गस्तीर्थसाधकः ।
तीर्थास्पदस्तीर्थवासस्तीर्थसेवी निराश्रयः ॥१९॥

तीर्थाह्लादी तीर्थप्रदो भ्रामको भ्रमणो भ्रमी ।
श्रीवासपण्डितानन्दो रामानन्दप्रियङ्करः ॥२०॥

गदाधरप्रियो दासविक्रमी शङ्करप्रियः ।
योगी योगप्रदो योगो योगकारी त्रियोगकृत् ॥२१॥

सर्वः सर्वस्वदो भूमा सर्वाङ्गः सर्वसंभवः ।
वाणिर्बाणायुधो वादी वाचस्पतिरयोनिजः ॥२२॥

बुद्धिः सत्त्वं बलं तेजो धृतिमान् जङ्गमाकृतिः ।
मुरारिर्वर्धनो धाता नृहरिर्मानववर्धनः ॥२३॥

निष्कर्मा कर्मदो नाथः कर्मज्ञः कर्मनाशकः ।
अनर्घः कारकः कर्मक्रियार्हः कर्मबाधकः ॥२४॥

निर्गुणो गुणवानीशो विधाता सामगोऽजितः ।
जितश्चासो जितप्राणो जितानङ्गो जितेन्द्रियः ॥२५॥

कृष्णभावी कृष्णनामी कृष्णात्मा कृष्णनायकः ।
अद्वैतो द्वैतसाहित्यो द्विभावः पालको वशी ॥२६॥

श्रीवासः श्रीधराहव्यो हलनायकसारवित् ।
विश्वरूपानुजश्चन्द्रो वरीयान् माधवोऽच्युतः ॥२७॥

रूपासक्तः सदाचारो गुणज्ञो बहुभावकः ।
गुणहीनो गुणातीतो गुणप्राही गुणार्णवः ॥२८॥

ब्रह्मानन्दो नित्यानन्दः प्रेमानन्दोऽतिनन्दकः ।
निन्दहारी निन्दवर्जी निन्दघ्नः परितोषकः ॥२९॥

यज्ञबाहुर्विनीतात्मा नामयज्ञप्रचारकः ।
कलिवर्यः सुचीनांशुः पर्यांशुः पावकोपमः ॥३०॥

हिरण्यगर्भः सूक्ष्मात्मा वैराज्यो विरजापतिः ।
विलासी प्रभावी स्वांशी परावस्थः शिरोमणिः ॥३१॥

मायाघ्नो मायिको मायी मायावादी विचक्षणः ।

कृष्णाच्छादी कृष्णजल्पी विषयघ्नो निराकृतिः ॥३२॥

संकल्पशून्यो मायीशो मायाद्वेषी ब्रजप्रियः ।

ब्रजाधीशो ब्रजपतिर्गोपगोकुलनन्दनः ॥३३॥

ब्रजवासी ब्रजभावो ब्रजनायकसत्तमः ।

गुप्तप्रियो गुप्तभावो वाञ्छितः सत्कुलाश्रयः ॥३४॥

रागानुगो रागसिन्धू रागात्मा रागवर्धनः ।

रागोद्गतः प्रेमसाक्षी भट्टनाथः सनातनः ॥३५॥

गोपालभट्टगः प्रीतो लोकनाथप्रियः पटुः ।

द्विभुजः षड्भुजो रूपी राजदर्पविनाशनः ॥३६॥

काशीमिश्रप्रियो वन्द्यो वन्दनीयः शचीप्रसूः ।

मिश्रपुरन्दराधीशो रघुनाथप्रियो रयः ॥३७॥

सार्वभौमदर्पहारी अमोवारिः वसुप्रियः ।

सहजः सहजाधीशः शाश्वतः प्रणयातुरः ॥३८॥

किलकिञ्चित्भावार्तः पाण्डुगण्डः शुचातुरः ।

प्रलापी बहुवाक् शुद्धः ऋजुर्वक्रगतिः शिवः ॥३९॥

घट्टायितोऽरविन्दाक्षः प्रेमवैचित्त्यलक्षकः ।

प्रियाभिमानी चतुरः प्रियावर्ती प्रियोन्मुखः ॥४०॥

लोमाञ्चितः कंपधरः अश्रुमुखो विशोकहा ।

हास्यप्रियो हास्यकारी हास्ययुग्ं हास्यनागरः ॥४१॥

हास्यग्रामी हास्यकरस्त्रिभङ्गी नर्तनाकुलः ।

ऊर्ध्वलोमा ऊर्ध्वहस्तः ऊर्ध्वरावी विकारवान् ॥४२॥

मायाघ्नो मायिको मायी मायावादी विचक्षणः ।

कृष्णाच्छादी कृष्णजल्पी विषयघ्नो निराकृतिः ॥३२॥

संकल्पशून्यो मायीशो मायाद्वेषी ब्रजप्रियः ।

ब्रजाधीशो ब्रजपतिर्गोपगोकुलनन्दनः ॥३३॥

ब्रजवासी ब्रजभावो ब्रजनायकसत्तमः ।

गुप्तप्रियो गुप्तभावो वाञ्छितः सत्कुलाश्रयः ॥३४॥

रागानुगो रागसिन्धू रागात्मा रागवर्धनः ।

रागोद्गतः प्रेमसाक्षी भट्टनाथः सनातनः ॥३५॥

गोपालभट्टगः प्रीतो लोकनाथप्रियः पटुः ।

द्विभुजः षड्भुजो रूपी राजदर्पविनाशनः ॥३६॥

काशीमिश्रप्रियो वन्द्यो वन्दनीयः शचीप्रसूः ।

मिश्रपुरन्दराधीशो रघुनाथप्रियो रयः ॥३७॥

सार्वभौमदर्पहारी अमोवारिः वसुप्रियः ।

सहजः सहजाधीशः शाश्वतः प्रणयातुरः ॥३८॥

किलकिञ्चित्भावार्तः पाण्डुगण्डः शुचातुरः ।

प्रलापी बहुवाक् शुद्धः ऋजुर्वक्रगतिः शिवः ॥३९॥

घट्टायितोऽरविन्दाक्षः प्रेमवैचित्त्यलक्षकः ।

प्रियाभिमानी चतुरः प्रियावर्ती प्रियोन्मुखः ॥४०॥

लोमाञ्चितः कंफधरः अश्रुमुखो विशोकहा ।

हास्यप्रियो हास्यकारी हास्ययुग्ं हास्यनागरः ॥४१॥

हास्यग्रामी हास्यकरस्त्रिभङ्गी नर्तनाकुलः ।

ऊर्ध्वलोमा ऊर्ध्वहस्तः ऊर्ध्वरावी विकारवान् ॥४२॥

भावोल्लासी धीरशान्तो धीराङ्गो धीरनायकः ।
देवास्पदो देवधामा देवदेवो मनोभवः ॥४३॥

हेमाद्रिर्हेमलावण्यः सुमेरुर्ब्रह्मसादनः ।
ऐरावतस्वर्णकान्तिः शरध्नो वाञ्छितप्रदः ॥४४॥

करभोरुः सुदीर्घाक्षः कम्पभ्रूचक्षुनासिकः ।
नामग्रन्थी नामसंख्याभावबद्धरत्नपाहरः ॥४५॥

पापाकर्षी पापहारी पापघ्नः पापशोधकः ।
दर्पहा धनदोऽरिघ्नो मानहा रिपुहा मधुः ॥४६॥

रूपहा वेशहा दिव्यो दीनबन्धुः कृपामयः ।
सुधाक्षरः सुधास्वादी सुधामा कमनीयकः ॥४७॥

निर्मुक्तो मुक्तिदो मुक्तो मुक्ताख्यो मुक्तिबाधकः ।
निःशङ्को निरहङ्कारो निर्वैरो विपदापहः ॥४८॥

विदग्धो नवलावण्यो नवद्वीपद्विजः प्रभुः ।
निरंकुशो देववंद्यः सुराचार्यः सुरारिहा ॥४९॥

सुरवर्यो निन्द्यहारी वादघ्नः परितोषकः ।
सुप्रकाशो बृहद्बाहुर्मित्रज्ञः कविभूषणः ॥५०॥

वरप्रदो वरापाङ्गो वरयुग्ं वरनायकः ।
पुष्पहासः पद्मगन्धिः पद्मरागः प्रजागरः ॥५१॥

ऊर्ध्वगः सत्पथाचारी प्राणद ऊर्ध्वगायकः ।
जनप्रियो जनाह्लादो जनाकर्षी जनस्पृहः ॥५२॥

अजन्मा जन्मनिलयो जनानन्दो जनार्द्रधीः ।
जगन्नाथो जगद्वन्धुर्जगद्देवो जगत्पतिः ॥५३॥

जनकारिजनामोदो जनकानन्दसाग्रहः ।
कलिप्रियः कलिश्लाघ्यः कलिमान-विवर्धनः ॥५४॥

कलिवर्यः सदानन्दः कलिकृत् कलिधन्यमान् ।
वर्धमानः श्रुतिधरः वर्धनो वृद्धिदायकः ॥५५॥

संपदः शरणो दक्षो घृणाङ्गी कलिरक्षकः ।
कलिधन्यः समयज्ञः कलिपुण्यप्रकाशकः ॥५६॥

निश्चिन्तो धीरललितो धीरवाक् प्रेयसीप्रियः ।
वामास्पर्शी वामभावो वामरूपो मनोहरः ॥५७॥

अतीन्द्रियः सुराध्यक्षो लोकाध्यक्षः कृताकृतः ।
युगादिकृद् युगकरो युगज्ञो युगनायकः ॥५८॥

युगावर्तो युगासीमः कालवान् कालशक्तिवृक् ।
प्रणयः शाश्वतो हृष्टो विश्वजिद् बुद्धिमोहनः ॥५९॥

संध्याता ध्यानकृद् ध्यानी ध्यानमङ्गलसन्धिमान् ।
विश्रुतात्मा हृदि स्थिरग्रामणीयप्रग्राहकः ॥६०॥

स्वरमूर्च्छी स्वरालापी स्वरमूर्तिर्विभूषणः ।
गानग्राही गानलुब्धो गायको गानवर्धनः ॥६१॥

गानमान्यो ह्यप्रमेयः सत्कर्ता विश्ववृक् सहः ।
क्षीराधिकमठाकारः प्रेमगर्भझषाकृतिः ॥६२॥

बीभत्सुर्भावहृदयः अदृश्यो बहिर्दर्शकः ।
ज्ञानरुद्धो धीरबुद्धिरखिलात्मप्रियः सुधीः ॥६३॥

अमेयः सर्वविद् भानुर्बभ्रूर्बहुशिरो रुचिः ।
उरुश्रवाः महादीर्घो वृषकर्मा वृषाकृतिः ॥६४॥

श्रुतिस्मृतिधरो वेदः श्रुतिज्ञः श्रुतिबाधकः ।
हृदिस्पृश आस आत्मा श्रुतिसारो विचक्षणः ॥६५॥

कलापी निरनुग्राही वैद्यविद्याप्रचारकः ।
मीमांसकारिर्वेदाङ्गवेदार्थप्रभवो गतिः ॥६६॥

परावरज्ञो दुष्पारो विरहाङ्गी सतां गतिः ।
असंख्येयोऽप्रमेयात्मा सिद्धिदः सिद्धिसाधनः ॥६७॥

धर्मसेतुर्धर्मपरो धर्मात्मा धर्मभावनः ।
उदीर्णसंशयच्छिन्नो विभूतिः शाश्वतः स्थिरः ॥६८॥

शुद्धात्मा शोभनोत्कण्ठोऽनिर्देश्यः साधनप्रियः ।
ग्रन्थप्रियो ग्रन्थमयः शास्त्रयोनिर्महाशयः ॥६९॥

अवर्णो वर्णनिलयो नाश्रमी चतुराश्रमः ।
अविप्रो विप्रकृत्स्तुत्यो राजन्यो राज्यनाशकः ॥७०॥

अवश्यो वश्यताधीनः श्रीभक्तिव्यवसायकः ।
मनोजवः पूरयिता भक्तिकीर्तिरनामयः ॥७१॥

निधिवर्जो भक्तिनिधिर्दुर्लभो दुर्गभावकृत् ।
कर्ता नीः कीर्तिरतुलः अमृतो मुरजप्रियः ॥७२॥

शृङ्गारः पञ्चमो भावो भावयोनिरनन्तरः ।
भक्तिजित् प्रेमभोजी च नवभक्तिप्रचारकः ॥७३॥

त्रिगर्तस्त्रिगुणामोदस्त्रिवाञ्छी प्रीतिवर्धनः ।
नियन्ता श्रमगोऽतीतः पोषणो विगतज्वरः ॥७४॥

प्रेमज्वरो विमानार्हः अर्थहा स्वप्ननाशनः ।
उत्तारणो नामपुण्यः पापपुण्यविवर्जितः ॥७५॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (१) । १२५

अपराधहरः पाल्यः स्वस्तिदः स्वस्तिभूषणः ।
पूतात्मा पूतगः पूतः पूतभावो महास्वनः ॥७६॥

क्षेत्रज्ञः क्षेत्रविजयी क्षेत्रवासो जगत्प्रसूः ।
भयहा भयदो भास्वान् गौणभावसमन्वितः ॥७७॥

मण्डितो मण्डलकरो वैजयन्तीपवित्रकः ।
चित्राङ्गश्चित्रितश्चित्रो भक्तचित्तप्रकाशकः ॥७८॥

बुद्धिगो बुद्धिदो बुद्धिर्बुद्धिधृग् बुद्धिवर्धनः ।
प्रेमाद्रिधृक् प्रेमवहो रतिवोदो रतिस्पृशः ॥७९॥

प्रेमचक्षुः प्रेमगन्धः प्रेमहृत् प्रेमपूरकः ।
गंभीरगो बहिर्वासो भावानुष्ठितगोपतिः ॥८०॥

नैकरूपो नैकभावो नैकात्मा नैकरूपधृक् ।
श्लथसन्धिः क्षोणधर्मस्त्यक्तपाप उरुश्रवाः ॥८१॥

उरुगाय उरुग्रीव उरुभाव उरुक्रमः ।
निर्धूतो निर्मलो भावो निरीहो निरनुग्रहः ॥८२॥

निर्धूमोऽग्निः सुप्रतापस्तीव्रतापो हुताशनः ।
एको महद्भूतव्यापी पृथग्भूतः अनेकशः ॥८३॥

निर्णयी निरनुज्ञातो दुष्टग्रामनिवर्तकः ।
विप्रबन्धुः प्रियो रुच्यो रोचकाङ्गो नराधिपः ॥८४॥

लोकाध्यक्षः सुवर्णाभः कनकाब्जः शिखामणिः ।
हेमकुम्भो धर्मसेतुर्लोकनाथो जगद्गुरुः ॥८५॥

लोहिताक्षो नामकर्मा भावस्थो हृद्गुहाशयः ।
रसप्राणो रतिज्येष्ठो रसाब्धिरतिराकुलः ॥८६॥

भावसिन्धुर्भक्तिमेघो रसवर्षी जनाकुलः ।
पीताब्जो नीलपीताभो रतिभोक्ता रसायनः ॥८७॥

अव्यक्तः स्वर्णराजीवो विवर्णी साधुदर्शनः ।
अमृत्युः मृत्युदोऽरुद्धः सन्धाता मृत्युवञ्चकः ॥८८॥

प्रेमोन्मत्तः कीर्तनार्तः संकीर्तनपिता सुरः ।
भक्तिग्रामः सुसिद्धार्थः सिद्धिदः सिद्धिसाधनः ॥८९॥

प्रेमोदरः प्रेमवाही लोकभर्ता दिशांपतिः ।
अन्तःकृष्णो बहिर्गौरो दर्शको रतिविस्तरः ॥९०॥

संकल्पसिद्धो वाञ्छात्मा अतुलः सच्छरीरभृत् ।
ऋद्धार्थः करुणापाङ्गो नादकृद् भक्तवत्सलः ॥९१॥

अमत्सरः परानन्दः कौपीनी भक्तिपोषकः ।
अकैतवो नाममाली वेगवान् पूर्णलक्षणः ॥९२॥

मिताशनो विवर्ताक्षो व्यवसायाव्यवस्थितः ।
रतिस्थानो रतिवरः पश्चात्तुष्टः शमाकुलः ॥९३॥

क्षोभणो विरभो मार्गो मार्गदृग् वर्त्मदर्शकः ।
नीचाश्रमी नीचमानी विस्तारो बीजमव्ययः ॥९४॥

महाकायः सूक्ष्मगतिर्महेज्यः सत्रवर्धनः ।
सुमुखः स्वापनोऽनादिः सुकृत् पापविदारणः ॥९५॥

श्रीनिवासो गभीरात्मा शृङ्गारकनकादृतः ।
गभीरो गहनो वेधा साङ्गोपाङ्गो वृषप्रियः ॥९६॥

उदीर्णरागो वैचित्री श्रीकरः स्तवनार्हकः ।
अश्रुचक्षुर्जलाभ्यङ्गपूरितो रतिपूरकः ॥९७॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (१) । १२७

स्तोत्रायणः स्तवाध्यक्षः स्तवनीयः स्तवाकुलः ।

ऊर्ध्वरेताः सन्निवासः प्रेममूर्तिः शतानलः ॥९८॥

भक्तबन्धुर्लोकबन्धुः प्रेमबन्धुः शताकुलः ।

सत्यमेधा श्रुतिधरः सर्वशास्त्रभृतांवरः ॥९९॥

भक्तिद्वारो भक्तिगृहः प्रेमागारो निरोधहा ।

उद्धूर्णो घूर्णितमना आघूर्णितकलेवरः ॥१००॥

भावभ्रान्तिजसन्देहः प्रेमराशिः शुचापहः ।

कृपाचार्यः प्रेमसङ्गो वयुनः स्थिरयौवनः ॥१०१॥

सिन्धुगः प्रेमसंगाहः प्रेमवश्यो विचक्षणः ।

पद्मकिञ्जल्कसंकाशः प्रेमाधारो नियामकः ॥१०२॥

विरक्तो विगतारातिर्नापेक्षो नारदादृतः ।

नतस्थो दक्षिणः क्षामः शठजीवप्रतारकः ॥१०३॥

नामप्रवर्तकोऽनर्थो धर्मगुर्वादिपुरुषः ।

न्यग्रोधो जनको जातो वैनत्यो भक्तिपादपः ॥१०४॥

आत्ममोहः प्रेमलीढः आत्मभावानुगो विराट् ।

माधुर्यवित् स्वात्मरतो गौराख्यो विप्ररूपधृक् ॥१०५॥

राधारूपी महाभावी राध्यो राधनतत्परः ।

गोपीनाथात्मकोऽदृश्यः स्वाधिकारप्रसाधकः ॥१०६॥

नित्यास्पदो नित्यरूपी नित्यभावप्रकाशकः ।

सुस्थभावश्चपलधीः स्वच्छगो भक्तिपोषकः ॥१०७॥

सर्वत्रगस्तीर्थभूतो हृदिस्थः कमलासनः ।

सर्वभावानुगाधीशः सर्वमङ्गलकारकः ॥१०८॥

इत्येतत् कथितं नित्यं साहस्रं नामसुन्दरम् ।
गोलोकवासिनो विष्णोर्गौररूपस्य शार्ङ्गिणः ॥१०९॥

इदं गौरसहस्राख्यमामयघ्नं शुचापहम् ।
प्रेमभक्तिप्रदं नृणां गोविन्दाकर्षकं परम् ॥११०॥

प्रातःकाले च मध्याह्ने सन्ध्यायां मध्यरात्रिके ।
यः पठेत् प्रयतो भक्त्या चैतन्ये लभते रतिम् ॥१११॥

नामात्मको गौरदेवो यस्य चेतसि वर्तते ।
स सर्वं विषयं त्यक्त्वा भावानन्दो भवेद्ध्रुवम् ॥११२॥

यस्मै कस्मै न दातव्यं दाने तु भक्तिर्हा भवेत् ।
विनीताय प्रशान्ताय गौरभक्ताय धीमते ।
तस्मै देयं ततो ग्राह्यं इति वैष्णवशासनम् ॥११३॥

इति श्रीकविकर्णपूरविरचितं श्रीकृष्णचैतन्यचन्द्रस्य

सहस्रनामस्तोत्रं (१) संपूर्णम् ।

श्रीकृष्णचैतन्यचन्द्रस्य सहस्रनामस्तोत्रम् (२) ।

निसर्ग-दुर्बोध-निजप्रभाव-विमोहिताशेषजनो गभीरः ।
शचीस्तन-क्षीरसुधाशमत्तः कवीन्द्रपारीन्द्रसहस्रविक्रमः ॥१॥

निरस्तमायावरण-निजदेह-प्रकाशकृत् ।
गौडदेश-जनासंख्य-पुण्यसार-समुच्चयः ॥ २ ॥

आद्यन्तमध्यरहितस्तारुण्य-प्रस्फुरद्वपुः ।
अदोषदर्शी सौन्दर्य-धैर्य-गाम्भीर्य-शौर्यवान् ॥ ३ ॥

द्विजराज-जगन्नाथ-द्विजराजगुणात्मजः ।

शचीजठररत्नावि-महारत्नं गुणार्णवः ॥ ४ ॥

नवद्वीपशिशुक्रोडापरः शैशवविभ्रमः ।

पदांभोजाङ्कित-शचीगेह-क्रोडापरायणः ॥ ५ ॥

शचीस्मेरे-कृतस्मेरः शचीरोदन-रोदनः ।

औग्रक्रोडनकोद्विग्न-शचीशिक्षास्मिताननः ॥ ६ ॥

काकपक्षधरो धूलिधूसरः स्वेदवन्मुखः ।

क्रोडाश्रान्तिस्खलद्रुद्धधटिव्यक्तलसत्कटिः ॥ ७ ॥

श्लथद्रुन्धधटीलम्ब-केशव्यग्रकराम्बुजः ।

लोलालकः पञ्चजूटः प्रतिवेशिगृहप्रियः ॥ ८ ॥

जगन्नाथकरालम्बी जगन्नाथसुखप्रदः ।

तद्विश्रुत-रिक्तपाद-मञ्जुमञ्जीरसिञ्जितः ॥ ९ ॥

सप्त-पञ्चार्भकाक्रीडी लम्बकेशाकुलेक्षणः ।

ध्वजाङ्कित-पदालक्ष्य-बालकान्वेष्य-पद्धतिः ॥ १० ॥

मुरारिगुप्त-करुणाकृत-तद्वेश्म-खेलनः ।

मुरारिगुप्तभवन-क्रोडाताण्डवपण्डितः ॥ ११ ॥

स्वमायामुध-चौरासंगतः सर्वसुखावहः ।

शिशुक्रोडाचलत्पाद-रणत्कनकनूपुरः ॥ १२ ॥

अदृष्टाश्रुतचाञ्चल्य-शचीविस्मयकारकः ।

अलव्यभक्ष्य-सामर्प्य भक्तकुम्भान्नभाजनः ॥ १३ ॥

मधुरोक्तिरञ्जिताम्बामार्जितनिजदोः सञ्चयश्चतुरः ।

पूर्वावतार-निजजन-संभ्रमकारी निगूढनिजभावः ॥ १४ ॥

भ्रमणपरः पटुधावनशब्दित-मणिकिङ्किणीजालः ।
अम्बाकौतुकवर्धनताण्डवलीला-गतिर्मायी ॥ १५ ॥

मोहनखेलाविकल-स्वाम्बात्यक्तेतिकर्तव्यनिचयः ।
प्रतिपदताण्डवलीलः पावित-मोहिताङ्कितक्षौणिः ॥ १६ ॥

गंगातीर-विहारी निजजन-नयनोत्सवाक्रीडः ।
गंगातरङ्गशीकर-सेवनकुतुकी दरस्मेरः ॥ १७ ॥

वालुकातटनटो नटवेशो वालुकानिचयखेलनोत्सुकः ।
अच्छवालुकातटतद्देशोद्वीक्षणास्तिमितविस्तृतेक्षणः ॥ १८ ॥

धावमानशिशुसङ्घसङ्गतः शैशवोचितमनोहरवेशः ।
बालयुद्ध-परिहासलम्पटश्चित्तविभ्रमविमोहितबालः ॥ १९ ॥

पादलम्बिधटिकाञ्चलश्चलपुष्पदामविभूषितचूडः ।
वर्तुलायतसुचारुनितम्बश्चित्रनाट्यमहिताङ्घ्रिपङ्कजः ॥ २० ॥

भूरिकाल-विरहातुरगङ्गा-नूतनीकृत-पदाम्बुजसङ्गः ।
वालुकानिचय-पादविक्रम-स्थाणुपादसरसारुहचिह्नः ॥ २१ ॥

स्थूलसूक्ष्म-पतगाङ्घ्रिलक्षणप्रेक्षणातिकुतुकी तरलाक्षः ।
पङ्क्तिभागपर-गक्षिगणाङ्घ्रयुद्देशधावनपरो दरस्मितः ॥ २२ ॥

मज्जनार्थगतमातृविलोकप्राप्तभीतिभरलब्धसमीपः ।
धावनभ्रमणताण्डवलीला-कौतुकातिसुखविस्मृतगेहः ॥ २३ ॥

कृतस्नान-शचीस्पर्श-दोष-हर्ष-परायणः ।
पाकस्थाली-स्पर्शहर-शचीचुम्बन-भाजनम् ॥ २४ ॥

स्तनपान-क्षणस्मेर-मातृमोदकराननः ।
वस्त्रगुप्तामरार्चाहं-शर्करागुटिकाग्रहः ॥ २५ ॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (२) । १३१

कालवर्धिततनुद्युतिव्रज-प्रस्फुरन्मधुरिमाच्छटाश्रयः ।

तातवाक्य-परिशीलनधीरः सुन्दराम्बरधरः स्थिरबुद्धिः ॥२६॥

निजकुलसमुचितविद्या-परिशीलनमाधुरीचतुरः ।

गंगादास-महाशय-गुरुत्व-विख्यापनाभिज्ञः ॥२७॥

उपनतशतशतशिष्यप्रधानभृतः स्फुरन्मेधः ।

विशदार्थ-बोधकारी शिष्यगणोद्गीतबहुमानः ॥२८॥

मध्यनीलमणिस्वर्णहारो रजतहारवान् ।

विश्वरूपानुजः सन्ध्यवतारः सुरचेष्टितः ॥२९॥

विद्याभ्यासश्रुथासक्तिः स्फुरिताशेषदर्शनः ।

वयस्यगणसंसर्ग-परिहासपरायणः ॥३०॥

परिहास-रसावेश-विस्मापितसभाजनः ।

परिहासकथाभङ्गीहासितानुगतगुरुः ॥३१॥

गुरुभक्तिपरायणः सुशीलः सहजानन्दसुधामहाम्बुधीन्दुः ।

अनिरूपितरूपयौवनश्रीः परमानन्दरसायनः सुधीरः ॥३२॥

शंख-चक्र-गदाम्भोज-वज्राङ्कितपदाम्बुजः ।

सर्वलक्षण-सम्पन्नतनुः सर्वगुणाश्रयः ॥३३॥

अंगप्रत्यंगचक्रादि भक्तदेह-प्रकल्पनः ।

क्रीडाकलाबद्धसङ्ग-पण्डितश्रीगदाधरः ॥३४॥

शचीजठरसम्भूतः शचीक्रोडविभूषणः ।

नानामणिगणप्रोत-हेमकुण्डलमण्डितः ॥३५॥

रक्तहेमाम्बुजपदः पद्मपत्रविलोचनः ।

अशेषशास्त्रज्ञानार्कः शुद्धबुद्धि-विशारदः ॥३६॥

अधीतसर्वविद्यश्च सदुपाध्यायसम्मतः ।
दृष्टश्रुताधीतशास्त्रव्याख्याता लोकपूजितः ॥३७॥

गुरुव्याख्यातशास्त्रार्थनानावर्त्मप्रदर्शकः ।
सर्वशास्त्रनिगूढार्थ-व्याख्याकृत् स्वप्रकाशकः ॥३८॥

आकस्मिकप्रेमधारा-मातृविस्मयकारकः ।
मिलितानेकसच्छिष्य-नित्याध्यापन-तत्परः ॥३९॥

कन्याग्रहण-कारुण्य-पावितश्रीसनातनः ।
स्वयंगृहीतभगिनीगङ्गान्तर्जलदायकः ॥४०॥

कालप्राप्त-जगन्नाथ-स्वपदाम्बुनदीददः ।
कृतशोको लोकपरो विदण्णमुखपङ्कजः ॥४१॥

अशेषद्रव्यसम्भार-निर्वाहितपितृक्रियः ।
दानपूजितभूदेव-यापदैव्यविनाशनः ॥४२॥

सम्मानितानेव विप्रः प्रीणिताशेषसञ्जनः ।
भोजिताशेषभूदेवो विनीतो नयभूषणः ॥४३॥

शचीप्रियः शचीपुत्रः शचीत्राण-परायणः ।
लोकशिक्षाविद्यानार्थ-कृष्णनामप्रगायनः ॥४४॥

अम्बाश्रुताग्रजकथः सदाग्रजपरायणः ।
अग्रजान्वेदणपरो गयाविजयसादरः ॥४५॥

अश्रुताग्रजवृत्तान्तो न दृष्टाग्रजपद्धतिः ।
अदृष्टभ्रातृदुःखार्तो निजमाया-प्रकाशकः ॥४६॥

श्रीमदीश्वरपुरी-कथान्तरस्मारिताग्रजनि-पूर्ववैभवः ।
श्रीमदीश्वरपुरीस्तुतिपाठकलनोच्छलितप्रेमसागरः ॥४७॥

आत्मविस्मृतिकरात्मशैशवः प्रेमभक्तिविदितात्मवैभवः ।
नोदितार्थदिनरात्रिविचारः सुप्तिमुक्तिरहितः स्फुटकान्तिः ॥४८॥

कोटिकोटिकमलाश्रितदेहः कोटिकोटिकमलाप्रकाशकृत् ।
कोटिकोटिरविदुःसहतेजाः कोटिकोटिशशिनिर्मलकान्तिः ॥४९॥

त्यक्तेश्वरपुरीसङ्ग - क्षुब्धातिक्षुब्धमानसः ।
भक्तिप्रख्यापनाचार्यः शचीस्नेहभरालसः ॥५०॥

क्षणदिनमुहूर्त-समुदित-मधुरमहावेशविस्मिताशेषः ।
अतिमृदुसुमधुरकान्तिः सुचारुवेशो नटानन्दः ॥५१॥

निरवधिकृतजनसंगोत्कीर्तन-निहितात्मसम्पत्तिः ।
स्वपदप्रवर्तितजगज्जनताविख्यातलसत्कीर्तिः ॥५२॥

पूर्वप्रथितभातृश्रीमन्नित्यानन्दशुभागमः ।
लब्धावधूतसङ्गः स्वयशःप्रख्यापनप्रयतः ॥५३॥

मिलितावधूत-ताण्डव-महः-प्रकाशितकृपाजलधिः ।
उभयप्रकाशमोहित-सकल-नवद्वीपनेत्रवल्लोकः ॥५४॥

पूर्ववर्ति-निजसत्कथारसप्रीतिगान-परितोषितानुगः ।
नागरीजनदृगन्तपातजस्नेहहर्षपुलकातिलज्जितः ॥५५॥

श्रीनारदश्रीनिवासपण्डितस्तुतिमोदकृत् ।
श्रीचन्द्रशेखरागारसुखक्रीडा-परायणः ॥५६॥

अमलः कमलानाथो गोपीनामस्मिताननः ।
गीतताण्डववैदग्ध्य-चातुर्य-रससागरः ॥५७॥

चतुःषष्टिकलानाथो गोपीनामनताननः ।
निजगोकुलवैदग्ध्यप्रकाशी निजभक्तिमान् ॥५८॥

तरुणारुणसच्छायदुकूलोज्ज्वलविग्रहः ।

अशेषभावचतुरो भावास्वादनलालसः ॥५९॥

कुमारलीलः कुतुकी परिहासकलागुरुः ।

ऊर्ध्वबद्धस्थूलजूटः सर्वशास्त्रबृहस्पतिः ॥६०॥

ताण्डवोल्लासितश्रीमच्चरणाम्बुजभूषणः ।

कोटिकन्दर्पलावण्यः कोटिकन्दर्पसुन्दरः ॥६१॥

भक्तभावरसास्वादगुप्तरासविशारदः ।

कोटिकन्दर्पसूः श्रीमान् कोटिकन्दर्पनागरः ॥६२॥

संसारोत्तापनिस्तारी मायानाशकरोदयः ।

सुचारुवदनः कञ्जलोचनः क्लेशमोचनः ॥६३॥

लावण्यसारसर्वस्व-प्रादुर्भूतलसद्वपुः ।

ब्रह्माण्डकोटिलावण्यसारसञ्चयलाञ्छितः ॥६४॥

अलेख्यस्वर्गपीयूषसारशीतलभाषणः ।

सिंहचारुलसद्ग्रीवः कम्बुचारुसुकंठवान् ॥६५॥

विशालभालविभ्राजच्चन्दनालेपमोहनः ।

कपोलमण्डलद्वन्द्वविभ्राजःमणिकुण्डलः ॥६६॥

अरुणाधरविभ्राजन्मन्दहाससुधाश्रयः ।

मृदुहासदरव्यक्तदन्तद्योतितदिङ्मुखः ॥६७॥

अरुणोष्ठचारुसौष्ठवनिन्दितमुखजातपक्वबिम्बश्रीः ।

श्रवणविभूषणमणिमयकुण्डलयुगलच्छटाघटाकामभृत् ॥६८॥

कोटिसुधानिधिघटितवर्तुलसाह्लादसीधुमद्वदनः ।

कुटिलकटाक्षोदयावनद्वनवद्वीपनागरीनिकरः ॥६९॥

मदमत्तवारणेन्द्रप्रतिमगतिः सिंहशावकोजस्वी ।
काञ्चननिर्मितमणिमयनूपुरनादाहृताङ्गनानिवहः ॥७०॥

अरुणधटिकटिभूषणस्ताण्डवपाण्डित्यशिक्षिताशेषः ।
विस्तृतललितसुकोमलपादाम्बुजमाधुरीसिन्धुः ॥७१॥

स्वर्णप्रवालगुम्फितमध्यमणिस्फीतहार लसद्वक्षः ।
पल्लवमृदुतरकरतलकलितलक्ष्यनामजपलीलः ॥७२॥

दयाप्रेमार्द्रहसितवितीर्णप्रेमसागरः ।
कृपामधुरदृक्पातवशीकृतजगज्जनः ॥७३॥

अङ्गलेपमृगनाभिललितो भावसूचकदृगञ्चलपातः ।
वकारी हासभास्वरमुखाम्बुजद्युतिः ॥७४॥

पूगपुञ्जपरिपूर्णमुखश्रीः स्वेदकारिमहितोरुनासिकः ।
तत्तदद्भुतरहस्यशीलनः प्रान्तरक्तपरिवेष्टिताम्बरः ॥७५॥

कर्पूरागुरुकस्तुरीगन्धपूरितदिङ्मुखः ।
सुवृत्तदीर्घदोर्दण्डलसत्कनककंकणः ॥७६॥

सुवर्ण-वर्ण-कण्ठस्थस्वर्णहारविभूषितः ।
प्रेमाश्रुधौतसर्वाङ्गस्फुरन्निर्मलकान्तिभृत् ॥७७॥

नवस्फुरितबन्धूकबन्धुराधरपल्लवः ।
पद्मरागमणिन्यस्तमुक्तास्वच्छरदच्छविः ॥७८॥

सुचारुकेशः सुमुखो हेमस्फुरितनासिकः ।
धनुर्ध्वजादिसम्पन्नपाणिव्यक्तयवाङ्गुलिः ॥७९॥

अशेषदेहसौन्दर्य-कोटिकन्दर्पनिन्दकः ।
अशेषगुणसम्पत्तिः सर्वलोकोपकारकः ॥८०॥

सुगुंफश्चारुचलनः सुकोमलपदाम्बुजः ।
आत्मारामेश्वरोन्मादि-राधावेशमनोहरः ॥८१॥

नागरीनयनानन्द-मन्दहासमुधाकरः ।
मनोरथपराभीष्ट-संसूचकनिरीक्षणः ॥८२॥

भावप्रभूतप्रमदासाकूतेक्षणपण्डितः ।
अत्यन्तप्रेमसरंभवलवद्दृढहासभृत् ॥८३॥

प्रेमप्रकाशविस्तीर्णसिंहनादसमस्वनः ।
कोटिसूर्यप्रतीकाश-सुमाधुर्यारुणांशुकः ॥८४॥

सुदुर्धर्ष-सुदुर्दर्श-प्रेमारंभमहोदयः ।
सुदर्शनपराशौषमङ्गलप्रेमऋद्धिदः ॥८५॥

प्रेमाश्रुविगलद्वारोगलन्निष्ठीवनाम्बुधिः
गलद्घर्मार्द्रवसनः स्रवदुःफुल्लनासिकः ॥८६॥

घनशीत्कारवान् जृम्भावान् घनश्वासवान् मुहुः ।
घनहासः स्वपार्श्वस्थ-तत्कालप्रेमदायकः ॥८७॥

प्रेमप्रोद्यत्सिंहनादशङ्कितीकृतदिग्गजः ।
अनवच्छिन्नपुलको मनःकम्पः स्थिरासनः ॥८८॥

वामपार्ष्णिकराघातकृष्णोऽहमितिसूचकः ।
एकद्वित्रिदिनव्यापि प्रेमारंभमहोत्सवः ॥८९॥

त्रयोविंशदिनव्यापि-प्रेमहासप्रकाशकृत् ।
त्रिकोणचिबुकः शुष्कनिमीलितमुखस्मितः ॥९०॥

त्रिवलीवलितः श्रीमदीर्घस्थूलशिरोधरः ।
केशविन्यास-संबद्ध-मालतीमाल्यमण्डितः ॥९१॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (२) । १३७

ललितांगुलिविभ्राजन्मणिकाञ्चनमुद्रिकः ।
गभीरारक्तमावर्त-नाभिम-नधटीधरः ॥९२॥

समानवक्षोजघनो वर्तुलोरुः सुगुल्फवान् ।
चारुजानुश्चारुजङ्घः सुकोमलपदाम्बुजः ॥९३॥

हयग्रीवो मणिग्रीवः सुन्दरस्पर्शकेशभृत् ।
कमलाश्लेषरसिकः कमलास्तनचन्दनः ॥९४॥

कमलाहृदयानन्दः कमलानयनाञ्जनः ।
त्रिवली-विलसन्मध्यः सिंहमध्यः स्मरालसः ॥९५॥

सुपीन-वर्तुल-स्निग्ध-क्रमस्थूलमहाभुजः ।
करिशुण्डाकृतिभुजो नामासक्तकरांगुलिः ॥९६॥

स्फुरन्नखमणिश्रेणीमिश्रांशुकरपल्लवः ।
लावण्यसारसर्वांगश्चन्दनाञ्चितविग्रहः ॥९७॥

प्रत्यंगरभसावेशप्रभवानन्दबन्धुरः ।
स्वभावशीतलः प्रेमदर्शितानेकपौरुषः ॥९८॥

सदाप्रेमभराक्रान्तसर्वाङ्गो गतिमन्थरः ।
आभंगुरभ्रूयुगलः ईषदारक्तलोचनः ॥९९॥

घूर्णायमाननयनः पूर्णचन्द्रामलाननः ।
बहिः श्यामायतस्थूलचमत्कारिकनीनिकः ॥१००॥

कर्णान्तायत-दृक्पात-हेलालावण्यसूचकः ।
भाववान् स्वगुणालाप-जगतीभावदायकः ॥१०१॥

श्रोत्रानन्द-यशोराशिर्नेत्रानन्दतनुच्छविः ।
घ्राणानन्दलसद्गन्धः हृदयानन्द-सद्गुणः ॥१०२॥

अमृतस्रावि-दृक्पातः सुधासारार्द्रसंकथः ।

अमृतोद्गारिसद्रेणुसुधास्यन्दिकलस्वनः ॥१०३॥

रसनामृतसंभुक्तः स्पर्शामृतकराम्बुजः ।

केशामृतलसन्मूर्धाप्रकाशामृतदेहधृक् ॥१०४॥

अनन्यसाधारणरूपयौवनः शचीतनुप्राणमनोऽक्षिरञ्जनः ।

अशेषलोकोत्सवसारदर्शनः समस्तलोकाभ्युदयोरुसद्गुणः ॥

यज्ञोपवीतधारी द्विधा विवाहोत्सवे कुतुकी ।

अखिलविनोदविदग्धः कमलालावण्यमाधुरीमुग्धः ॥१०६॥

आचमनागतकमलास्मितसंमुखमार्जनारसिकः ।

निजकर्णाहितचम्पककलिका-कर्णार्पणप्रसादपरः ॥१०७॥

कमलापितृगृहभोजनविनोदकारी विनोदमयदेहः ।

अनुगतकमलाजनतानिर्मितकौतुककलितकृयामधुरः ॥१०८॥

परिहास्यजनोपहासकः प्रणयावीनजनाङ्गमुपदेहः ।

परिहास्यजनोपहासितः सकलानन्दमयकुटुम्बलोलः ॥१०९॥

वर्त्मवीक्षितपदाम्बुजचिह्नः स्निग्धदृष्टिमिलिताखिललोकः ।

तन्मुखाकलनविस्मितलोकः स्निग्धवीक्षणचकोरनिपीतः ॥११०॥

भग्नावधूतदण्डप्रकटकपटक्रोधोऽन्तरानन्दः ।

गोकुलवर्त्मविहारी निजपार्षदश्रमनिरासी च ॥१११॥

भारतीकेशवप्रेमकृष्णनामवरप्रदः ।

जगन्नाथकुलानन्दः शचीकुलविभूषणः ॥११२॥

श्रीसार्वभौमविश्वासकृत्तत्स्थाल्यन्नभोजनः ।

कोमलाङ्घ्रितलो दूरीभूतसङ्गिगणाग्रणीः ॥११३॥

पीततक्रपरिपूरितरत्नस्तोमकुम्भयुगतोषितगोपः ।

प्रीतिमज्जनविनोदितुरीयप्रेमभक्तिदृष्टाविजयित्रीः ॥११४॥

निजसंगिगणश्रान्तिनाशकश्रीमुखाम्बुजः ।

घनपल्लवितस्निग्धनवशाखिकुलाश्रयः ॥११५॥

श्रमोषितानुगस्वेच्छामण्डलीगणमध्यगः ।

स्वपादधूलिमहितपुरग्रामाकरव्रजः ॥११६॥

मथुरानगरीलोकलोचनानन्दचन्द्रमाः ।

गोपीपूर्वपरानन्दस्मारकस्मेरसन्मुखः ॥११७॥

विपरीतवेशविस्मित-व्रजवनिनान्योन्यकथाहसितः ।

गोमुखसमुदितहाम्बारवस्थिरलोचनावलितः ॥११८॥

हृदयप्रमोदनिर्भरविस्मितगोपाललोचनापीतः ।

आलोकनजडलोचनगोकुलनगरीजनानन्दः ॥११९॥

मथुरामल्लदुष्प्रेक्ष्यदृष्टोरःस्कन्धसद्भुजः ।

आत्मसंगोपनव्यग्रः स्वप्रकाशमहोदयः ॥१२०॥

गोकुलप्रेक्षणोत्साही गोकुलानन्दवर्धनः ।

स्वसंकेतस्थल-क्षेम-प्रेक्षणप्रेमविह्वलः ॥१२१॥

श्रमोपशमनप्रेयः पूर्वनीपतलाश्रयः ।

नौकाविनोदसंस्मारियमुनादर्शनोत्सुकः ॥१२२॥

लुप्तपदांकव्याकुलयमुनातटपादचिह्नधनदानः ।

रासमण्डलविनोदकौतुकी प्रेमाश्रुलहरीलसद्गुणः ॥१२३॥

व्यक्तरासरसासक्तगोपीभावाकुलध्वनिः ।

गोपीभावालसतनुर्भावप्रस्मरणाकुलः ॥१२४॥

गुप्तपद्धतिसंन्यास-प्रकाशगुरुदीपकः ।
अन्तर्विलोलितहरिप्रेमसारसुखाम्बुधिः ॥१२५॥

भावसंवरणात्यन्तविस्फारिप्रेमविह्वलः ।
सोढानेकावलाभावशस्त्रः सर्वसहासमः ॥१२६॥

अलञ्जरासगोपस्त्रीदुःखकारुण्यरोदनः ।
गोपीहृदयसंभूतदुःखदावाग्निहारकः ॥१२७॥

कृपादृक्पातलहरीसुधाधारानिपानभूः ।
कान्तागारेक्षणसुधीः कृतगोवर्धनाश्रयः ॥१२८॥

इन्द्राकोपाश्रुधारौघवृष्टिप्लावितगोत्रभः ।
समसानुस्थलावासकृतेक्षणमुदार्द्रधीः ।
यमुनाकूलावसथो द्वादशोपवनाश्रयः ॥१२९॥

निजजननयनमनःसुखदायकपूर्वावतारसुखभूमिः ।
लीलाविहारकारी हसितनिजलोकनिजहासः ॥१३०॥

स्वविभूतिविहारलम्पटः स्मरसञ्चारकभंगुराक्षिपातः ।
मदमन्दगतिः स्मिताननो रससंघूर्णितलोचनो नृधर्मा ॥१३१॥

प्रख्यातनागराचार्यः सौन्दर्यानिन्ददेहधृक् ।
प्रेमभावोदितवपुः प्रकटानन्दविग्रहः ॥१३२॥

मथुराजन-सद्भावप्रीतो मधुरभाषणः ।
उपायनकरासंख्यजनविस्मयकारकः ॥१३३॥

नानागुणमयद्रव्यभोजनैक-प्रलोभनः ।
निजलोक-क्षेम-परकथामधुरभाषणः ।
कथाहास्यातिमधुरदीर्घकालकृतासनः ॥१३४॥

नित्यानन्दप्रियभ्राता	नित्यानन्दबलप्रदः ।
नित्यानन्दप्रभावज्ञो	नित्यानन्दैकजीवनः ॥१३५॥
वक्रेश्वरदयोन्मादी	प्रेमसर्वस्वदायकः ।
काशीश्वरप्रश्रयदो	रामानन्दकथाप्रियः ॥१३६॥
आचार्य-श्रीमदद्वैतदेहशक्तिबलप्रदः	।
अद्वैतभावसम्पूर्णः	श्रीमदद्वैतपालकः ॥१३७॥

मुकुन्ददत्तातुलभक्तिभाव-दयाप्रदत्ताखिलगीतिकासुधः ।
अशेषसंसेव्यपदारविन्दो गदाधरोपास्यपदाम्बुजासवः ॥१३८॥

सूक्तापूतमुखाम्भोज-कविचन्द्रार्चदः	प्रभुः ।
सुखानन्दपुरीत्राता	भवानन्दप्रसादकृत् ॥१३९॥
निसर्गशीतलालाप-निजलोकसुखार्णवः	।
सत्यराजान्वयत्राता	गृहीत-रिशुनन्दनः ॥१४०॥
रामानन्दाद्यतिप्रीतो	गङ्गादासद्विजप्रियः ।
वेदतत्त्वार्थनिर्णीत-मानुषातीतविग्रहः	॥१४१॥

अनन्यसाधारणभक्तिभाव-गृहीतदत्तान्वयवासुदेवः	।
सर्वावतारप्रथितोरुदास्यमुरारिगुप्तप्रणयैकदाता	॥१४२॥
प्रेमभक्तिरसव्यग्रदासवंशगदाधरः	।
निजकारुण्यविभव-कृष्णदासकृपाकरः	॥१४३॥
नानादेशोद्गीयमानस्वगाथामृतयज्ञभुक्	।
धातुद्वयोपभोगार्हद्रव्यभोजनपुष्टिभाक्	॥१४४॥
हरिदासप्रणयदः	श्रीमद्विष्णुपुरीश्वरः ।
भारतीकेशवत्राता	सत्यसन्धः सनातनः ॥१४५॥

नानादिग्देशसञ्चारी वानप्रस्थमुनिप्रियः ।
उपवीतधरो ब्रह्मचारी मातृवशो गृही ॥१४६॥

संन्यासी लोकशिक्षावान् लोकाभिप्रायपूरकः ।
सार्वभौमदयासम्पद्दर्शिताद्भुतषड्भुजः ॥१४७॥

वर्णेष्वहं द्विज इति वेदरीत्या द्विजाश्रयः ।
भक्तिशिक्षाकल्पतरुः संन्यासाश्रमपावनः ॥१४८॥

संन्यासवेशविस्कूर्जल्लावण्याम्बुधिनायकः ।
द्विजभक्तो द्विजप्रियो द्विजनाथोऽतिथिप्रियः ॥१४९॥

कीर्तनैर्विश्वभरणात् श्रीविश्वम्भरनामधृक् ।
सतीशचीप्रेमदाता पाता कलियुगे नृणाम् ॥१५०॥

सर्वावतारसुखदः स्वचरित्रकथाघृणः ।
निजप्रेमप्रदानोत्थ-भक्तप्रेमरसावशः ॥१५१॥

धन्याधीनकृपादत्तो लोकनिस्तारभारधृक् ।
अमानीमानदः कृष्णदासवैद्यप्रियेश्वरः ॥१५२॥

रघुनाथभिषग्ज्ञातो देवानन्दद्विजप्रियः ।
रामभद्रपतिर्वीरभद्रत्राता कृपाम्बुधिः ॥१५३॥

वल्लभसेनसदीशः श्रीमद्रघुनाथनायकः सुमनाः ।
श्रीचन्द्रशेखरपतिर्वैद्यश्रीविष्णुदासेश्वरः ॥१५४॥

विद्यानिधिप्रियः श्रीमत्कलानिधिगुणप्रियः ।
जानकीनाथविप्रेक्षो द्विजश्रीधरबान्धवः ॥१५५॥

गोपालेशो यादवेशो रामलक्ष्मणसुप्रियः ।
चन्दनेश्वरसुप्रीतो जगन्नाथगणप्रियः ॥१५६॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (२) । १४३

ओङ्प्रियशिखिभर्ता केशवबन्धुमुरारिदासेशः ।

परमानन्दसदीशः सेनजगन्नाथबान्धवो बन्धुः ॥१५७॥

धन्यश्रीजयदेवभाष्यविलसत्तद्गीतनृत्योदयः ।

श्रीविद्यापति-भावबोधविकसद्गोपीसुखोद्दोषनः ।

चण्डीदाससुखप्रसादकुतुकी संगीतगीतार्णवः ।

श्रीमद्भागवतार्थबोधविजयी वैदग्ध्यचूडामणिः ॥१५८॥

यतिवेशक्षमासारश्चतुर्थाश्रमपावनः ।

नवद्वीपावनीचन्द्रः सर्वसम्पद्सुधांबुधिः ॥१५९॥

दामोदरस्वरलेशः सनातनदयालवः ।

वाणीनाथमिश्रस्वामी दासगोविन्दवत्सलः ॥१६०॥

श्रीरामदास-कविचन्द्रसुगानतुष्टः ।

स्वाधीनः ईश्वरपुरी-प्रणयप्रसादः ।

कंसारिभूरिकरुणो नरसिंहतीर्थ-

गोप्ता कृपार्द्रनयनेक्षितशङ्कराख्यः ॥१६१॥

जगद्विख्यात-सत्कीर्तिरवधूतप्रियानुजः ।

गभीरनाभिकमलो राजत्तनुरुहावलिः ॥१६२॥

नामसूत्रधरः सत्यः कृष्णनामपरायणः ।

अतर्क्यमहिमा पुष्पोद्यानगूढाश्रमः सुधीः ॥१६३॥

निजलोकप्रेमदाता दर्शनक्षीणपातकः ।

भक्ताभिप्रायवशगः प्रेमभावलसद्वपुः ।

वेदगर्भनिगूढात्मा गोविन्देच्छाविनोदकः ॥१६४॥

प्रेमोद्गारस्वनाहूतचन्द्रसूर्यसुराधिपः ।

महानन्दप्रियः सर्वदोषहा गुणसागरः ॥१६५॥

नीतिप्रवर्तनाचार्यो मायिनामपि मायिकः ।
सर्वलोकैकरसदः कलिदोषसहस्रहा ॥१६६॥

वेदवक्ताऽनहंवादी निजभक्तात्मशोधकः ।
अनेकपातकव्यग्रनाममृग्यमहोदयः ॥१६७॥

कौस्तुभोद्भासितश्रीमद्वक्षा हेमांगुलीयकः ।
गौरज्योतिः कृष्णवर्णो द्विजवंशसुधानिधिः ॥१६८॥

कविराजमिश्रभर्ता कर्ता संसारचक्रस्य ।
हन्ता दुष्टजनानां च संसारसागरोद्धर्ता ॥१६९॥

सर्वज्ञः सर्वदर्शी च सर्वसाक्षी महाप्रभुः ।
भक्तित्राता भक्तिदाता भक्तिदानजगद्गुरुः ॥१७०॥

लोकबन्धुर्लोकनाथो भक्तपक्षकृपामयः ।
गृहीतैश्वर्यमाधुर्य-परमानन्दमण्डितः ॥१७१॥

दासवंशजगन्नाथनागरो रससागरः ।
अशेषनागरीनाथः स्वयंशक्तिश्च शक्तिमान् ॥१७२॥

जगत्पिता जगद्बन्धुः जगत्त्वामी जगद्धनम् ।
वैकुण्ठनाथः श्रीनाथः क्षीराब्धिशयनप्रियः ॥१७३॥

अनन्तशायी भूमीन्द्र-कवीन्द्र-कार्यकौतुकी ।
मुनिधर्मा मुनीन्द्रश्च नारदादिमुनीश्वरः ॥१७४॥

ब्रह्मपादो मुक्तिपादस्तीर्थपादः सरित्पादः ।
अकिञ्चनः शुद्धसत्त्वः संख्यातीतगुणाश्रयः ॥१७५॥

वेदमृग्यः शास्त्रमृग्यो योगीमृग्योऽतिदुर्लभः ।
मुनिमृग्यः सत्यमृग्यो दयामृग्यः शुभोदयः ॥१७६॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (२) । १४५

ज्ञानमृग्यो ध्यानमृग्यः स्वाध्यायव्रतमार्गितः ।
दुर्वासनातमोहन्ता प्रेमधारामहासिधृक् ॥१७७॥

धर्मशास्त्रार्थनिर्णेता तत्तद्देशैकनायकः ।
नीलाचलतलावासो वनमालाविभूषणः ॥१७८॥

व्युदस्तमायः सर्वज्ञः साधुनेत्रमहोत्सवः ।
दयाश्रुतरसाविष्टो गोविन्दानन्दसंस्तवः ॥१७९॥

प्रेमभक्तिवलितः सुखभोक्ता वेदसारनिजकीर्तनवक्ता ।
प्रेमदृष्टिमयकौतुकरासः शैशवावधिसुलालितवासः ॥१८०॥

कृष्णक्रीडः कृष्णलीलः कृष्णमानी कृपाजडः ।
शान्तोऽपि नागरः शुद्धः ईषत्कपिललोचनः ॥१८१॥

वेदान्तमृग्यः संकल्पबाह्यः स्वेच्छाप्रकाशकः ।
कृपालुर्भक्तसुलभः स्वगुणाख्यानरूपधृक् ॥१८२॥

मूर्तिमत्केलिसम्पत्तिमुक्तानन्दरसोत्सवः ।
कृपाप्रत्यक्षशृङ्गाररसदो रसिकाग्रणीः ॥१८३॥

भूतिदाता भूतिहन्ता भवदो भवनाशकः ।
अच्युतानन्द-सद्भक्तिदत्तस्वपदपङ्कजः ॥१८४॥

ब्रह्मानन्दपुरीश्वर ओड्रवासी-कृष्णदासेशः ।
श्रीपुरुषोत्तमभर्ता ओड्रशिवानन्दबान्धवोद्धर्ता ॥१८५॥

कृष्णानन्दपुरीश्वरः कल्पितनागकेशराकल्पः ।
श्रीवासुदेवभर्ता गायनगोविन्ददाससंत्राता ॥१८६॥

द्विजहरिदासकृपालुसीर्थजगन्नाथपावनो वीरः ।
त्यक्तमृगाजिनवासः श्रीमद्ब्रह्मानन्दभारतीशः ॥१८७॥

मुकुन्दकविचन्द्रेशः सच्चिदानन्दबान्धव ।
गोपालदाससंत्राता गोपालाचार्यसत्पतिः ॥१८८॥

कमलाकान्तविश्वासशिक्षादानस्फुरन्मनाः ।
सर्वसंकल्पदाता च सत्यसंकल्पनामधृक् ॥१८९॥

सत्यसारः सत्यतनुः सत्यवाक् सत्यभक्तिदः ।
सर्वसहः सुनियमः स्वयंकामः स्वयंमधुः ॥१९०॥

भवव्याधिहरः साक्षाज्ज्ञानशुद्ध-चिकित्सकः ।
कृतत्रिरात्रविश्राम-दासमाधवलालनः ॥१९१॥

गृहीतपूजा-सत्कारविख्यातमधुसूदनः ।
अशेषमाधुरीहृद्य-गद्यपद्यविशारदः ॥१९२॥

अध्यात्मविद्या-दुर्बोधो यमदुर्गमपद्धतिः ।
शमदुर्दर्शपादाब्जः शान्ताशान्तमनोरथः ॥१९३॥

धर्मकर्मपथातीत आत्मज्ञान-विनिस्पृहः ।
पादसेवारसाधीन-गुणकीर्तनलालसः ॥१९४॥

स्नेहसद्भक्तिसुलभस्तरुणारुणसत्पदः ।
आत्मविद्यापराजस्रनिजसेवनबोधकः ॥१९५॥

शुद्धसत्त्वभक्तिदाता भक्तिभुग् भक्तिपालकः ।
भक्तिसेवातिसुलभः कोटिजन्माघनाशनः ॥१९६॥

नामकोटिधनक्रीतो ममेति व्रततोषितः ।
निजनामरवाहूतो निजदासगृहाश्रयः ॥१९७॥

शुद्धवेशः सर्ववर्णप्रियो भक्तान्नभोजकः ।
भक्तचित्तानुशायी च भक्तपालनतत्परः ॥१९८॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (२) । १४७

भक्तचित्तैकवसतिभक्तमङ्गलवर्धनः ।
संबोधनपदाधीनः सर्वशास्त्रार्थगोपकः ॥१९९॥

गीताभागवतव्याख्या-भक्तिमात्रप्रकाशकः ।
असंख्ययोगविश्रान्तभक्तियोगप्रकाशकृत् ॥२००॥

अध्यात्मज्ञानसन्तप्त-कीर्तनामृतशान्तिदः ।
प्रधानभक्तिबोधार्थप्रेमभक्तिप्रकाशकः ॥२०१॥

निजभक्तिसुखास्वाद-विज्ञानो निजभक्तिमान् ।
श्रीकृष्णः कृष्णचैतन्यः स्वर्णाचललसद्वपुः ॥२०२॥

युगानुरूपवेदोक्त-गौरदेहप्रकाशकः ।
रघुनन्दनमाधुर्य-प्रेमधैर्यसुखावहः ॥२०३॥

गुरुभक्तो गभीरात्मा सुशीलो मातृवत्सलः ।
दयालुदुर्गतत्राणो वशी त्यागी कविः सुधीः ॥२०४॥

द्विजदामोदरप्राणनाथो नारायणेश्वरः ।
आत्मप्रकाशावेशोत्थ-कालोऽहमितिवाङ्मयः ॥२०५॥

सिंहप्रीवातिमधुरः संन्यासावेशवीक्षणः ।
नरसिंहावेशमाद्यत्करालमधुरोद्यमः ॥२०६॥

निजलोकदयागभीरधीः परमानन्दपुरी-परायणः ।
निजकिंकरशंकरद्विज-प्रणयस्नेहदयामयः प्रभुः ॥२०७॥

काशीमिश्राश्रमप्रीतः काशीमिश्रात्मशक्तिदः ।
नीलाचलपतिप्राणो नीलाचलपतिः स्वयम् ॥२०८॥

जगन्नाथान्नसंभोग-संसूचिततदादरः ।
प्रतापरुद्रसन्त्राता गौडसत्कीर्तिदुन्दुभिः ॥२०९॥

शिवानन्दप्रणयदः प्रेमसद्भक्तिलम्पटः ।
मुकुन्ददाससुप्रीतो लोकत्राता महाबलः ॥२१०॥

समुद्रकूलसञ्चारी जनसञ्चारभीतवत् ।
अशेषजगतीज्ञातो निजगोपनतत्परः ॥२११॥

सत्यानन्दो जितक्रोधः कोटिब्रह्माण्डनायकः ।
अन्तर्यामी कृती दान्तो लोकप्रीणनपण्डितः ॥२१२॥

ओङ्देशजनानन्दः सर्वसुन्दरसुन्दरः ।
निजप्रेमभरोन्माद-विस्मृतात्मा जगन्मयः ॥२१३॥

अशेषगुणसम्पन्नः शूरसिंहपराक्रमः ।
लघुभोजी शीघ्रभोजी लघुगामी सतां गतिः ॥२१४॥

पद्मरागसुधासार-सुखसारतनुप्रभः ।
शैशवोचितमाधुर्यभक्तप्रणयवर्धनः ॥२१५॥

जगाद्-प्रेमदाता च मायाद्-त्राणतत्परः ।
सर्ववर्णाश्रमप्रीतां वाचोयुक्तिविशारदः ॥२१६॥

जयदेवप्रीतिदाता प्रीतिदः करुणानिधिः ।
संसारगरलाम्भोवौ पीयूषाम्बुधिसृज्यशः ॥२१७॥

स्वभक्तदोषगोता च भक्ताभक्तेषु भक्तिमान् ।
पद्मवृक् शंखभृच्चक्री गदावान् हेमवेणुवान् ॥२१८॥

धनुर्धरो मल्लभुजो मुक्ताहारविभूषणः ।
पुरन्दराचार्यस्नेहदत्तस्वपदपंकजः ॥२१९॥

शास्त्रमूर्तिर्महातेजा दयाप्राकृतचेष्टितः ।
माधवाचार्यसंत्राता सिंहेश्वरदयापरः ॥२२०॥

कृपानयनपातार्ह—द्विजश्रीरघुनन्दनः ।
 सेनवंशशिवानन्दप्रियः संसारमङ्गलः ॥२२१॥
 गोपीनाथप्रतिष्ठाता गोपीनाथशुभप्रदः ।
 गोपीभक्तिप्राहयिता त्वालवन्दारपाठकः ॥२२२॥
 पूर्वावतार—स्वयशःकथानिक्षिप्तकालिमा ।
 तपनाचार्यसुखदश्चिरञ्जीवदयापरः ॥२२३॥
 दामोदरप्रेमदाता सदाचारविभूषणः ।
 गौरीनाथप्रियः शान्तः कृपात्तयदुनन्दनः ॥२२४॥
 रासनिर्वाहसंक्षोभ—प्रकाशीकृतपडभगः ।
 सुगीतो नर्तकगुरुः सर्वसंगीतसारवित् ॥२२५॥
 मनोहारी चमत्कारी रूपो मन्मथमन्मथः ।
 दीनानुरक्तः सर्वेशो दाता मेवगभीरवाक् ॥२२६॥
 काव्यशास्त्रविनोदी च नाट्यालंकारपण्डितः ।
 पुराणसत्कथाश्रोता गीतापाठपरायणः ॥२२७॥
 ज्ञानदाता ज्ञानसारो ज्ञानीन्द्रो योगदुर्लभः ।
 योगीन्द्रो यज्ञपादश्च कोटिब्रह्माण्डविश्रुतः ॥२२८॥
 निर्वाणतत्परानस्य विभूति—ब्रह्मदायकः ।
 हरिदासद्विजन्नाता शिशुगोपालकौतुकी ॥२२९॥
 आपच्छत—समुद्धर्ता भवशोक—सहस्रहा ।
 तीर्थकोटिसमाख्यानो जगन्नाथविनोदकृत् ॥२३०॥
 जगन्नाथजनप्रीतो जगन्नाथप्रसाददः ।
 जगन्नाथपरो विष्णुर्महापतितपावनः ॥२३१॥

जितकामो जितक्रोधो ब्रह्माण्डप्रेमभाण्डकृत् ।
प्रेमदण्डः प्रेमदानो द्विभुजोऽथ चतुर्भुजः ॥२३२॥

भक्तरक्षाविधानार्थ-दृप्तबाहुसहस्रभृत् ।
सीतास्नेहपरो रामस्त्रेता-भाग्यवती-प्रियः ॥२३३॥

रामानन्दस्नेहपरः कमलाकान्तवत्सलः ।
प्रेमामृतघटव्याज-सूत्रनद्धकरंगभृत् ॥२३४॥

सनातनप्रियस्वामी रूपप्रेमरतिप्रदः ।
अनुपमप्रियः कृष्णदासत्राता रघुप्रियः ॥२३५॥

गरुडावधूतशुद्धप्रकार-भजनाविरतिसुखदाता ।
रघुनाथमिश्रसेवावश्यो भक्तानतावत्राता ॥२३६॥

गोपालपण्डितानन्दो रामदासप्रियः शुचिः ।
नाशिताशेषदुर्बोधप्रेमधारासुदर्शनः ॥२३७॥

कलौ तु स्वर्णवर्णाभिः सत्ये पाण्डुरविग्रहः ।
द्वापरेऽञ्जनपुञ्जाभस्त्रेतायामरुणद्युतिः ॥२३८॥

दशाननशिरश्छेत्ता दंष्ट्रोद्धृतवसुन्धरः ।
दृप्तक्षत्रबलोच्छेत्ता वेदोद्धारपरायणः ॥२३९॥

यमुनाकर्षणबली लीलाधृतधराधरः ।
कलिदैत्यच्छलकरः प्रह्लादप्रीतिसादरः ॥२४०॥

म्लेच्छदण्डकरक्रीडो हिंसायज्ञविनिन्दकः ।
पट्टगोपीनाथवसुच्छेदकाराहरस्मृतिः ॥२४१॥

श्रीनाथमिश्रकरुणो नानाकायधरः परः ।
षण्मासग्राहितस्वाख्यरामानन्दस्वपाददः ॥२४२॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (२) । १५१

धन्योपास्यपदाम्भोजो धन्यलब्धकृपालवः ।
स्वेच्छाप्रवर्तिताशेषनिजभक्तमनोरथः ।
बन्धुप्रियो देवबन्धुर्लोकातीतवरप्रदः ॥२४३॥

प्रेमसम्पत्ति-विदलित-निजलोकभूरिभयशोकः ।
गंगाभक्तिवशोद्धृत-धन्यनवद्वीपवृद्धशिशुदारः ॥२४४॥

लोकातीतो रसस्रष्टा लोकातीतसुदुःखहा ।
लोकातीतरसस्वामी भावसंस्निग्धभक्तिदः ॥२४५॥

सर्वलोकसुखस्तम्भः सर्वधर्मसुखोदयः ।
सर्वाश्रमप्रार्थ्यफलश्चतुर्वर्गफलप्रदः ॥२४६॥

तीर्थीकृताशेषतीर्थः स्वजनानन्दवर्धनः ।
तीर्थगामी तीर्थभक्तो निजनाम्नाघकम्पनः ॥२४७॥

श्रीरङ्गनाथदर्शी हर्षाकलितत्रिमल्लनाथश्रीः ।
श्रद्धापरार्धवीक्षित-निरवधिलोकप्रसादधनदाता ॥२४८॥

प्रद्युम्नानुग्रहकरः शुभानन्दरसप्रदः ।
महेशपण्डितस्वामी श्रीमदीशानपालकः ॥२४९॥

स्निग्धमाधुर्यकरुणः कृष्णदासान्नभोजकः ।
कल्याणीदत्तकल्याणः शिवपूजापरायणः ॥२५०॥

कीर्तनानन्दवैदग्ध्यदाता नादहृतस्मृतिः ।
तुलसीसेवनपरस्तुलसीमूलमोचकः ॥२५१॥

तुलसीपूजनपरस्तुलसीप्रणतप्रियः ।
संन्यासी मानदः सर्वपूजकः सर्वपूजितः ॥२५२॥

मिश्रश्रीनिधिसुखदः श्रीयुक्तभगवान् मिश्रसंत्राता ।
श्रीवासप्रियदयितो गोपीकान्तप्रियो धीमान् ॥२५३॥

सद्वैद्यश्रीहृदयानन्द-कलाट्कपातकारी ।
कमलनयनसुखदाता कमलाकान्तप्रियप्राणः ॥२५४॥

गोपीनाथविनोदो निजमातृविलास-सुखवसतिः ।
हरिदासकीर्तनसुखी अद्वैताचार्यमानन-प्रणयी ।
अम्बागौरवपूजनचतुरो गुरुमानपूजितःश्रीमान् ॥२५५॥

अद्वैतपूजको धीमान् सर्वमानसरञ्जकः ।
सुबुद्धिमिश्रसुप्रीतो मधुसूदनवत्सलः ॥२५६॥

सप्तधैकत्रसम्भूत-तमालतरुमोक्षकृत् ।
मुरारिगुप्तवसिता भक्तभोजनकौतुकी ॥२५७॥

गदाधरप्रेमभास्वद्-राधारभसमोदकृत् ।
अनेकद्विज-दिव्यान्नपानभोजनतत्परः ॥२५८॥

प्रेमावासः प्रेमतत्त्वं प्रेमविस्तारकारणः ।
प्रेमवारिधिपूर्णेन्दुः प्रेमनामपरायणः ॥२५९॥

प्रेमानुरागभूः स्नेहसेव्यमानपदाम्बुजः ।
प्रेमप्रीतिपरानन्दसन्दोहस्तत्त्वभूर्विभुः ॥२६०॥

अष्टभक्तिप्रसूर्यारो नवभक्तिविनोदकृत् ।
एकभक्तितनुर्धन्यः एकभक्तिविहारकृत् ॥२६१॥

लीलातनुः केलितनुर्भक्तिभावकलातनुः ।
श्रीमत्तीर्थतनुर्धर्मतनुः कर्मतनुर्महान् ॥२६२॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (२) । १५३

सर्वसम्पत्तनुः सर्वरससारतनुः प्रभुः ।
नामतनू रूपतनुः संगीततनुरच्युतः ॥२६३॥

शान्ततनुर्वेदतनुः स्वभक्तेच्छातनुः प्रियः ।
भगवान् भक्तिसन्दानो भगवद्भक्तिरूपधृक् ॥२६४॥

श्रीमन्नरहरिप्राणः श्रीमन्नरहरिप्रियः ।
सर्वावितारकरुणा-परिपाकदयापरः ॥२६५॥

दुर्गतम्लेच्छचण्डाल-पतिताधमतारकः ।
द्विजवंशाम्बुजश्रेणी-प्रकाशैकदिवाकरः ॥२६६॥

इति श्रीनरहरिसरकारठक्कुर-विरचितं

श्रीकृष्णचैतन्यचन्द्रस्य सहस्रनामस्तोत्रं (२) सम्पूर्णम् ।

श्रीकृष्णचैतन्यचन्द्रस्य सहस्रनामस्तोत्रम् (३) ।

कृष्णवर्णं त्विषाकृष्णं साङ्गोपाङ्गास्त्रपार्षदम् ।
यज्ञैः सङ्कीर्तनप्रायैर्यजन्ति हि सुमेधसः ॥ १ ॥

तं नत्वा कृष्णचैतन्यं साङ्गोपाङ्गं जगद्गुरुम् ।
दिव्यनाम्नां सहस्रेण संस्तौमि परमेश्वरम् ॥ २ ॥

ऐश्वर्यनामानि ।

षडैश्वर्यो ब्रह्मकान्तिः पुरुषांशी स्वयंहरिः ।
सच्चिदानन्दशक्तिश्च सच्चिदानन्दविग्रहः ॥ ३ ॥

सर्वगः सर्वविद्योगी महाज्ञानी महाविभुः ।
सर्वोत्तमः सर्वगतः सर्वभूतगुहाशयः ॥ ४ ॥

सर्वात्मा सर्वसाक्षी च सर्वदेवनमस्कृतः ।
संसाराश्वत्थबीजश्चाश्वत्थमूलनिकृन्तकः ॥ ५ ॥

पुराणपुरुषोऽव्यक्तः सदाख्यः सदसत्परः ।
शुद्धः प्रणववाच्यश्च क्षराक्षरपरो वरः ॥ ६ ॥
अक्षरो निर्विकारश्च निरीहो निरुपाधिकः ।
निरञ्जनो नित्यनित्यः सर्वकल्याणविग्रहः ॥ ७ ॥

भगवान् भगहा भर्गो भवत्राताऽखिलेश्वरः ।
शिवः शिवप्रदो विष्णुः प्रभविष्णुरनामयः ॥ ८ ॥

मुकुन्दो मुक्तिबीजश्च मुक्तो मुक्तिपतिर्हरिः ।
सहस्राख्यः सहस्राक्षो बहुपाणिः सहस्रपात् ॥ ९ ॥

सहस्रशीर्षा साहस्रजन्मधृक् सर्वतोमुखः ।
त्रय्यात्मा त्रय्यन्तवेद्यस्त्रिदशादिस्त्रिखेश्वरः ॥ १० ॥

जितारिश्च जितक्रोधः शत्रुहा शत्रुतापनः ।
वैकुण्ठनाथो लोकेशो भक्ताभिमतरूपधृक् ॥ ११ ॥

नारायणो नरसखः शास्ता भुवनपालनः ।
निराश्रयो निराधारः सर्वाधारो जगत्पतिः ॥ १२ ॥

कूटस्थोऽकूटदर्शी च मायेशो मायिनांवरः ।
वरेण्यो वरदो वर्यो वरिष्ठो भयनाशनः ॥ १३ ॥

सर्वनामा सर्वरूपो नामरूपादिकारणम् ।
हिरण्यकेशो रुक्माङ्गो रुक्ममाली हिरण्मयः ॥ १४ ॥

उत्त्रिपादेकपादेकरूपश्च बहुरूपकः ।
अशरीरः शरीरी च अग्राह्यः शाश्वतः स्वयम् ॥ १५ ॥

वैभवः प्राभवोऽंशी च विलासी स्वप्रकाशकः ।
प्रकाशी च तदेकात्मरूपी स्वांश्यपराजितः ॥१६॥

ज्ञानासाध्यो भक्तिसाध्यो योगासाध्यो नराकृतिः ।
भिन्नोऽभिन्नश्च सन्मात्रं मधुरो मधुराश्रयः ॥१७॥

त्रिमूर्तिश्च चतुर्मुर्तिश्चतुर्वर्णश्चतुर्गतिः ।
अकारणः कारणञ्च सर्वकारणकारणम् ॥१८॥

अद्वैतोऽद्वैतरूपश्च सृष्टिस्थितिलयेश्वरः ।
चिद्विभूतिर्महायोगी भक्ताराध्यः पराश्रयः ॥१९॥

सर्वाराध्यः पराराध्योऽनाराध्यो विश्वभावनः ।
परव्योमोर्ध्वनिलयः कृपालुगुरुविग्रहः ॥२०॥

स्रष्टा पाता च संहर्ताऽनन्तश्रीः पुरुषोत्तमः ।
अत्याश्चर्यः पुण्यलीलो निर्गुणः सगुणः स्वराट् ॥२१॥

चतुर्विंशतिमूर्तिश्च दशमूर्तिरनन्तकः ।
अकालः कालकालश्च छन्नोऽच्छन्नो विभूतिपः ॥२२॥

अनादिरादिः क्षेत्रज्ञो ह्यमायी मायिनां प्रियः ।
श्रोतव्यः परमात्मांशी त्र्यन्तर्यामी महाप्रभुः ॥२३॥

ब्रह्माभो ब्रह्मकिरणो ब्रह्मयोनिस्तदाश्रयः ।
चतुश्चतुःकलापादः सर्वास्पदपदो गतिः ॥२४॥

सर्वावतारी सर्वश्रीः सर्वदिव्यविभूतिवृक् ।
गुणसंगी गुणातीतो गम्योऽगम्यो महामनाः ॥२५॥

इत्यैश्वर्यनामानि ।

आदिलीलानामानि ।

बाललीलाधरवरो द्वेयकमूर्तिगुणाश्रयः ।
शचीगर्भोदधिशयः स्वयमाविःकलेवरः ॥२६॥

ब्रजेन्द्रनन्दनः श्रीमान् राधिकाप्राणवल्लभः ।
द्वापरोडुपतिः कृष्णो माधुर्यरसनायकः ॥२७॥

अन्तःकृष्णो बहिर्गौरः कलित्राता शुभाश्रयः ।
अद्वैतामन्त्रितोऽद्वैतानीतोऽद्वैतप्रियप्रभुः ॥२८॥

जगन्नाथात्मजो ब्रह्मसुतो ब्रह्मकुलांबुजः ।
शचीसूनुः शचीनन्दिः शचीगर्भोदजः परः ॥२९॥

नवद्वीपोदयः पूर्णोदयश्चन्द्रग्रहोदयः ।
प्राग्वसंतोदयः फाल्गुन्युदयो मंगलोदयः ॥३०॥

नामसंकीर्तनप्रीतिर्नामसंकीर्तनोदयः ।
गौडचन्द्रो गौडनाथो गौरो गोद्रुमचन्द्रमाः ॥३१॥

चैतन्यः कृष्णचैतन्यः स्वयंकृष्णो रसात्मकः ।
त्रिसुखास्वादको राधाभावो राधाद्युतिग्रहः ॥३२॥

साङ्गोपाङ्गावतीर्णश्च त्रिस्रोतस्तीरसंभवः ।
कलिसन्ध्यावतारश्च त्रियुगस्त्रिदिवेश्वरः ॥३३॥

विश्वरूपानुजः शान्तः शुभर्क्षग्रहतारकः ।
शुभाङ्कितपदांभोजः शुभाङ्कितकराम्बुजः ॥३४॥

द्वात्रिंशलक्ष्णोपेतो महापुरुषलक्षणः ।
आजानुलम्बितभुजोऽन्तर्भुजः शुभविग्रहः ॥३५॥

विश्वंभरः सुदिव्यश्रीर्नामक्रन्दनसंवरः ।

त्यक्तमृतस्तन्यपायी च मातृपितृसुखप्रदः ॥३६॥

अतिथ्यन्नत्रिभोजी च अतिथित्राणकारकः ।

कन्यानैवेद्यभोक्ता च कन्याभीष्टवरप्रदः ॥३७॥

चपलश्च छलप्राही चापल्यसुखदायकः ।

लक्ष्मीसन्दर्शनाह्लादो लक्ष्मीस्रक्चन्दनार्चितः ॥३८॥

मातृज्ञानप्रदाता च मात्राज्ञाप्रतिपालकः ।

दिव्यलोकागमगृहः शून्यपान्नूपुरध्वनिः ॥३९॥

आश्चर्यबाल्यलीलश्च अद्भुतप्रियदर्शनः ।

बालकानन्ददाता च बालकप्राणवल्लभः ॥४०॥

पितृवाक्यानुवर्ती च मातृवाक्यानुवर्त्यपि ।

सर्वानन्दननृत्यश्च कृष्णलीलाऽनुकारकः ॥४१॥

कृष्णवद्बाल्यलीलश्च गृहभाण्डादिभेदकः ।

विद्याभ्यासरतोऽध्येता पाठदक्षः सुपाठकः ॥४२॥

अन्तेवास्यप्रणीर्गङ्गादासशिष्यः कविः सुधीः ।

पितृसन्तोषकः पितृभक्तश्चैव महायशाः ॥४३॥

पितृयज्ञविधेयात्मा धार्मिकः पितृयज्ञकृत् ।

पुण्यवान् पुण्यकीर्तिश्च पुण्यश्लोकः सुपुण्यदः ॥४४॥

उद्धासक्तचित्तश्च गार्हस्थ्यधर्मवासनः ।

श्रीपतिर्माधवो लक्ष्मीपतिः श्रीरुक्मिणीपतिः ॥४५॥

श्रीधरः श्रीनिवासश्च श्रीनाथो जानकीपतिः ।

किशोरो रसराजश्च मदनोज्ज्वलविग्रहः ॥४६॥

मनोहराङ्गप्रत्यंगस्तप्तकांचनविग्रहः ।
कोटिसूर्यप्रभः कोटिमृगाङ्गस्निग्धशीतलः ॥४७॥

कोटिकन्दर्पलावण्यः कोटिगीष्पतिभाषणः ।
विद्वत्प्रियो वावदूकः सत्यवादी जितेन्द्रियः ॥४८॥

विपश्चिच्छाब्दिको विद्वान् सर्वशास्त्रविशारदः ।
अध्यापको महामान्यो बहुशिष्यसमन्वितः ॥४९॥

सद्व्याख्याकारको वादी वादिजिद् विनयी बुधः ।
जलकेलिरतः कृष्णजलकेल्यनुकारकः ॥५०॥

तपनद्वैधसंच्छेत्ता साध्यसाधनबोधदः ।
वङ्गाटनो वङ्गहितः वङ्गे नामप्रचारकः ॥५१॥

वङ्गोद्धर्ता वङ्गगुरुर्वङ्गामङ्गलनाशनः ।
गौडानन्दो गौडबन्धुगौडवासिजनप्रियः ॥५२॥

विष्णुप्रियापती राधापतिर्दिग्विजयीस्ततः ।
जितसन्मानदो दिग्विजयीबन्धनखण्डनः ॥५३॥

युवा यौवनकर्मा च दिव्यस्रक्चन्दनोज्ज्वलः ।
दिव्यवासो दिव्यमूर्तिर्दिव्यसद्रत्नभूषणः ॥५४॥

कोटिकन्दर्पसौन्दर्यः कोटिचन्द्रनिभाननः ।
कोटिवाग्देवतावाणिः कोटिदेवेज्यबुद्धिमान् ॥५५॥

पण्डिताध्यापको मानी यत्तो यौवनवेशधृक् ।
नारीगणमनश्चन्द्रो भावानिलरुजाधरः ॥५६॥

प्रेमदः प्रेममत्तश्च गयागः पितृकर्मकृत् ।
ईश्वरप्रियशिष्यश्च दीक्षितः प्रेमविह्वलः ॥५७॥

जननीप्रेमदाता च जननीप्रेमवर्धनः ।
अद्वैताचार्यमिलितोऽद्वैतविश्वात्मदर्शकः ॥५८॥

श्रीश्रीवासाभिषिक्तश्च महैश्वर्यप्रकाशकः ।
स्वरूपमिलितो नित्यानन्दषड्भुजदर्शकः ॥५९॥

शंखचक्रगदापद्मशार्ङ्गवेणुधरोऽभयः ।
द्विचक्रवेणुहस्तश्च सुदिव्यैश्वर्यविग्रहः ॥६०॥

मुरलीवादनो वंशीवदनो मुरलीधरः ।
षड्भुजश्च बहुभुजो द्विभुजश्च चतुर्भुजः ॥६१॥

श्यामलः श्यामलाङ्गश्च श्यामश्रीः श्यामसुन्दरः ।
वरपीताम्बरधरो बलकृष्णद्विमूर्तिधृक् ॥६२॥

अंबादृष्टद्विमूर्तिश्च मधुरप्रियविग्रहः ।
पाषण्डयुगलत्राता पाषण्डयुगलाघहृत् ॥६३॥

आसप्तयामभावस्थ आवेशाम्बुधिसंस्थितः ।
वराहभावावेशश्च मुरारिस्कन्धनर्तकः ॥६४॥

शुक्लाम्बरात्तण्डुलमुङ् नामश्लोकसदर्थकृत् ।
वैष्णवाचारसन्तुष्टः स्वपद्याचारशिक्षकः ॥६५॥

श्रीवासाङ्गनवर्षैकरात्रिकीर्तनकारकः ।
नामविघ्नशमोपायो गुप्तकीर्तनकारकः ॥६६॥

दुष्टगोपालचापालकृमिकुष्ठविधायकः ।
व्याधिपीडितगोपालचापालद्विजसंस्तुतः ॥६७॥

दुष्टगोपालचापालापराधात्यन्तरोषकृत् ।
मुकुन्ददत्तदण्डानुग्रहोऽद्वैतार्यभक्तिकृत् ॥६८॥

भक्तयद्वैतातुष्टिदोऽवज्ञानाद्वैतप्रसादकृत् ।
श्रीधरायसपात्रस्थजलपानपरायणः ॥६९॥

भक्तेष्टवरदाता च हरिदासप्रसादकः ।
आचार्यसंमुखाम्बापराधसंपरिखण्डकः ॥७०॥

नामार्थवादिसंत्यागी नाममाहात्म्यवर्णकः ।
भक्तेषु नाममाहात्म्यश्रावको भक्ततोषकः ॥७१॥

गुप्तभाले रामदासाभिधानलिपिकारकः ।
सद्यश्चूतोत्पादकश्च सगणाम्रफलाशनः ॥७२॥

नित्यचूतोत्सवप्रीतो मेघविघ्ननिवारकः ।
गुप्तलीलो नैकलीलो भक्ते लीलाप्रदर्शकः ॥७३॥

सहस्रनामसंश्रोता नृसिंहवेशविग्रहः ।
तेजोमयश्चण्डमूर्तिर्जनद्रावणरूपधृक् ॥७४॥

शिवसंगीतसंश्रोता शिवावेशीशभावधृक् ।
शैवस्कन्धनटो भिक्षुनर्तकप्रेमवर्धकः ॥७५॥

जिज्ञासुर्गणरुप्रश्ना ज्योतिर्विदूगणितागतः ।
ज्योतिर्विदूध्यानगो ज्योतिर्वेत्तृविस्मयकारकः ॥७६॥

ज्योतिर्विदुक्तियाथात्म्यः परिपूर्णो महाविभुः ।
सर्वैश्वर्यमयो नित्यानन्दरूपो महाश्रयः ॥७७॥

कलिद्वापरैकरूपो दुर्विज्ञेयश्च सर्ववित् ।
परतत्त्वं परब्रह्म परेशः परमेश्वरः ॥७८॥

सुनर्मा पूर्ववक्ता च गोपजातिश्च गोपजः ।
गोचारको गवांसेवी पूर्वपुण्यफलाप्रयजः ॥७९॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (३) । १६१

ज्योतिर्वित् त्राणकर्ता च बलावेशी बलानुकृत् ।
मध्वोऽसुर्मधुपानेऽसुर्मध्वानयनशासनः ॥८०॥

पात्रस्थगंगाम्बुपायी पानविह्वलनृत्यकृत् ।
यमुनाकर्षकारी च मदमत्तस्खलद्गतिः ॥८१॥

सुवर्णलाङ्गलधरः साक्षाच्छीरामविग्रहः ।
सगणानन्दनृत्यश्च आचतुर्यामनर्तकः ॥८२॥

हरिसंकीर्तनादेशो ग्रामसंकीर्तनोत्सुकः ।
तुरुष्कदण्डदो म्लेच्छाध्यक्षविघ्नविनाशकः ॥८३॥

म्लेच्छानुग्रहकर्ता च म्लेच्छशास्त्रप्रदूषकः ।
गोहितो गोपतिर्गोभृद् गोविन्दो गोहिते रतः ॥८४॥

म्लेच्छप्रसादको नामकीर्तनप्रतिबन्धहा ।
श्रीवासवत्सलः प्रेम्णा पुत्रशोकापनोदनः ॥८५॥

श्रीवासानन्दनो भक्तवरदो भक्ततोषणः ।
स्वभुक्तोच्छिष्टदो नारायणीसंमानकारकः ॥८६॥

श्रीवाससीवकप्रीतः सीवकत्वात्मदर्शकः ।
प्रेमभक्तगणासंगी प्रेमावेशी प्रियश्रवाः ॥८७॥

गोपीभावानुरागी च गोपीनामपरायणः ।
आगस्कृत्त्राणहृदयः संन्यासकरणोत्सुकः ॥८८॥

न्यासिभिक्षाप्रदाता च त्रिसंगी पुरतीर्थगः ।
भारतीकृतसंन्यासस्त्रातृसंन्यासरूपवृक् ॥८९॥

दण्डी दण्डधरो न्यासी संन्यासी च त्रिदण्डवृक् ।
संन्यासकृच्छ्रमः शान्तो निष्ठा शान्तिः परायणम् ॥९०॥

शुभाङ्गः शान्तिदः पूज्यो ब्रह्मसंमानदायकः ।
कृतागोब्राह्मणत्राता संन्यासिज्ञानदायकः ॥९१॥

तुर्याश्रम्याश्रमातीतो विद्वद्ब्रह्मनमस्कृतः ।
न्यासिचूडामणिन्यासिहरिभक्तिप्रदायकः ॥९२॥

अद्वैतध्वान्तविध्वंसी भक्तिपङ्कजभास्करः ।
चतुर्वर्णनमस्यश्च चतुराश्रमपूजितः ॥९३॥

इति आदिलीलानामानि ।

मध्यलीलानामानि ।

श्रीवृन्दावनगः प्रेमविह्वलो बाह्यविस्मृतिः ।
राढभूमिभ्रमो गंगायमुनाभावदर्शनः ॥९४॥

आचार्यगृहभिक्षाकृन्निशाकीर्तनकारकः ।
मात्रादिसर्वमिलनो नीलाद्रिगमनोत्सुकः ॥९५॥

देवताप्रतिमादर्शी लीलादर्शी जनप्रियः ।
माधवाख्यानसंश्रोता विग्रहाख्यानकश्रवाः ॥९६॥

भग्नदण्डः शुद्धतनुरेकाकी च निराश्रमी ।
दारुब्रह्मसमीपस्थो दारुविग्रहदर्शकः ॥९७॥

जगन्नाथदृशाज्ञानो भावसिन्धुप्रलीनधीः ।
सार्वभौमगृहानीतो दीर्घकालानुचेतनः ॥९८॥

नित्यानन्दानुमिलनो जगदानन्दवीक्षितः ।
मुकुन्दमिलनः सार्वभौमधीरप्रसादकः ॥९९॥

करुणासागरः सार्वभौमैश्वर्यात्मदर्शकः ।
अवाचीतीर्थगन्ता च वैष्णवप्राणनायकः ॥१००॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (३) । १६३

वासुदेवव्याधिहरो	वासुदेवामृतप्रदः ।
जीयङ्मृत्सिंहसंस्तोता	कृष्णनामप्रवर्तनः ॥१०१॥
प्राप्तगोदावरीतीरो	वनवृन्दावनभ्रमः ।
रामानन्दसंमिलनो	रामानन्दसुसंस्तुतः ॥१०२॥
रामानन्दसदालापो	रामानन्दप्रसादकृत् ।
साध्यसाधनतत्त्वज्ञः	साध्यसाधनपृच्छकः ॥१०३॥
रामानन्दहृदंभोजसर्वतत्त्वप्रभाकरः	।
रामानन्दोत्तरश्रोता	रामानन्दवशीकृतः ॥१०४॥
रामानन्दघनश्यामगौरमूर्तिप्रदर्शकः	।
विद्यापुरजनत्राता	अभक्तजनभक्तकृत् ॥ १०५॥
तीर्थीकृत्तीर्थगस्तीर्थी	सत्तीर्थस्तीर्थपावनः ।
तीर्थस्नायी तीर्थदर्शी	त्रैविध्यजनभक्तकृत् ॥१०६॥
मल्लिकार्जुनभूतेशदर्शी	शैवेष्टभक्तकृत् ।
दासराममहादेवदर्शी	वैष्णवकारकः ॥१०७॥
त्रिमल्लत्रिपदीदर्शी	पाषण्डदलनोत्सुकः ।
श्रीवैष्णवतत्त्ववादि कृष्णभक्तिप्रदायकः	॥१०८॥
अहोबलनृसिंहादिविष्णुविग्रहदर्शकः	।
श्रीसिद्धवटगन्ता च	श्रीसीतापतिदर्शकः ॥१०९॥
रामनामजपद्विप्रकृष्णनामप्रवर्तकः	।
स्कन्दक्षेत्रस्कन्ददर्शी	श्रीत्रिविक्रमदर्शकः ॥११०॥
वृद्धकाशीशिवालोकी	बहुविप्रपुरागमः ।
भक्तिशस्त्री सुतेजस्वी	असच्छास्त्रनिकृन्तनः ॥१११॥

गर्विगर्वहरोऽगर्वी गर्वी च सर्वगर्वहा ।
दर्पहा दर्पदो हृष्टो जयी जेता जयप्रदः ॥११२॥

पाषण्डनिग्रहो मायावादसिद्धान्तखण्डकः ।
बौद्धाचार्यजयी बौद्धमतखण्डनकारकः ॥११३॥

बुद्धांशी बुद्धिमान् बुद्धावतारी बौद्धनिग्रहः ।
बौद्धानुग्राहको बौद्धत्राता च बौद्धजीवनः ॥११४॥

वेङ्कटेश्वरदर्शी च बहुतीर्थाटनोत्सुकः ।
शिवकाञ्चीगमः शैवशाक्तवैष्णवकारकः ॥११५॥

विष्णुकाञ्चीगमः श्रीमद् विष्णुस्तुतिपरायणः ।
कृष्णभक्तिप्रदो रङ्गनाथदर्शी सदाश्रयः ॥११६॥

रङ्गक्षेत्रनिवासी च वेङ्कटप्रियकृतसखः ।
भट्टहृत्संशयच्छेत्ता कृष्णतत्त्वोपदेशकः ॥११७॥

भक्तपाठश्रवानन्दी भक्तपाठकशिक्षकः ।
विप्रविश्वासदाता च सीतातत्त्वोपदेशकः ॥११८॥

विप्रजीवनसंरक्षो भक्तविप्रपरिधुतः ।
अनेकदक्षिणाटाटश्रानेकतीर्थदर्शनः ॥११९॥

कृष्णदाससमुद्धर्ता भट्टमारिजनार्दनः ।
श्रीब्रह्मसंहिताव्यायलाभकृद् वैष्णवावृतः ॥१२०॥

माध्वगर्वखर्वकरः कर्मज्ञानप्रदूपकः ।
स्वर्गापवर्गनरकतुल्यज्ञापक आर्तिहा ॥१२१॥

शङ्करारण्यसंन्यासिभ्राता श्रीरङ्गसौख्यदः ।
कृष्णकर्णामृतास्वादी श्रीकर्णामृतलाभकृत् ॥१२२॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (३) । १६५

सप्ततालपरिष्वङ्गः सप्ततालविमोचनः ।

रामावतारविख्यातिः काशीमिश्रप्रसादकृत् ॥१२३॥

काशीमिश्रार्पितप्राणघनगेहपदाम्बुजः ।

काशीमिश्रषडैश्वर्यपूर्णविग्रहदर्शकः ॥१२४॥

भक्तात्मदो भक्तसंगी भक्ताप्यो भक्तजीवनः ।

श्रीमद्विष्णुप्रसादाशी प्रसादगुणवर्णकः ॥१२५॥

नीलाचलजनानन्दी नीलाचलजनप्रियः ।

भवानन्देश्वरो वाणीनाथसेव्यो वरप्रदः ॥१२६॥

स्वरूपानन्ददो भृत्यगोविन्दकृतसेवनः ।

ब्रह्मानन्दबहिर्वासप्रदाता वेशशोधकः ॥१२७॥

शून्यध्यानतिरस्कृता कृष्णैकध्यानसिद्धिदः ।

विधिहेयोपदेशा च रागमार्गोपदेशकः ॥१२८॥

स्ववर्गमिलनो भक्तप्रेमालिङ्गनतत्परः ।

अमानी मानदो मान्यः अमानिजनमानदः ॥१२९॥

अद्वैतप्रेमसंश्लेषो वासुदेवप्रमोदकः ।

जगदानन्दकारुण्यः शङ्करस्नेहकारकः ॥१३०॥

श्रीवासप्रीतिदः प्रीतः श्रीवासस्नेहभाषणः ।

शिवानन्दानुरागी च मुरारिदेहमार्जकः ॥१३१॥

वक्रेश्वरप्रीतमना नारायणपरप्रियः ।

श्रीमत्पण्डितसंज्ञादो बुधराघवसुप्रियः ॥१३२॥

वासुमाधवगोविन्दघोषकीर्तनसुप्रियः ।

शुक्लाम्बरप्रेमदः श्रीकान्तनारायणप्रियः ॥१३३॥

श्रीनरविजयार्हः श्रीनृसिंहानन्दनन्ददः ।
वल्लभसेनसुखदः पुरुषोत्तमनन्ददः ॥१३४॥

सञ्जयानन्ददः सत्यराजखानकृपाकरः ।
रामानन्दवसुप्रीतो मुकुन्ददाससुप्रियः ॥१३५॥

श्रीरघुनन्दनप्रीतः श्रीमन्नरहरिप्रियः ।
खण्डवासिचिरञ्जीवदास्यदः स्वजनप्रियः ॥१३६॥

सुलोचनप्रियो भक्तश्लेषः आत्मरतिप्रदः ।
आचार्यरत्नगुणगो विद्यानिधिगुणग्रहः ॥१३७॥

गदाधरगुणग्राही गंगादासगुणग्रहः ।
हरिभट्टगुणग्राही पुरन्दरगुणग्रहः ॥१३८॥

विनयी विनयासक्तो हरिदासात्मदेहदः ।
हरिदासपरप्रीतिः प्रसादपरिवेषणः ॥१३९॥

सभक्तगणसंन्यासिप्रसादान्नादिभक्षकः ।
महानृत्यो महाप्रेमा संकीर्तनमहोज्ज्वलः ॥१४०॥

नीलाचलजनानन्ददाता कृतमहोत्सवः ।
प्रसादवण्टको दिव्यलीलाकारी सुखप्रदः ॥१४१॥

स्वतंत्रः प्रेमतंत्रश्च भक्ततंत्रः सदग्रणीः ।
नृपनन्दनसन्तोषी श्रीमन्मन्दिरमार्जकः ॥१४२॥

श्रीसिंहासनसंस्कारी संस्कारकार्यशिक्षकः ।
सहुङ्कारोद्दण्डनृत्यकारी सात्विकचिह्नधृक् ॥१४३॥

भूकंपकरनृत्यश्च गोपालचेतनाप्रदः ।
भोक्ता भोजयिता शाकप्रियोऽत्युत्तमभोज्यभुक् ॥१४४॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (३) । १६७

जगदानन्दसन्तोषी	भक्तोपहृतिभक्षकः ।
रथस्थविष्णुसन्द्रष्टा	रथयात्रामहोत्सवी ॥१४५॥
वैष्णवाभ्रघटानन्दो	नामाश्रुजलवर्षकः ।
उद्दण्डनृत्यकारी च	दिव्यत्सात्त्विकलक्षणः ॥१४६॥
युगपदलसन्दर्शी	युगपदलसप्तगः ।
लीलाविवर्तभावज्ञो	लालसाश्लोकपाठकः ॥१४७॥
प्रतापरुद्रकरुणः	स्थिरस्यन्दनचालकः ।
इन्द्रद्युम्नजलक्रीडोऽद्वैतशेषशयेशयः	॥१४८॥
सुन्दराचलगन्ता च	रसतत्त्वसुखश्रवाः ।
दामोदरसहालापः	श्रीवासवर्णनश्रवाः ॥१४९॥
श्रीराधयोगुणश्रोता	राधिकाप्रेमविह्वलः ।
वसुसत्यादेशकरो	वसुसत्यकृपाकरः ॥१५०॥
पूजाशेषतुलस्याद्यद्वैताचार्यप्रपूजकः	।
मुखवाद्यकरोऽद्वैतभिक्षानित्यनिमंत्रितः	॥१५१॥
गोपवेशधरः	कृष्णजन्मघस्रमहोत्सवी ।
सनित्यानन्दलगुडचालको	विजयोत्सवी ॥१५२॥
हनुमत्परमावेशो	रासदीपोत्सवादिदृक् ।
स्वभक्तसंमानयिता	मापराधक्षमापनः ॥१५३॥
भुक्तान्नज्ञापकः	कृष्णप्राणनाथपदप्रियः ।
गुणराजातिविनयी	वसुसत्योपदेशकः ॥१५४॥
भक्तचिह्नोपदेशा च	नाममाहात्म्यवर्णकः ।
श्रीनरहरिसन्तुष्टः	सार्वभौमोपदेशकः ॥१५५॥

वाचस्पत्युपदेशा च श्रीमुरारिपरीक्षकः ।

वासुदेवगुणाकृष्टो वैष्णवप्राणनायकः ॥१५६॥

स्वभक्तगुणवक्ता च भक्तानुग्रहकातरः ।

गदाधरगुणाकृष्टो भक्तविच्छेदकातरः ॥१५७॥

पुर्यादिसहसंवासी सार्वभौमानुरोधभृत् ।

भट्टभिक्षानुमोदी च प्रचुरान्नादिभोजकः ॥१५८॥

अमोघागःक्षमोऽमोघापराधपरिभञ्जनः ।

अमोघप्राणदोऽमोघनिजभक्तिप्रदायकः ॥१५९॥

भक्तेच्छापूरको गौडगौरभक्तानुमिश्रणः ।

प्रतापरुद्रसंत्राता म्लेच्छराजप्रसादकृत् ॥१६०॥

नाविकानुग्राहकश्च कुलियाग्रामतारकः ।

दुष्टगोपालचापालकृमिकुष्ठनिवारकः ॥१६१॥

अद्वैतालयागन्ता च शचीदुःखान्तकारकः ।

शचीदर्शनदाता च शचीप्रीतिविवर्धनः ॥१६२॥

रूपसनातनग्राही रघुनाथकृपाकरः ।

बलभद्रैकसार्थश्च हिंस्रसेव्यपथक्रमः ॥१६३॥

व्याघ्रादिमध्यगन्ता च पशुकीर्तनकारकः ।

मृगसंगी मृगसखो हिंस्राहिंस्रैकवर्तनः ॥१६४॥

मयूराद्यनुसंगश्च तिर्यक्कौतुकदर्शकः ।

नृत्यगीतानन्दगतिः प्रफुल्लद्रुलताध्वनिः ॥१६५॥

जङ्गमाजङ्गमानन्ददाता वनगतिप्रियः ।

महानन्दनगो वन्यकन्दशाकफलप्रियः ॥१६६॥

वनमार्गसुखास्वादी वनग्रामिसुभक्तिदः ।

वाराणसीतीर्थगश्च तपनातिसुखप्रदः ॥१६७॥

श्रीमणिकर्णिकास्नायी श्रीविश्वेश्वरदर्शकः ।

बिन्दुमाधवसन्दर्शी तपनालयपावनः ॥१६८॥

चन्द्रशेखरसंपूज्यो भिक्षार्थब्रह्मवञ्चकः ।

कृष्णापराध्यदृष्टश्च मायावादिविडम्बकः ॥१६९॥

प्रयागतीर्थस्नायी च वेणीमाधवदर्शकः ।

मथुरानगरीदर्शी मथुराप्रणमस्करः ॥१७०॥

विश्रामतीर्थसुस्नायी श्रीमत्केशवदर्शकः ।

पुरीशिष्यानुमिलितः पुरीशिष्यप्रतोषकः ॥१७१॥

यमुनाद्वादशयुगतीर्थस्नानपरायणः ।

गोकर्णादिकदर्शी च विप्रसंगी वनभ्रमी ॥१७२॥

गोघटावेष्टितो गोऽङ्गसेवी मृगगणादृतः ।

पिकादिगीयमानश्च शिखिनृत्यप्रदर्शितः ॥१७३॥

चारुफुल्ललतागुल्मसेवितश्रीपदाम्बुजः ।

वृक्षगुल्मलताश्लेषी शारीशुकपद्मश्रवाः ॥१७४॥

शश्वत्प्रेमाविष्टचित्तो राधाकुण्डैषणोन्मुखः ।

लुप्तकुण्डोदकस्नायी श्रीगोवर्धनदर्शकः ॥१७५॥

गिरिप्रदक्षिणकरः शैलगोपालदर्शकः ।

सर्वकुण्डजलस्नायी रासमण्डलदर्शकः ॥१७६॥

प्राचीनतिन्तिडीवृक्षतलविश्रामकारकः ।

कृष्णदासगुणाकृष्टः कृष्णदासकृपाकरः ॥१७७॥

निर्विशेषाद्वयब्रह्मवादवादनिरासकृत् ।

सभृत्यम्लेच्छसंत्राता श्रीरूपवल्लभाङ्गीकृत् ॥१७८॥

श्रीरूपशक्तिसञ्चारः श्रीरूपभक्तिशिक्षकः ।

शान्तादिरसतत्त्वज्ञः शान्तादिरसवर्णकः ॥१७९॥

माधुर्यातिप्रियः प्रेमभक्तितत्त्वोपदेशकः ।

सनातनानुकम्पश्च सनातनसुशिक्षकः ॥१८०॥

निःसीमकरुणापूर्णः सर्वतत्त्वप्रकाशकः ।

शुद्धवैराग्यदाता च निजभक्तविशोधकः ॥१८१॥

सनातनगुरुः सर्वशास्त्रसिद्धान्तकारकः ।

सनातनादेशकरो निजभक्तेशसिद्धिदः ॥१८२॥

न्यास्यन्तर्द्रवकृन्मायावादिभक्तिप्रदायकः ।

सूत्रमुख्यार्थकर्ता च प्रकाशानन्दभक्तिदः ॥१८३॥

प्रकाशानन्दसंत्राता काशीनिस्तारकारकः ।

सुबुद्धितारकः काशीवासिवैष्णवकारकः ॥१८४॥

इति मध्यलीलानामानि ।

अन्त्यलीलानामानि ।

शिवानन्दशुनस्त्राता रूपनाटकसंश्रवाः ।

भक्तावेशो भक्तधामाविर्भावो नकुलान्तरः ॥१८५॥

प्रद्युम्नभक्ताविर्भावः शिवानन्दप्रबोधनः ।

शिवानन्दद्वैधहरो हरिदाससुदण्डदः ॥१८६॥

हरिदासप्रसादश्च छलस्वजनशिक्षकः ।

भक्तवाक्यदण्डसहो मातृसन्तोषदायकः ॥१८७॥

निर्विशेषाद्वयब्रह्मवादवादनिरासकृत् ।
सभृत्यम्लेच्छसंत्राता श्रीरूपवल्लभाङ्गीकृत् ॥१७८॥

श्रीरूपशक्तिसञ्चारः श्रीरूपभक्तिशिक्षकः ।
शान्तादिरसतत्त्वज्ञः शान्तादिरसवर्णकः ॥१७९॥

माधुर्यातिप्रियः प्रेमभक्तितत्त्वोपदेशकः ।
सनातनानुकंपश्च सनातनसुशिक्षकः ॥१८०॥

निःसीमकरुणापूर्णः सर्वतत्त्वप्रकाशकः ।
शुद्धवैराग्यदाता च निजभक्तविशोधकः ॥१८१॥

सनातनगुरुः सर्वशास्त्रसिद्धान्तकारकः ।
सनातनादेशकरो निजभक्तेशसिद्धिदः ॥१८२॥

न्यास्यन्तर्द्रवकृन्मायावादिभक्तिप्रदायकः ।
सूत्रमुख्यार्थकर्ता च प्रकाशानन्दभक्तिदः ॥१८३॥

प्रकाशानन्दसंत्राता काशीनिस्तारकारकः ।
सुबुद्धितारकः काशीवासिवैष्णवकारकः ॥१८४॥

इति मध्यलीलानामानि ।

अन्त्यलीलानामानि ।

शिवानन्दशुनस्त्राता रूपनाटकसंश्रवाः ।
भक्तावेशो भक्तधामाविर्भावो नकुलान्तरः ॥१८५॥

प्रद्युम्नभक्ताविर्भावः शिवानन्दप्रबोधनः ।
शिवानन्दद्वैधहरो हरिदाससुदण्डदः ॥१८६॥

हरिदासप्रसादश्च छलस्वजनशिक्षकः ।
भक्तवाक्यदण्डसहो मातृसन्तोषदायकः ॥१८७॥

स्तोत्राणि] श्रीकृष्णचैतन्यचन्द्रस्य सहस्रनामस्तोत्रम् (३) । १७१

स्वभक्तात् स्वगुणश्रोता स्वभक्तगुणभाषकः ।
समर्पितस्वभक्ताङ्गो भक्तजीवनरक्षकः ॥१८८॥

सनातनादेशदश्च भक्ताङ्गमिलनाग्रहः ।
स्वभक्तलालको भक्तवपुर्निर्मलकारकः ॥१८९॥

लुप्ततीर्थोद्धारयिता रघुनाथप्रसाददः ।
राघवानन्ददाता च रघुनाथावखण्डनः ॥१९०॥

रघुनाथोपदेशा च भट्टगर्वविखण्डनः ।
पूतहृद्वल्लभदयो भट्टदैन्यसुसंस्तुतः ॥१९१॥

गदाधरप्राणनाथो जगदानन्दचापलः ।
भवानन्दात्मजत्राता मुन्यादिदृष्टविग्रहः ॥१९२॥

नित्यानन्दादिमिलितो नरेन्द्रजलखेलनः ।
दमयन्तीरातग्राही ओड्रुगीतानुमोदनः ॥१९३॥

भृत्यार्तिहा भृत्यपालो भृत्यदोषानुमोदनः ।
भृत्यसेवातिसन्तुष्टो भृत्यगोविन्दसेवितः ॥१९४॥

हरिदासोत्क्रमोन्मादो हरिदासान्त्यकर्मकृत् ।
हरिदासोत्सवानन्दो हरिदासप्रसादकृत् ॥१९५॥

शिवानन्दमहानन्दः रघुनाथदयाकरः ।
श्रीकृष्णविरहोन्मादो गोपीव विरहातुरः ॥१९६॥

प्रेमाद्भुतविकारश्च कालीदासमहाकृपः ।
पुरीदासानुकंपश्च कूर्माङ्गो गोष्ठभावनः ॥१९७॥

मातृभक्ताग्रगण्यश्च मातृतोषणतत्परः ।
समुद्रवारिपतनो धीवरप्रेमदायकः ॥१९८॥

वृषभानुसुतावेशो दिव्योन्मादप्रदर्शनः ।
 कृष्णाङ्गसौरभघ्राता कृष्णदर्शनलालसः ॥१९९॥
 स्वश्लोकार्थरसास्वादी बाह्यचक्षुरदर्शनः ।
 भक्तदर्शनदो दिव्यधामस्थो दिव्यदर्शनः ॥२००॥
 सर्वापराधशमनो भक्तहृत्कमलस्थितः ।
 अनन्तादित्यसङ्काशः स्वपादाम्बुजदास्यदः ॥२०१॥
 स्मृतसर्वाधशमनः कीर्तितप्रेमभक्तिदः ।
 हरिसंकीर्तनारंभप्रेमनामाभिकीर्तनः ॥२०२॥
 परंपराभक्तगणप्रेमभक्तिप्रवर्धनः ।
 आकलिप्रेमनामाभिकीर्तनः सात्त्विकप्रियः ॥२०३॥
 संकीर्तनमहायज्ञैर्याज्योऽपर्याप्तवर्णनः ॥२०४॥

इत्यन्त्यलीलानामानि ।

एतत् सहस्रं नाम्नां च श्रीचैतन्यपरात्मनः ।
 यः पठेत् प्रयतो भूत्वा स परं पदमाप्नुयात् ॥२०५॥
 मुक्तः सर्वापराधेभ्यः प्रेमभक्तियुतो भवेत् ।
 देहान्ते कृष्णचैतन्यस्मृतिर्भवति शाश्वती ॥२०६॥
 फाल्गुन्यामर्चयित्वा य एकावृत्त्या पठेज्जनः ।
 यद्वयत् कामयते कामं लभते तद्वयन्नतः ॥२०७॥
 नामसंकीर्तनं यस्य प्रेमभक्तिविवर्धनम् ।
 पूजा च दास्यदा तस्य तं श्रीगौरमहं भजे ॥२०८॥
 कृष्णाय गौरवर्णाय हरये रसरूपिणे ।
 हरिभक्तशरण्याय प्रेमदाय नमो नमः ॥२०९॥

इति श्रीचैतन्यदासचिरञ्जीवीसर्वाधिकारि-विरचितं
 श्रीकृष्णचैतन्यचन्द्रस्य सहस्रनामस्तोत्रं (३) संपूर्णम् ।

श्रीगौरप्रेमोल्लासस्तोत्रम् ।

शार्दूलविक्रीडितम् ।

सद्वृन्दावनसन्तत-प्रणयतः श्रीकृष्णचन्द्रायते
 नित्यं यः स्वरदूषण-प्रहरणात् श्रीरामचन्द्रायते ।
 प्रह्लादोदितवैभवेन वपुषा यः श्रीनृसिंहायते
 तस्मै केलिरसार्णवाय च नमः श्रीगौरचन्द्राय ते ॥ १ ॥

पूर्वाशां समलंकरोति महसा श्रीकण्ठशोभः सदा
 राधाभावसमन्वितः सुखकरः सन्मण्डलप्रीतिदः ।
 रामानन्दमहोत्सवो विजयते गौरांगचन्द्रः सदा
 आरूढोद्विजराजराजपदवीं कान्त्युल्लसत्तारकः ॥ २ ॥

प्रेमोद्गारमिवाश्रुभिर्विगलितैर्भूयोऽवनायोद्यतैः
 सिचन्भक्तिलतांकुरं कलियुगप्रारंभतो जर्जरम् ।
 लोके पल्लवितं चकार कृपया संकल्पकलद्रुम-
 श्रित्तां कस्य वशीकरोति न सखे स श्रीशचीनन्दनः ॥ ३ ॥

याचे नैवपुलोमजापतिपदं नो सार्वभौमं सुखं
 नोकैलासविलासमप्यविरतं वैकुण्ठवासं न वा ।
 कैवल्यं न च नैव सिद्धिपदवीं न ब्रह्मलोकेशतां
 भूयाज्जन्मनि जन्मनि प्रतिपदं चेद् गौरपादे रतिः ॥ ४ ॥

संगः स्याद्यदि तर्हि गौरचरणांभोजैकबद्धस्पृहैः
 प्रीतिः स्याद्यदि तर्हि गौरचरणे संकल्पकलद्रुमे ।
 वासः स्याद्यदि तर्हि कुत्र सततं चैतन्यदेवालये
 जन्म स्याद्यदि तद्ध्रुवं किमपरं चैतन्यसेवास्पदम् ॥ ५ ॥

नानाशास्त्रपुराणपारपदवी बुद्ध्या समालोडिता
 वेदान्ता अपि शीलिताः प्रतिदिनं योगेऽपि योगः कृतः।
 वादव्याधिहराः परावधिमितास्ते पंडिताः सेविता-
 श्रित्तं क्वापि न मे स्थिरत्वमगमच्चैतन्यपादं विना॥ ६ ॥

कालव्यालभयेन हन्त जगति भ्रान्तं मया सर्वतो
 ब्रह्माद्याः समुपासिता अपि परं कैर्नाप्यहं रक्षितः ।
 त्यक्त्वा तत्सकलं मयाद्य भवतः पादौ समालिंगितौ
 त्वं चेन्नैव कृपां करोषि तदहो निर्वीरमुर्वीतलम् ॥ ७ ॥

आनन्देन परिप्लुता इव दिशो विश्वं समस्तं तथा
 स्नातं प्रेमपयोनिधाविव रसाधारा धरा दृश्यते ।
 उन्मत्ता इव मानुषा जननि हे किं कारणं तद्वद
 त्वं जानासि न बाल्यमुग्धहृदये गौरोऽधुना नृत्यति ॥ ८ ॥

रोमांचं स्फुटमंचते तरुगणो मन्दाकिनी मन्दता-
 मालेख्यार्पितविग्रहा इव सुराः प्रेमाश्रुपूरं दधुः ।
 कर्णौन्नत्यमहो विधाय हरिणाः कुंजेषु तस्थुश्चिरं
 गौरे गायति सुस्वरेण मधुरां कण्ठेन कीर्तिं हरेः ॥ ९ ॥

सौन्दर्येण सुरांगनाः सुरगणा लीलारसेनामुना
 माधुर्येण च बान्धवा हरिकथास्वादेन भक्ता हरेः ।
 स्वर्वासेन च पापिनोऽपि नितरां वैराग्यतो योगिनः
 श्रीमद्गौरमहाप्रभोः करुणया के के न सन्तर्पिताः ॥ १० ॥

त्यक्त्वा मित्रकलत्रपुत्रसहितं सर्वं जगद्वैभवं
 लोका हन्त विरक्तभक्तपदवीं नित्यं भजन्ते कथम् ।
 इत्थं यः कुतुकेन तान् रसयितुं भक्तावतारोऽभव-
 ल्लोकातीतगुणोदयो विजयते स श्रीशचीनन्दनः ॥ ११ ॥

यो यं ध्यायति तस्यरूपसमतां प्राप्नोति सत्यं वचः
 कीटोपिभ्रमरीभजन्भययुतः साम्यं तदीयं गतः ।
 तच्छङ्के ब्रजखंजरीटनयनां हेमांबुजाभप्रभां
 ध्यायन् हन्त निरन्तरं ब्रजपतिः श्यामोऽपि गौरोऽभवत् ॥१२॥

त्वां संन्यासगतं विलोक्य भगवन् संन्यासमाप्तः कलिः
 क्रूरां स्वां प्रकृतिं विहाय तदहं शङ्के स्वचातुर्यतः ।
 नोचेत्साधुतया सह प्रतिदिनं धर्मस्य वृद्धिः कथं
 लोभक्रोधपराभवानृतगणो नास्मिन् कलौ लक्ष्यते ॥१३॥

तावत् पापरतिर्भवेत्तदवधि क्रोधानृतोपद्रव-
 स्तावत्कालपराभवादपिभयं तावच्च मायाबलम् ।
 मोहः पुत्रकलत्रमित्रभवने तावद् भवेद्दुष्टता
 यावद् गौरमहाप्रभोः क्षणमपि स्यान्नैव संगो जनैः ॥१४॥

लीलापांगतरंगिता युवतयोप्यालिंगिताः किं तत-
 श्चञ्चामरचारुमारुतसुखं यत्सेवितं किं ततः ।
 नित्यं मत्तमतंगजेन्द्रतुरगैर्यद्वाह्यते किं ततः
 श्रीमद्गौरपदारविन्दमधुपैः संबंधगंधो न चेत् ॥१५॥

रे पाण्डित्यवितर्ककशधियः श्राव्यं मदीयं वचो
 नानावादविवादमादकरसैः कालो वृथा नीयते ।
 वांछा चेद् भवतां मुरासुररिपोर्लीलारसास्वादने
 श्रीमद्गौरपदारविन्दयुगलं नित्यं तदा सेव्यताम् ॥१६॥

केचित्त्वद्गुणगानतः स्मरणतः केचिन्महापापिनः
 केचिन्मुक्तिमिता कथाश्रवणतः केचित्प्रभोर्दर्शनात् ।
 इत्थं वीक्ष्य समस्तपापिसुगतिं दूतान् विसर्ज्याधुना
 प्रस्थाप्य स्वपति स्वयं च ससुखं श्रीचित्रगुप्तं यमः ॥१७॥

केचिच्छब्दविचारचारुमतयः केचिच्च मीमांसकाः

केचित्काव्यरसावगाहनधियः केचित्तु नैयायिकाः ।

केचिद् ज्ञाननिधानमानसरताः केचित्तु पौराणिकाः

श्रीमद्गौरहरेर्वयं तु चरणांभोजैकबद्धस्पृहाः ॥१८॥

नित्यानन्दरसार्णवं स्वचरितैरद्वैतभावास्पदं

रामानन्दयुतं सनातनपदं रूपेण विभ्राजितम् ।

लीलालोलगदाधरं करुणया तं श्रीनिवासास्पदं

नित्यं मित्र हरिप्रियाभिलषितं गौरश्च कृष्णं भज ॥१९॥

भिन्दन्पापपरंपरां प्रतिदिनं छिन्दन्कलेवैभवं

निन्दन्भक्तिविहीनदीनपदवीं विन्दन्नपूर्वां मुदम् ।

क्रन्दन्भक्तिरसे कदापि च हसन् स्पन्दन् हरिं गापयन्

वन्दन्भक्तिरसापगां विलसति श्रीगौरचन्द्रो हरिः ॥२०॥

भक्तिं कन्दलयन् कलिं कवलयन् प्रेमाद्विमुद्वेलयन्

मोहं व्याकुलयन् रसं च कलयन् लोभं च निर्मूलयन् ।

पापं निर्बलयन् धृतिं संबलयन् कल्लोलयन् मानसं

देवः कोऽपि चमत्कृतो विजयते चैतन्यचन्द्रः प्रभुः ॥२१॥

वह्निः शीतलतां व्रजेद्यदि गिरिः स्याच्चञ्चलो वायुना

पाथोविर्मरुदेशतामुदयते सूर्योऽपिचेत्पश्चिमे ।

अन्यत् किं कथयामि धातुरचना चेद्वैपरीत्यंभजे-

त्तर्हि श्रीगुरुगौरचन्द्रविमुखे प्रेम्णो लवस्योदयः ॥२२॥

आरोढुं कनकाचलस्य शिखरं पंगुर्यथा वाञ्छति

हस्ताभ्यां विधुमण्डलं लघुजनोप्यादातुमाकांक्षयति ।

कैलासं श्रसितानिलेन च यथाप्युद्धतुमुद्वीक्षते

गन्तुं हन्त तथैव गौरविमुखो वैकुण्ठमुत्कण्ठते ॥२३॥

मन्दाक्रान्ता ।

ज्ञानध्यानव्रतजपतपोयज्ञयोगादिकानि-

क्षीणान्यन्यान्यपि कलियुगे साधनानि प्रमादात् ।
चेतश्चिन्ता तदपि न मनाक् मित्र कार्या कदापि
यच्चैतन्यप्रकटमहिमा वर्ततेऽद्यापि लोके ॥२४॥

जाता कीर्तिर्भुवि विरचिता स्वर्गसोपानपंक्तिः
त्रस्ताः पापाः सपदि वपुषो दूरयात्रां वितेनुः ।
स्नातं राधाप्रणयसरसि व्याधिमुक्तेन तेन
येन भ्रान्त्याप्यहह गदितं हन्त चैतन्यनाम ॥२५॥
विद्यादाता जगति जयति श्रीमहेशो नराणां
संपददाता भवति वरुणो मुक्तिदाता मुकुन्दः ।
दाता सूर्यो जगति महसः स्वर्गदाता सुरेशः
श्रीचैतन्यप्रियमिह विना प्रेमदाता न कश्चित् ॥२६॥

गौरपादांभोजबहिर्लापिका ।

मन्दाक्रान्ता ।

पूज्याग्रे का भवति विदुषां पर्वयात्रोत्सवेषु
पंगो संबोधनमहह किं शीतलं वस्तु किं स्यात् ।
विद्वांसः कं जगति सततं सृष्टिकर्तारमाहुः
किं संसारव्यतिकरहरं विज्ञवर्या वदन्ति ॥२७॥

स्रग्धरा ।

रंभास्तंभाभिरामं सितहसितरुचि कुण्डलाक्रान्तगण्डं
शीतांशुस्फीतवक्त्रं मदनमदनमच्चंचलापांगरम्यम् ।
कन्दर्पं दर्पयन्तं निजनववपुषो हेमगौरच्छटाभिः
श्रीमच्चैतन्यचन्द्रं कनकशुचिरुचि सावधूतं स्मरामि ॥२८॥

केचिद् भक्ताः प्रमोदाद्विदधति सरवांल्लोलदंगान्मृदंगान्
 केचित्प्रेमाश्रुपूरैर्नयनविगलितैः प्लावयन्ते त्रिलोकम् ।
 केचिद् गर्जन्ति वर्षाघनगणतरला वादयन्तो घनानि
 तेषां मध्येति हर्षात्कलिमलदमनो गौरचन्द्रो ननर्त ॥२९॥

पृथ्वी ।

अहो कलियुगव्यथाव्यथितमानसा मानुषाः
 यदि प्रबलकालजामतितितीर्षवो वेदनाम् ।
 तदा प्रणयपद्धतिप्रकटनैकदीक्षागुरुं
 सदासुखकरं मुदा भजत गौरपादांबुजम् ॥३०॥

शचीजठरसागरात्सपदि नाऽभविष्यत्सखे
 स गौडकुलचन्द्रमा यदि दुरन्तभावे कलौ ।
 तदा मदनमोहनश्रवणकीर्तनप्रक्रिया
 रसज्ञपदवीं परां जगति कोऽगमिष्यज्जनः ॥३१॥

विदग्धजनसेविता परमहंसबद्धादरा
 सदा घनरसोन्नता कुवलयप्रमोदोदया ।
 अशेषजनतापहा मम मनोमरुप्रांगणे
 तव प्रणयवर्जिते वहतु कीर्तिकल्लोलिनी ॥३२॥

शिखरिणी ।

प्रभो त्यक्त्वा सर्वं यमनियमयोगादिकमहो
 कथां ते साधूनां सदसि सकृदाकर्ण्य सहसा ।
 भवन्तं प्राप्तोऽहं शरणमथ न त्वं कृपयसि
 त्वदीयानां कीर्तेस्तवच भविता हास्यमधुना ॥३३॥

हताः श्रीकृष्णेन प्रकटपदमापुर्दनुसुताः
 प्रभौ नैतच्चित्रं चतुरहृदि वासं विदधति ।

इमां दृष्ट्वा लीलां तव भुवि न को विस्मयपदे
पदं धत्ते यत्त्वं प्रणयपयसि स्नापयसि तान् ॥३४॥

न योगे संयोगो न च जपतपः साधनबलं
न चोत्संगस्तुंगैः क्वचिदपि तरंगैस्त्रिपथगैः ।

न च ज्ञानाशंसैरपिपरमहंसैः सह रतिः
परं ते कारुण्यस्मरणवशतो जीवति जनः ॥३५॥

न वेदानां भेदा न च जपतपस्त्यागनियमाः
न च स्नानं ध्यानं न वनवसतिमौनमपि नो ।

न संन्यासन्यासो न च सकलतीर्थाटनमपि
पुनाति स्वच्छन्दं जगति मनुजं गौरविमुखम् ॥३६॥

अन्तर्लापिका ।

मुग्धसौरभम् ।

कं व्यथाजनकं वदन्ति दधुर्विरक्तगणाश्च कं
कं यजन्ति जना नदीजलचारिणं च वदन्ति कम् ।

दुर्धरं निगदन्ति कं रिपुभिः शिवश्चजघास कं
प्रेमदं कमुदीरयन्ति जनाः “शचीसुतनागरम्” ॥३७॥

चारुचंचललोचनांचलवक्त्रबिंबविनिर्जितो

लज्जया न शशी दिवा प्रकटो हरेर्भवति क्वचित् ।

यामिनीसमयेऽपि स स्मरते यदा स्वविडम्बनं

लज्जयैव तिरोदधाति घनांचलेन मुखं निजम् ॥३८॥

मालिनी ।

दनुतनयकुटुंबक्षेत्रदावाग्नितुल्याः

कति जगति बभूवुर्नावतारा मुरारेः ।

प्रणयरसतरंगस्नापितस्थावरान्तः

कथय कथय कोऽन्यस्तं विना गौरचन्द्रम् ॥३९॥

यदवधि सखि भूमौ गौरचन्द्रोऽवतीर्ण-
 स्तदवधि किल देवास्तत्यजुः स्वर्गलोकम् ।
 नटनचटुलगौरप्रेक्षणप्राप्तदिव्या-
 वयवमनुजराजीवाससंकीर्णदेशम् ॥४०॥

जगदतुलविहारे सर्वसंसारसारे
 प्रणयरसकदंबे क्षिप्तकोटीन्दुबिंबे ।
 अमलकमलमाले श्रीजगन्नाथबाले
 मम रतिरतिपुण्या नित्यमेवास्तु धन्या ॥४१॥

वसन्ततिलका ।

गौरेतिवर्णयुगलं पतितं न कर्णे
 चित्तं न वित्तमिव वाञ्छति गौरपादम् ।
 येषां महाद्भुतमिदं कलयन्तु तेऽपि
 संसारसिन्धुतरणाय समुल्लसन्ति ॥४२॥

चेन्मानयन्तु वचनं मम सावधाना
 बद्धादराश्च कलयन्तु तदा वदामि ।
 योगादिकं सकलमेव विहाय यत्ना-
 च्चैतन्यचन्द्रचरणे कुरुतानुरागम् ॥४३॥

चैतन्यचन्द्र करुणार्णव माधवेति
 गौरांगदेव रससागर सुन्दरेति ।
 भक्तोत्सवेति च शचीतनयेति कण्ठं
 नामावली तव मदीयमलंकरोतु ॥४४॥

पूर्णा सदा घनरसेन विदग्धसेव्या
 छायाधिका जनसमूहकृताभिलाषा ।

संसारघोरपथि जीवनदायिनी सा
प्रेमप्रिया हरतु ते मम चित्ततृष्णाम् ॥४५॥

पुष्पिताग्रा ।

बकुलमुकुलकुण्डलेन गण्ड-
स्थलगमनेन विलोललोचनान्तः ।
क्वचिदपि न सुवर्णगौरवर्णो
हरिवलोकि धिगस्तु जीवनं तत् ॥४६॥

तदवधि विविधप्रयासपुंजो
भुवि भववैभवमस्तु तावदेव ।
यदवधि कलिकुंजरैकमर्दी
वितरति गौरहरिः पदं न चित्ते ॥४७॥

कनककमलगौर ! केन वर्ण्य-
स्तवमहिमा विधिनाऽपिदुर्विभाव्यः ।
विलसति किल कोऽपि यत्प्रभावो
भुवि पतिता अपि यद्गतास्त्रिणाकम् ॥४८॥

प्रहर्षिणी ।

गौरांग स्तपिततला मुदाऽश्रुनीरै-
स्तत्पादस्थितनखरत्नकान्तियुक्ता ।
रोमांचं नवतृणकैतवाद्धाना
वैकुण्ठं हसति महोत्सवा धरित्री ॥४९॥

किं प्रेम्णः प्रकटतरः प्रवाह एष
कन्दपः किमयमनंगतां जिहानः ।
किं वायं शुचिरस एव मूर्तिधारी
विज्ञानामिति मतयः स्फुरन्ति गौरम् ॥५०॥

भुजंगप्रयातम् ।

ननर्त प्रियाभिः कलिन्दात्मजाया-

स्तटे नन्दसूनुर्मिलिन्दादरे यः ।

स एवाद्य मन्दाकिनीनीरतीरे

स्वभक्तैर्हि नृत्यत्यहो गौरमूर्तिः ॥५१॥

न चेद् गौरमीशं स्फुटैश्वर्ययुक्तं

वदन्त्यज्ञसंघास्तदा मा वदन्तु ।

उलूकैर्यदि प्रेक्ष्यते नार्कबिम्बं

दिनेऽपि प्रबुद्धांबुजं तत्क्षतिः का ॥५२॥

समुल्लंघ्य लज्जानदीं धैर्यवृत्तिं

विभिन्दन्बलेनान्तरं मे प्रविश्य ।

अहो चित्तचिन्तामणिं कोऽपि चौरौ

जहाराशु गौरो वयं तन्न विद्मः ॥५३॥

कदा श्रीनवद्वीपमध्ये विलोक्य

भवज्जन्मपुण्यस्थलं गौरचन्द्र !

प्रमोदेन तद्वासिनो भक्तवर्यान्

प्रभो हन्त पृच्छाम्यहं त्वच्चरित्रम् ॥५४॥

तोटकम् ।

बलिना कलिना जगदेव जितं

सह योगतपोव्रतदानयमैः ।

न जितास्ति परं जगति प्रकटा

नवकांचनगौरहरेः करुणा ॥५५॥

प्रमदाः समदास्तनयः सनयः

सधनं भवनं च कलाः सकलाः ।

मरणे न हि रक्षति कोऽपि तत-

श्ररणं शरणं ब्रज गौरहरेः ॥५६॥

विधिना विधिना परिचर्यं विभुं

कलिता कलितापहरी करुणा ।

भवतो भव तोषयुतस्त्वमत-

श्ररणा चरणाज्जितपद्मतते ॥५७॥

त्वयि सद्विनयेन न येन रती

रचितापि न तेन नतेन कृती ।

अपि सौमनसो मनसो न रति-

र्यदि तज्जननं जननन्दित धिक् ॥५८॥

नवकांचनकोमलताऽमलता

भुविभान्ति विलासकलाः सकलाः ।

रतिरध्वनि तच्चरणे च रणे-

मरणेऽपि दृढा भवताद् भवताम् ॥५९॥

कमलंकुरुते न दलत्कमलं

चरणं तव चारुतराऽऽचरणम् ।

परमापि यतो मुदमाप रमा

रमणीयगुणाप्यथ का रमणी ॥६०॥

द्रुतविलंबितम् ।

त्यजत रे विषयान् विषवत् सदा

भजत कांचनवंचनकृद्युतिम् ।

ब्रजत रे शरणं चरणं हरेः

सृजत गौरपदे रतिमुज्ज्वलाम् ॥६१॥

कमलकोमलकोरकमालिकं

तिलकशोभित चारुसमालिकम् ।

वदननिर्जितफुल्लसरोरुहं

भजत गौरममंदशिरोरुहम् ॥६२॥

जय शचीजठराब्धिकलानिधे

जय मुकुन्द नवीनरसांबुधे ।

जय जय प्रणयेन दयानिधे

जय हरे जय केशव माधव ॥६३॥

भजनतोदितसर्वगुणालयं

भज नतोदितसर्वगुणालयम् ।

स्मरसुवर्णमहो दयया चितं

स्मर सुवर्णमहोदययाचितम् ॥६४॥

शालिनी ।

प्रेमांभोभिः स्नापितस्निग्धगण्डः

मन्दाकिन्या रोधसि स्वर्णवर्णः ।

नित्यानन्दस्कन्धविन्यस्तहस्तः

कोऽयं मातः संभ्रमाद् बभ्रमीति ॥६५॥

आस्ते कोऽपि श्रीनवद्वीपमध्ये

भाग्यांभोधिः श्रीजगन्नाथमिश्रः ।

जातस्तस्माद्गौरचन्द्राभिधेयो

नित्यं लोकैर्यस्तुतः सोऽयमेव ॥६६॥

रथोद्धता ।

चारुचंचलविलोचनांचलः

प्रेमपूरपरिपूरिताननः

कुण्डलोल्लसितगण्डमण्डलः

कोऽपि भाति भुवि गौरचन्द्रमाः ॥६७॥

कुष्ठदूषितसमस्तविग्रहः

कोटिकीटदलितोऽपि मानुषः ।

प्राप्तदिव्यवपुरीक्षणात्तव

सादरं विशति नन्दनं वनम् ॥६८॥

गौरचन्द्रकरुणामहानदी

यावदेव भुवमाययौ सखे ।

तावदेव सुरवर्त्म संकुलं

वीक्ष्यते दिवि विमानवाहकैः ॥६९॥

केनचिन्नवरसस्पृशा दृशा

सादरं विकचसारसोपमा ।

पूर्वजन्मसुकृतेन वीक्ष्यते

गौरचन्द्रचरणांचलप्रभा ॥७०॥

इन्द्रवज्रा ।

दृष्टं न यैर्गौरपदारविन्दं

स्पृष्टं न तत्प्रेमसमस्तसारम् ।

दृष्टं मनो नैव च तत्कथायां

हा किं कृतं तैर्भुवि भाररूपैः ॥७१॥

उपजातिः ।

संसारसिन्धौ पतितं न पुत्रा

न बान्धवास्तारयितुं समर्थाः ।

दत्त्वा ततः स्वीयकरावलंबं

त्वमेव संतारय दीननाथ ॥७२॥

संसारसन्तापितचित्तपान्थ !

यथाकथंचित् शरणं गतोऽसि ।

श्रीगौरपादांबुरुहं ततोऽपि

चेद्गन्तुमिच्छास्ति महाननर्थः ॥७३॥

धन्यं नवद्वीपपुरं त्रिलोके

मन्दाकिनीमन्दतरंगरंगम् ।

यत्रावतीर्णो नवहेमगौरो

हरिर्हि भक्तिं प्रकटीचकार ॥७४॥

रसेन तुंगं मदमत्तभृगं

प्रमोदसंगं जुषतामनंगम् ।

लोलत्कुरंगं तनुतापभंगं

सुधातरंगं भज गौररंगम् ॥७५॥

स्रग्विणी ।

चालयन् योगिनां मानसं योगतो

लोलयँल्लीलया ब्रह्ममग्नं मनः ।

राजते या सदा प्रेमपूरोदरे

साऽवतु स्रग्विणी गौरमूर्तिर्हरिः ॥७६॥

शाक्तवादैर्महादुर्मदैर्मर्दिता

प्रोल्ललास क्षितौ भक्तिवल्ली यतः ।

मालयालंकृतश्चारुवक्षस्थले

क्रान्तचित्तः सदा स्यात्सगौरो हरिः ॥७७॥

सुन्दरी ।

चरणे तवषट्पदावली

भ्रमतो गुंजति पंकजावलेः ।

अभितो वदनं शशिभ्रमाद्
भ्रमते चारुचकोरमण्डली ॥७८॥

आर्या ।

चंचललोचनयुग्मं वदनं न हि हेमगौरवर्णस्य ।
किन्तु स्फीतसरोवरमुल्लसते मीनयुगलेन ॥७९॥
विलसति गौरो नृत्ये भक्तगणैर्मत्तमानसैः साकम् ।
भावैर्युक्तः प्रेमा सात्त्विकसंचारिभिः किमयम् ॥८०॥

वियोगिनी ।

हरिणीगणहारिलोचनो मदमत्तद्विपचारुविक्रमः ।
हरिचन्दनचर्चितः पुरो भुवि गौरांगहरिर्विलोक्यताम् ॥८१॥

स्वागता ।

मोहमत्तगजमर्दनसिंहः पापतापतिमिरक्षयसूर्यः ।
भक्तलोचनचकोरशशांकः कोऽपि मे मनसि तिष्ठतु गौरः ॥८२॥

दोधकम् ।

कांचनकेतकबन्धुरवर्णं
रत्नविनिर्मितकुण्डलकर्णम् ।
चिन्तय चित्त मनोमतिचौरं
जन्मनि जन्मनि जन्मनि गौरम् ॥८३॥

मत्ता ।

प्रेमांभोधेस्तरलतरंगैः
सांसारं या दहति च तापम् ।
चैतन्यस्यावसतु सदा मे
चित्ते मूर्तिर्हरिरसमत्ता ॥८४॥

पञ्चटिका ।

विलसति गौरहरेर्यदि करुणा

मशका इव विधिशंकरवरुणाः ।

गौररसे यदि मज्जति चेतः

शुक्तिसमा किल मुक्तिस्तस्य ॥८५॥

मुरला ।

मधुरस्मितचारुकपोले कटिचुम्बितनीलनिचोले ।

रसकेलिमनोमणिचौरे रतिरस्तु सदा मम गौरे ॥८६॥

तूणकम् ।

त्वां हसन्ति बान्धवास्तदा हसन्तु निर्भरं

मत्तमामनन्ति चेत्तदा वदन्तु का क्षतिः ।

मित्र वाञ्छसि प्रियं निजं परत्र तच्छृणु

हेमगौरपादपद्ममाश्रयं सदा कुरु ॥८७॥

द्विपथा ।

गौरचन्द्रचरणे रतिर्विलसति विशदा यस्य ।

प्रेमपूरपरिपूरितं नित्यं हृदयं तस्य ॥८८॥

भ्रमरविलसिता ।

मल्लीवल्लीभ्रमरविलसिता फुल्ला गेहं सुरभयति यथा ।

तद्वच्चिन्तां सुखयतु सततं भक्तिगौरस्मरणरसयुता ॥८९॥

लीलाखेलम् ।

लीलाङ्गीकृतरूपश्चैतन्यो रसभूषः

ज्ञात्वा पापरतं मां कर्ता नैव कृपां चेत् ।

हाहा त्यक्तसमस्तः पापे कर्मणि शस्तः

संसारे पदवीं कां यास्येऽहं गतशंकाम् ॥९०॥

लोला ।

योगाभ्यासकृतो ये खिन्नाः स्वान्तनिरोधात्
 कर्मिष्ठा अपि दृष्टा नानोपायसकृष्टाः ।
 लोला ये विषयेषु क्लिश्यन्ते क्लि तेषां
 तस्मात्त्वं भज गौरं त्यक्त्वा सर्वमुपायम् ॥९१॥

चण्डी ।

जयति जगति तव माधव लीला
 निजजनदुरितविदारणशीला ।
 विमुखदनुजकुलनाशनचण्डी
 सदयहृदयजनमानसहंसी ॥९२॥

मालती ।

अलिरिव पुष्पितमालतीलतां
 हिमकिरणं च चकोरमण्डली ।
 घनमिव चातकसंहतिर्यथा
 तवपदमिच्छतु मामकं मनः ॥९३॥

रुचिरा ।

नरातुरामवतरति स्म माधवो
 धरां यथा सुखयितुमद्भुतैर्गुणैः ।
 तथैव किं प्रियसख भक्तिमुद्धरन्
 शचीसुतो विमुखजनेन मर्दिताम् ॥९४॥

जलोद्धतगतिः ।

नमामि करिणीमनोज्ञगमनं
 समस्त दुरितप्रमादशमनम् ।
 शचीप्रियसुतं प्रसन्नहसितं
 शशांकधवलं प्रमोदचपलम् ॥९५॥

त्वरितगतिः ।

त्वरितगती रतिरभसार्द्रचित्त नतिर्हरिचरणे ।

अवतु सदा प्रणयमुदा भजनपतिर्मम स गतिः ॥९६॥

हंसी ।

क्रीडां कुर्यात् श्रीचैतन्यप्रणयसरसि मम मतिरिव हंसी

अन्यद्वाद् व्यक्तवा वाणी रसयतु तदमलगुणगणगाथाम् ।

संसारेऽस्मिन्नान्या वार्ताः श्रवणयुगलमपि मम कलयन्तु

प्रेमोन्मत्तः सोऽयं गौरो नटतु मनसि मम सह निजभक्तैः ॥

मदिरा ।

माधवभक्तमनः सरसांबुजसंहतिजागरणप्रथितः

तर्कविदूषितलोचनमूकितदुर्जनघूकनिराशकरः ।

स्वीयपदाम्बुजसेवकमानसपापतमिस्रविनाशकरो

राजति गौरहरिर्भुवने रमणीयरुचिः प्रकटस्तरणिः ॥९७॥

निरोष्ठसोरठा ।

भ्रमारंभेण रहितो नतरंगविधायकः ।

अजडात्मातिमधुरः अपूर्वोऽयं रसार्णवः ॥९८॥

मुक्ताविर्भावितगुणो धीवरैरवगाहितः ।

नवद्वीपानन्ददायी गौरोऽयं सागरायते ॥१००॥

दयानिधिः किल येन श्रीचैतन्यश्चिन्तितः ।

दत्तश्चरणस्तेन कृष्णकेलिरससागरे ॥१०१॥

सर्वतोभद्रः ।

चंदे दंभिभिदं देवं संगताजिजितागसं ।

रंगासाररसागारं मंगलाच्छच्छलागमं ॥१०२॥

षोडशदलकमलबन्धोऽयम् ।

नीरजारण्यरम्योरस्सारभारहरस्मर

भर गौर दरस्मेर हीरहार परञ्जर ॥१०३॥

गोमूत्रिकाबन्धोऽयम् ।

गौरं भजत रे मूढत्राणदं चिरसंभृताम् ।

दूरं त्यजत रे गूढवासनां चित्तसंगताम् ॥१०४॥

इति श्रीनन्दकिशोरगोस्वामि-विरचितं

श्रीगौरप्रेमोल्लासस्तोत्रं समाप्तम् ।

श्रीगौराङ्गप्रत्यङ्गवर्णनारूपस्तवराजः ।

अथ स्तोत्रं प्रवक्ष्यामि प्रत्यङ्ग-वर्णनं प्रभोः ।

त्रिकाल-यठनादेव प्रेमभक्तिं लभेन्नरः ॥ १ ॥

कश्चित् श्रीकृष्णचैतन्य-स्मरणाकुल-मानसः ।

पुलकाचित-सर्वाङ्गः सकम्पाश्रुविलोचनः ॥ २ ॥

कथञ्चित् स्थैर्यमालम्ब्य प्रणम्य गुरुमादरात् ।

स्तोतुमारब्धवान् भक्त्या द्विजचन्द्रं महाप्रभुम् ॥ ३ ॥

तप्तहेमद्युतिं वन्दे कलिकृष्णं जगद्गुरुम् ।

चारु-दीर्घ-तनुं श्रीमच्छची-हृदय-नन्दनम् ॥ ४ ॥

लसन्मुक्तालता-नद्ध-चारु-कुञ्चित-कुन्तलम् ।

शिखण्डाङ्कित-गन्धाढ्यं पुष्प-गुच्छावतंसकम् ॥ ५ ॥

अर्धचन्द्रोल्लसद्भाल-कस्तूरी-तिलकाङ्कितम् ।

भङ्गुर-भ्रलता-केलि-जित-कामशरासनम् ॥ ६ ॥

प्रेमप्रवाह-मधुर-रक्तोत्पल-विलोचनम् ।
तिल-प्रसून-सुस्निग्ध-नूतनायत-नासिकम् ॥ ७ ॥

श्रीगण्डमण्डलोल्लासि-रत्नकुण्डल-मण्डितम् ।
सव्यकर्ण-सुविन्यस्त-स्फुरच्चारु-शिखण्डकम् ॥ ८ ॥

मधुरस्नेह-सुस्निग्ध-प्रारक्ताधर-पल्लवम् ।
ईषदन्तुरित-स्निग्ध-स्फुरन्मुक्ता-रदोज्ज्वलम् ॥ ९ ॥

सप्रेम-मधुरालाप-वशीकृत-जगज्जनम् ।
त्रिकोण-चिबुकं कोटि-शारदेन्दु-प्रभाननम् ॥ १० ॥

सिंहग्रीवं महामत्त-द्विरदोल्लासि-कन्धरम् ।
आरक्त-रेखात्रययुक्-कम्बुकण्ठ-मनोहरम् ॥ ११ ॥

मुक्ता-प्रवाल-कलित-हारोज्ज्वलित-वक्षसम् ।
कङ्कणाङ्गद-विद्योति-जानुलम्बि-भुजद्वयम् ॥ १२ ॥

यव-चक्राङ्कितारक्त-श्रीमत्-गणितलोऽज्ज्वलम् ।
स्वर्णमुद्रा-लसच्छ्रीमद्द्विमध्याङ्गलि-पल्लवम् ॥ १३ ॥

चन्दनागुरु-सुस्निग्धं पुलकावलि-चर्चितम् ।
चारुनाभि-लसन्मध्यं सिंह-मध्य-कृशोदरम् ॥ १४ ॥

विचित्र-चित्र-वसन-मध्य-बद्धोल्लसत्-कटिम् ।
सुचारु-नूपुरोल्लासि-कूजचरण-पल्लवम् ॥ १५ ॥

शरच्चन्द्र-प्रतीकाश-नख-राजत्-पदाङ्गुलिम् ।
अङ्कुश-ध्वज-वज्राब्ज-विलसच्चरणाम्बुजम् ॥ १६ ॥

कोटिसूर्य-प्रतीकाश-कोटीन्दु-ललित-द्युतिम् ।
कोटि-कन्दर्प-लावण्य-केलि-लीला-मनोरमम् ॥ १७ ॥

साक्षाल्लीलातनुं केलितनुं शृङ्गार-विग्रहम् ।
 कचिद्भाव-कला-मूर्ति-प्रस्फुरत्-प्रेमविग्रहम् ॥१८॥
 नामात्मकं नामतनुं परमानन्द-विग्रहम् ।
 भक्त्यात्मकं भक्तितनुं भक्त्याचार-विहारिणम् ॥१९॥
 अशेष-केलि-लावण्य-लीला-ताण्डव-पण्डितम् ।
 शची-जठर-रत्नाब्धि-समुद्भूतं-सुधानिधिम् ॥२०॥
 अशेष-जगदानन्द-कन्दमद्भुत-मङ्गलम् ।
 स्फुरद्रास-रसावेश-मदालस-विलोचनम् ॥२१॥
 कचिद्भक्तजनैर्दिव्य-माल्य-गन्धानुलेपनैः ।
 वेष्टितं रससङ्गीतं गायत्री रसलालसम् ॥२२॥
 क्वचिद् बाल्यरसावेश-गङ्गातीरे-विहारिणम् ।
 क्वचिद्वायति गायन्तं नृत्यन्तं करशब्दितैः ॥२३॥
 वदन्तं शब्दमत्युच्चैः कुर्वन्तं सिंहविक्रमम् ।
 क्वचिदास्फोट-हुङ्कार-कम्पिताशेष-भूतलम् ॥२४॥
 सुगुप्त-गोपिकाभाव-प्रकाशित-जगत्त्रयम् ।
 प्रापिताशेष-पुरुष-स्त्री-स्वभावमनाकुलम् ॥२५॥
 निज-भाव-रसास्वाद-विवशैकादशेन्द्रियम् ।
 विदग्ध-नागरी-भाव-कला-केलि-मनोरमम् ॥२६॥
 गदाधर-प्रेमभाव-कलाक्रान्त-मनोरथम् ।
 नरहरि-प्रेमरसास्वाद-विह्वल-मानसम् ॥२७॥
 सर्व-भागवताहूत-कान्ताभाव-प्रकाशकम् ।
 प्रेमप्रदान-ललित-द्विभुजं भक्तवत्सलम् ॥२८॥

प्रेमाराध्य-पदद्वन्द्वं श्रीप्रेमभक्ति-मन्दिरम् ।
निज-भावरसोल्लास-मुग्धीकृत-जगत्त्रयम् ॥२९॥

स्वनाम-जपसंख्याभिर्वैष्णवीकृत-भूतलम् ।
नवद्वीप-जनानन्दं भूदेव-जन-मङ्गलम् ॥३०॥

अशेष-जीव-सद्भाग्य-क्रम-सम्भूत-सत्फलम् ।
भयानुराग-सुस्नेह-भक्ति-गम्य-पदाम्बुजम् ॥३१॥

नटराज-शिरोरत्नं श्रीनागर-शिरोमणिम् ।
अशेष-रसिक-स्फुर्यन्मौलि-भूषण-भूषणम् ॥३२॥

रसिकानुगत-स्निग्ध-वदनाब्ज-मधुव्रतम् ।
श्रीमद्द्विजकुलोत्तंसं नवद्वीप-विभूषणम् ॥३३॥

प्रेमभक्तिरसोन्मत्ताद्वैत-सेव्य-पदाम्बुजम् ।
नित्यानन्द-प्रियतमं सर्वभक्त-मनोरथम् ॥३४॥

भक्ताराध्यं भक्तिसाध्यं भक्तरूपिणमीश्वरम् ।
श्रीनिवासादिभक्ताग्रैः स्तूयमानं मुहुर्मुहुः ।
सार्वभौमादिभिर्वेदशास्त्रागम-विशारदैः ॥३५॥

य एवं चिन्तयेद्देवदेवेशं प्रयतोऽनिशम् ।
संस्तौति भक्तिभावेन त्रिसन्ध्यं नित्यमेव च ॥३६॥

धर्मार्थी लभते धर्मं श्रीभागवतमुत्तमम् ।
अर्थार्थी लभते चार्थं कृष्णसेवाविधौ रतिम् ॥३७॥

कामार्थी लभते कामं प्रेमभक्ति-विधानतः ।
संसार-वासना-मुक्तिं मोक्षार्थी विगत-स्पृहः ॥३८॥

विद्यार्थी लभते विद्यां कामसंसारकृन्तनीम् ।
 कान्यार्थी कविताशक्तिं कृष्णवर्णनशालिनीम् ॥३९॥
 अपुत्रो वैष्णवं पुत्रं लभते लोकबन्धुताम् ।
 आश्रयार्थी लभेच्छान्तं श्रीमद्भागवतं गुरुम् ॥४०॥
 श्रीमच्छ्रीकृष्णचैतन्य-पदाम्बुज-युगे भृशम् ।
 प्रेमानुराग-ललितां प्रेमभक्तिं लभेन्नरः ॥४१॥

इति श्रीलावधूताभिन्न-श्रीमदद्वैताचार्यप्रभु-विरचितः

श्रीगौराङ्गप्रत्यङ्गवर्णनाख्यस्तवराजः समाप्तः ।

श्रीनवद्वीपचन्द्रस्तवराजः ।

कनक-रुचिर-गौरः सर्व-चित्तैक-चौरः
 प्रकृति-मधुर-देहः पूर्ण-लावण्य-गेहः ।
 कलित-ललित-रूपः क्षुब्ध-कन्दर्प-भूपः
 स्फुरतु हृदि नटेन्द्रः श्रीनवद्वीपचन्द्रः ॥ १ ॥

बहुल-चिकुर-बन्धः स्निग्ध-मुग्ध-प्रबन्धः
 प्रसर-पुर-पुरन्ध्री-चित्त-सन्धान-मंत्री ।
 विहित-विविध-वेश-द्योतिताशेष-देशः
 स्फुरतु हृदि नटेन्द्रः श्रीनवद्वीपचन्द्रः ॥ २ ॥

विकशित-शतपत्र-द्योति-विस्फारनेत्रः
 प्रिय-मृदुल-पवित्र-स्निग्धदृक्-प्रेमपात्रः ।
 अति-मधुर-चरित्रः प्रोल्लसच्चारु-गात्रः
 स्फुरतु हृदि नटेन्द्रः श्रीनवद्वीपचन्द्रः ॥ ३ ॥

मलयज-करवीरश्चिद्विलासाति-धीरः

सुविमल-स्मितवक्त्रः प्रान्तवह्निनुरक्तः ।

रभसमय-विहारः पूर्णलीलावतारः

स्फुरतु हृदि नटेन्द्रः श्रीनवद्वीपचन्द्रः ॥ ४ ॥

सकल-रस-विदग्धः सर्वभार-प्रशुद्धः

सकल-सुख-विनोदः ख्यात-नृत्य-प्रमोदः ।

सकल-सुखद-नामा धन्य-तारुण्य-धामा

स्फुरतु हृदि नटेन्द्रः श्रीनवद्वीपचन्द्रः ॥ ५ ॥

अविरत-गलदस्त्रः प्रेमधारा-सहस्र-

स्नपित-सकल-देशः ख्यात-नामोपदेशः ।

भुवन-विदित-सर्व-प्राणि-निस्तार-गर्वः

स्फुरतु हृदि नटेन्द्रः श्रीनवद्वीपचन्द्रः ॥ ६ ॥

घन-पुलक-कदम्बः स्थूल-मुक्ता-समाम्भः

स्नपिततर-हृदोरः प्रेम-हुङ्कार-घोरः ।

सदय-मधुर-मूर्तिर्विश्व-विख्यात-कीर्तिः

स्फुरतु हृदि नटेन्द्रः श्रीनवद्वीपचन्द्रः ॥ ७ ॥

अखिल-भुवन-भर्ता दुर्गति-त्राण-कर्ता

कलि-कलुष-निहन्ता दीन-दुःखैक-शान्ता ।

निरवधि-निजगाथा-कीर्तनानन्द-दाता

स्फुरतु हृदि नटेन्द्रः श्रीनवद्वीपचन्द्रः ॥ ८ ॥

सुर-मुनिगण-बन्धुः प्रेमभक्तयेक-सिन्धुः

प्रकट-सुरभि-नन्द-श्रीलपादारविन्दः ।

नटन-मधुर-मन्दः सुप्रगाढ-प्रबन्धः

स्फुरतु हृदि नटेन्द्रः श्रीनवद्वीपचन्द्रः ॥ ९ ॥

सकल-निगम-सारः प्रेम-पूर्णावतारः
 प्रचुर-गुण-गभीरः सर्व-सन्धान-वीरः ।
 अधम-पतित-बन्धुः पूर्ण-कारुण्य-सिन्धुः
 स्फुरतु हृदि नटेन्द्रः श्रीनवद्वीपचन्द्रः ॥१०॥

मधुरिमणि मनोज्ञस्ताण्डवाद्यन्त-विज्ञ-
 स्तरुणिमणि विचित्रः प्रेम-निस्तार-पात्रः ।
 महिमनि निजनाम-प्राहि-सम्पूर्ण-कामः
 स्फुरतु हृदि नटेन्द्रः श्रीनवद्वीपचन्द्रः ॥११॥

श्रीगौराङ्ग-नटेन्द्रस्य स्तुतिमेतामभीष्टदाम् ।
 यः पठेत् परमप्रीतः स प्रेमसुखभाग् भवेत् ॥१२॥

इति श्रीमद्रघुनन्दन-ठक्कुर-विरचितः

श्रीनवद्वीपचन्द्रस्तवराजः समाप्तः ।

श्रीगौरप्रेमस्तवराजः ।

अनुभवगम्यमलौकिकमागमनिगमैकप्रतिपाद्यम् ।
 सर्वसमर्थममन्दं निखिलानन्दं महाप्रभुं स्तौमि ॥ १ ॥

यद्रूपं कलिमलतो विद्वदविषयं परं तत्त्वम् ।
 परमानन्दमुकुन्दः प्रादुरभूत्तत्प्रकाशनायैव ॥ २ ॥

साक्षादवतरति श्रीगौरहरौ कृष्णचैतन्ये ।
 दुर्गममपि खलु सुगमं सर्वं तत्रापि तत्कृपया ॥ ३ ॥

इति संविविच्य हृदये नाम्नामष्टोत्तरं शतकम् ।
 निखिलाघसंघहारि श्रीचैतन्यस्य वक्ष्यामि ॥ ४ ॥

ऋषिः शचीकुमारस्तु नाम्नां छन्दो जगत्यसौ ।
राधामाधवदेवोऽस्य बीजं वृन्दावनस्थितिः ॥ ५ ॥

विनियोगः प्रेमयोगः प्रतिबन्धनिवारणे ।
श्रीकृष्णाधरपीयूषस्वादसिद्धिर्नसंशयः ॥ ६ ॥

प्रेमा प्रेमप्रदाता श्रीशचीसूनुः कृपानिधिः ।
जगन्नाथात्मजो विश्वरूपबन्धुर्जेश्वरः ॥ ७ ॥

नवद्वीपोद्भवो भर्ता भगवान् भुवनेश्वरः ।
नीलांबरसुताकुक्षिसिन्धूद्भवकलानिधिः ॥ ८ ॥

निमाइपण्डितश्रेष्ठः सर्ववेदप्रकाशकः ।
लक्ष्मीकान्तो गुणानन्तो गंगादासगुरुत्तमः ॥ ९ ॥

सार्वभौमचमत्कर्ता गोपीनाथादिमोहकः ।
श्रीवासहृदयानन्दी श्रीमदीश्वरसेवकः ॥ १० ॥

अद्वैतगुणसंपन्नः शरणागतवत्सलः ।
विष्णुप्रियापतिर्नित्यानन्दषड्भुजदर्शकः ॥ ११ ॥

नामरूपप्रकाशात्मा लीलाधामधरो हरिः ।
जगदानन्दस्योत्कर्षा मुरारिमनसि स्थितः ॥ १२ ॥

श्रीधरोद्धारकः श्रेयो दिग्विजेतृपरास्तकृत् ।
काशीतपनयोः स्वामी शिवानन्दसुतप्रियः ॥ १३ ॥

वृन्दावनरसांभोधिर्ब्रजरूपप्रकाशकः ।
चतुर्दिक्षुकृपावर्षी रत्नं गोवर्धनस्य च ॥ १४ ॥

इन्द्रादिसर्वलोकेशवन्दितश्रीपदांबुजः ।
राधाकुण्डकृष्णकुण्डलीलाललितविग्रहः ॥ १५ ॥

वृन्दावननिकुंजस्थस्वरूपानन्दसत्पतिः ।
श्रीभागवतगूढार्थो गोकुलानन्ददायकः ॥१६॥

परमानन्द आनन्दः कोटिकन्दर्पसुन्दरः ।
प्रबोधानन्दसेव्यः श्रीरघुनाथप्रमोदकः ॥१७॥

संन्यासपावनः शान्तः सर्ववादिविनोदकृत् ।
दयालुर्दाननाथश्च दुष्टदौर्जन्यदाहकः ॥१८॥

सत्प्रतापो विशुद्धोत्कभक्तिसर्वस्वसंभृतः ।
श्रीनिवाससदानन्दी विश्वमूर्तिर्महाप्रभुः ॥१९॥

सनातनस्वरूपस्थो जीवरूपप्रकाशकः ।
रघुनाथरसोत्कर्षस्तद्वृन्दावनप्रेषकः ॥२०॥

गोपालभट्टगोपालश्चन्द्रगोपालपूजितः ।
हरिदासहृदुल्लासी कीर्तनोन्मुखकारकः ॥२१॥

महाप्रेमरसोन्मत्तो गोपीलीलाप्रकाशकः ।
वैष्णवप्राणबन्धुः श्रीजगन्नाथरथाग्रगः ॥२२॥

प्रतापरुद्रसन्त्राता रामानन्दरसायनः ।
गौरीदासनिकेतस्थो वक्रेश्वरहृदिस्थितः ॥२३॥

गीतगोविन्दरसधीर्जयदेवगुणोत्सुकः ।
प्रेमदानपरीतात्मा श्रीराधारमणः स्वयम् ॥२४॥

यवनोद्धारहृद्वारी भक्तिसंपत्प्रदायकः ।
कृष्णकर्णामृतश्रोता कर्णपूरगिरांपतिः ॥२५॥

गोविन्दपार्षदो वेद्यः स्वरूपमधुराकृतिः ।
पंचतत्त्वात्मको विष्णुर्गदाधरदयाधरः ॥२६॥

अदेयदायकः कृष्णः कृष्णचैतन्यनामकः ।
राधाभावरसांभोधिर्विरहानुभवार्थधीः ॥२७॥

स्त्रीशूद्रोद्धारसुगमः पात्रापात्रकृपामयः ।
शिक्षाष्टकप्रवक्ता श्रीमाधवेन्द्रपदाश्रितः ॥२८॥

तुलसीमिश्रचरणः श्रीकान्तप्रतिपूजितः ।
चन्दनेश्वरसिद्धान्तो दामोदरदरस्मितः ॥२९॥

त्रैलोक्यमोहनो दिव्यमाधुर्यपरिपूरितः ।
रासभावैकसंसेव्यो रामरायप्रियो रसः ॥३०॥

इति श्रीकृष्णचैतन्यनाम्नामष्टोत्तरं शतम् ।
तदीयगरिमौदार्यभृतं सर्वस्वसंस्थितम् ॥३१॥

श्रीमन्नित्यानन्ददेवकृपापात्रोऽकरोदिदम् ।
जयदेवकुलोद्भूतो रामराय इति स्मृतः ॥३२॥

प्रेम्णा विशुद्धबुद्धिर्यः पठत्यनुदिनं जनः ।
स तदेकमनाः सिद्धिं दुर्लभां लभते स्वयम् ॥३३॥

तदप्राप्तौ वृथामुक्तिस्तदाप्तौ तद्गतार्थता ।
मधुरोत्तमसस्तोत्रं जप्यं गौररसार्थिभिः ॥३४॥

भवेऽस्मिन् भव्यं मेऽभवदमितसंसिद्धिनिहितं
परं गौरस्तोत्रं यदिहकृतवाँस्तस्य कृपया ।
अभेदं संपश्यन् मुरभिदि च तन्नाम्नि नितरां
शचीसुनुः साक्षात् प्रकटवपुषायं विलसति ॥३५॥

इति श्रीरामराय-गोस्वामि-प्रणीतं

श्रीगौरप्रेमस्तवराजः समाप्तम् ।